

MADRAS GOVERNMENT ORIENTAL MANUSCRIPTS SERIES No. 1

S  
5022

॥ शृङ्गारप्रकाशः ॥  
ग

# SRNGĀRAPRAKĀSA

BY

Maharajadhiraja ŚRI BHOJA DEVA

PART I, PRAKASAS 1 & 2.

EDITED BY

Bharatakalanidhi Vidyasagara Vidycavacaspati  
P. P. SUBRAHMANYA SASTRI, B. A. (Oxon), M. A., (Madras)  
Curator, Government Oriental Manuscripts Library & Professor of Sanskrit  
& Comparative Philology, Presidency College, Madras; Editor of the  
Mahabharata (Southern Recension) and of the Descriptive Catalogues of the  
Sanskrit and the Telugu Manuscripts in the Tanjore Library.

SRI SANKARAGURUKULAM, SRIRANGAM

Price Rs. 1-8]

942

[Postage Extra]

SRIRANGAM SRI SANKARA GURUKULA SERIES No. 7.

MADRAS GOVERNMENT ORIENTAL MANUSCRIPTS SERIES No. 12.

# ŚRNĀRAPRAKĀŚA

BY

Maharajadhiraja Sri BHOJA DEVA

EDITED BY

Vidyasagara Vidyavacaspati

P. P. SUBRAHMANYA SASTRI, B.A. (Oxon), M.A. (Madras),

*Curator, Government Oriental Manuscripts Library & Professor of Sanskrit*

*& Comparative Philology, Presidency College, Madras.*



SRIRANGAM

SRI VANI VILAS PRESS.

1939

## INTRODUCTION.

S.5022

### NOTE.

The Sringaraprakasa of Maharajadhiraja Sri Bhoja Deva is a standard work on Alankara well known to all rhetoricians. It was discovered in Malabar by the peripatetic party of the Madras Government Oriental Manuscripts Library during their search for rare manuscripts. But till now, no edition of the whole work has appeared. The enthusiastic Orientalist His Holiness Sri Yatirajaswami of Melkote, Mysore, published the three Prakasas 22-23-24 in 1926 as Part I.

Our edition is based on the Paper Manuscript in Devanagari script preserved under R. No. 3252 in the Madras Government Oriental Manuscripts Library. The paper manuscript was transcribed in 1921-22 from a manuscript of the Library, Sanskrit College, Tiruppunitura, Cochin State.

A detailed Introduction, Table of Contents and other critical remarks will be furnished when the Volume is completed.

PRESIDENCY COLLEGE,  
MADRAS.  
Dated : 31—3—1939.

P. P. Subrahmanyam Sastri,  
Curator, Government Oriental Manuscripts Library,  
Madras.

Royal authors of works on Sanskrit Language and Literature have always been well known to students of Indology. Some Orientalists like Theodore Aufrecht and Arthur Antony Macdonell had always held the belief that these Royal Authors usually palmed off the works of their court-pandits as their own. But this short-sightedness among Indologists is slowly disappearing.

We are therefore glad to bring to light for the first time the first two Prakasas of Maharajadhiraja Sri Bhojadeva's monumental work on Rhetoric, the Sringaraprakasa, which was first discovered in its complete form by the Peripatetic Party of the Madras Government Oriental Manuscripts Library during its search for new and rare works in Malabar in 1920.

Maharajadhiraja Bhojadeva lived in the first half of the 11th century A. D. It is known that he composed the Rajamrganka, an astronomical treatise in Saka 964 or 1042 A. D. It is also known that Parantaka, the author of the famous Syamaladandaka was honored by King Bhojadeva with a grant in Saka 923 or A. D. 1001. He was King of Malwa from 1018 A. D. to 1054 A. D.

King Bhojadeva was a prolific writer on all departments of knowledge. More than twenty works are attributed to him by Dr. T. R. Chintamani of the University of Madras, in his Introduction to his edition of the Sarasvatikantha-bharana (University of Madras 1937).

To Indian Rhetoricians, Bhojadeva's Sringaraprakasa had long been known as a voluminous work, bristling with quotations from numerous authors. A critical study of the text by modern students had been handicapped by the want of a printed edition.

The enthusiastic Orientalist His Holiness Sri Yatirajaswami of Melkote, Mysore printed the three Prakasas, 22, 23 and 24 in 1926 as a Part. But it has not been followed up since then. The Madras Government Oriental Manuscripts Library included the publication of the Sringaraprakasa in its programme of publications and prepared a press copy of the first six Prakasas,

under the immediate supervision of Pandit V. Krishnamachariar. It is in furtherance of this scheme, that Prakasas 1 and 2 are now published for the first time as Part I, so that scholars might not be kept waiting too long.

Dr. Raghavan of the University of Madras made a critical study of the contents of the Sringaraprakasa and has recently published, a portion of his thesis as "Bhoja's Sringaraprakasa Vol. I-Part I (Karnatak Publishing House, Bombay 1940). The thesis is a critical examination of the contents of the Sringaraprakasa and brings to light much interesting material of permanent value to students of Indian Literary Criticism.

Bhojadeva's chief contribution is to establish that Sringara or Love is the *only* Rasa and to dispel the time-honoured darkness from the minds of those who recognised the Rasas to be ten (Dr. Sankaran has an interesting chapter on King Bhojadeva in his "Some Aspects of Literary Criticism in Sanskrit"—Madras University 1929).

In Prakasas 1 and 2 of the Sringaraprakasa, Bhojadeva quotes profusely from Panini, Patanjali, Yaska, Vakyapadiya, Vatsyayana (p. 7), Venisamhara (pp. 31 and 89), Sangrahakara, probably Vyadi (p. 46) Katyayana (p. 53), Mallanaga (p. 53), Hari (p. 54) Candragomi (pp. 60 & 81) and Manu (p. 87). There are also some unidentified quotations, notably in pp. 4, 56, 60, 65 & 89.

A detailed table of contents and an alphabetical index to the slokas in the Sringaraprakasa (1 & 2) are also furnished.

Thanks are due to my learned Colleague, Pandit V. Krishnamachariar, who saw the work through the press.

The Sri Vani Vilas Press, Srirangam deserves our warmest thanks and gratitude for having successfully co-operated with Government in bringing out in quick succession five books in three years, Nos. 8, 9, 10, 11 & 12 of the Madras Government Oriental Manuscript Series.

Presidency College,  
Madras.  
31—3—42.


P. P. SUBRAHMANYA SASTRI,  
Curator, Government  
Oriental Manuscripts Library.

## ॥ विषयसूचिका ॥

पुटम्	प्रथमः प्रकाशः ॥	प्रत्ययः—धातुप्रत्ययः—तद्यादयः	पुटम्
	उपोद्धातः	१     "     "     "     पञ्चलादयः	३६
	शब्दः इदंशधा	४     "     "     "     उणादयः	"
	प्रकृतयः—धातुरूपाः—परिपठिताः	„     "     "     "     प्रत्ययप्रत्ययः—यदादयः	"
	"     "     अपरिपठिताः	५     "     "     "     घादयः	"
	"     "     परिपठितापरिपठिताः	„     "     "     "     मवादयः	"
	"     "     प्रत्ययधातवः	„     "     "     "     फगादयः	"
	"     "     नामधातवः	६     "     "     "     युजादयः	"
	"     "     प्रत्ययनामधातवः	„     "     "     "     ढगादयः	"
	"     "     प्रत्ययरूपाः—सुष्ठुप्रत्ययान्ताः	७     "     "     "     प्रातिपदिकप्रत्ययः—टाबादयः	"
	"     "     तिङ्गप्रत्ययान्ताः	„     "     "     "     स्वादयः	"
	"     "     कृतप्रत्ययान्ताः	„     "     "     "     तसिलादयः	३७
	"     "     तद्वितप्रत्ययान्ताः	„     "     "     "     कादयः	"
	"     "     धातुसंज्ञाप्रत्ययान्ताः	„     "     "     "     अणादयः	"
	"     "     खीप्रत्ययान्ताः	„     "     "     "     क्यजादयः	"
	"     "     प्रासिपदिकरूपाः—नामानि	८     "     "     "     उपस्कारः—प्रकृत्युपस्कारः—भूषणाः	"
	"     "     अव्ययानि	९     "     "     "     समवायाः	"
	"     "     अनुकरणाः	२२     "     "     "     अध्याहाराः	"
	"     "     कृतः	२४     "     "     "     वैक्रताः	"
	"     "     तद्विताः	„     "     "     "     यत्नाः	"
	"     "     समाप्ताः	„     "     "     "     प्रतियत्नाः	"
	प्रत्ययः—धातुप्रत्ययः—सनादयः	३६     "     "     "     प्रत्ययोपस्कारः—भूषणादयः	"
	"     "     तिबादयः	„     "     "     "     उभयोपस्कारः—भूषणादयः	"
	"     "     द्वुसुनादयः	„     "     "     "     उपपदम्—तिङ्गपदम्—क्रियारूपम्	१८

विषयसूचिका

	पुटम्	पुटम्
चपपदम्-तिकृपपदम्-कारकरूपम्	३८ प्राविपदिकम्-अविभक्तावयवम्-निपातरूपम् ७५	
" " नामरूपम्	" " अनुकरणम्-साध्वनुकरणम् ७६	
" " अव्ययरूपम्	" " " असाध्वनुकरणम् " "	
" " निपातरूपम्	" " " अव्यक्तानुकरणम् "	
" " उपसर्गरूपम्	" विभक्तिः-तिकृविभक्तिः	
" छटुपपदम्-क्रियारूपादयः	३९ " सुनिबभक्तिः	
" सुबुपपदम् "	" अव्ययविभक्तिः	
॥ द्वितीयः प्रकाशः ॥	उपसर्जनम्-विशेष्यरूपम्	७७
प्रातिपदिकम्-विभक्तावयवम्-कृदूपम्	४० " विशेषणरूपम्	"
" " तद्वितरूपम्	४६ " तुल्यरूपम्	"
" " समासरूपम्	६५ समासः-उपशिष्टक्रियः	८०
" अविभक्तावयवम्-नामरूपम् ७५	" गमितक्रियः	"
" " अव्ययरूपम्	" अक्रियः	"



S. 5022

## ॥ शृङ्गारप्रकाशः ॥

भोजदेवविरचितः



प्रथमः प्रकाशः

अच्छिन्मेखलमलधृष्टोपगूढ-  
मप्राप्तचुम्बनमवीक्षितवक्त्रकान्ति ।  
कान्ताविमिश्रवपुषः कृतविप्रलभ्म-  
संभोगसख्यमिव पातु वपुः पुरारेः ॥ १ ॥

यत्पादपङ्कजरजः परिमाञ्जितेषु  
चेतः सु दर्पणतलामलतां गतेषु ।

शब्दार्थसंपद उदारतराः स्फुरन्ति  
विमन्छिदेऽस्तु भगवान्स गणाधिनाथः ॥ २ ॥

आत्मस्थितं गुणविशेषमहंकृतस्य  
भृङ्गारमाहुरिहं जीवितमात्मयोनेः ।  
तस्यात्मशक्तिरसनीयतया रसत्वं  
युक्तस्य येन रसिकोऽयमिति ग्रवादः ॥ ३ ॥

सच्चात्मनाभमलधर्मविशेषजन्मा  
जन्मान्तरानुभवनिर्मितवासनोत्थः ।  
सर्वात्मसंपदुदयातिशयैकहेतु-  
र्जागर्ति कोऽपि हृदि मानमयो विकारः ॥ ४ ॥

तात्पर्यमेव वचसि ध्वनिरेव काव्ये  
सौभाग्यमेव गुणसंपदि वल्लभस्य ।  
लावण्यमेव वपुषि स्वदतेऽङ्गनायाः  
शृङ्गार एव हृदि मानवतो जनस्य ॥ ५ ॥

शृङ्गारवीरकरुणाद्भुतरौद्रहास्य-  
बीमत्सवत्सलभयानकशान्तनाम्नः ।  
आम्नासिष्ठुर्दश रसान्सुधियो वयं तु  
शृङ्गारमेव रसनाद्रसमामनामः ॥ ६ ॥

वीराद्भुतादिषु च येह रसप्रसिद्धिः  
सिद्धा कुतोऽपि वट्यक्षवदाविभाति ।  
लोके गृहानुगतिकत्ववशादुपेता-  
मेतां निवर्तयितुमेष परिश्रमो नः ॥ ७ ॥

अप्रातिकूलिकतया मनसो मुदादे-  
र्यः संविदोऽनुभवहेतुरिहाभिमानः ।  
ज्ञेयो रसः स रसनीयतयाऽत्मशक्ते  
रत्यादिभूमनि पुनर्वितथा रसोक्तिः ॥ ८ ॥

रत्यादयोऽर्धशतमेकविवर्जितानि  
भावाः पृथग्विविधभावभुवो भवन्ति ।  
शृङ्गारतच्चमभितः परिवारयन्तः  
सप्तार्चिं चृतिचया इव वर्धयन्ति ॥ ९ ॥

आभावनोदयमनन्यधिया जनेन  
यो भाव्यते मनसि भावनया स भावः ।  
यो भावनापथमतीत्य विवर्तमानः  
साहंकृतौ हृदि परं स्वदते रसोऽसौ ॥ १० ॥

रत्यादयो यदि रसाः स्युरतिप्रकर्षे  
हर्षादिभिः किमपराद्भुतद्विभिन्नैः ।  
अस्थायिनस्त इति चेद्भयहासशोक-  
क्रोधादयो वद कियचिरमुल्लसन्ति ॥ ११ ॥

स्थायित्वमत्र विषयातिशयान्मतं चे-  
चिन्तादयः कुत उत प्रकृतेवशेन ।  
तुल्यैव साऽत्मनि भवेदथ वासनायाः  
संदीपनाचदुभयत्र समानमेव ॥ १२ ॥

अतः सिद्धमेतत्— रत्यादयः शृङ्गारप्रभवा एव एकोनपञ्चाशङ्कावाः ; वीरादयो मिथ्यारस-  
प्रवादाः ; शृङ्गार ऐवैकश्चतुर्तुवर्गैककारणं रस इति । स चानुभवैकगम्यत्वादसर्वविषयत्वाच्च दुरवसेयः,  
सम्यग्भिनयेषु वा विदर्घशैलैवैः प्रदर्श्यमानः सामाजिकैरवधार्यते, प्रबन्धेषु वा महांकविभिर्यथा-

वदाख्यायमानो विदुषां मनीषाविषयमवतरति । तत्र न तथा पदार्थः प्रत्यक्षेण प्रतीयमानाः स्वदन्ते, यथा वाग्मिनां वचोभिरावेद्यमानाः । तदाह—

‘अत्थविसेसा ण हि तह चित्तविअसं कुणन्ति सज्जविआ ।  
जह उण ते उम्मिळळन्ति सुकइवआहिं सुसीसन्ता ॥’

अतोऽभिनेत्रभ्यः कवीनेव बहुमन्याभ्ये, अभिनयेभ्यश्च काव्यमेवेति । तत्पुनः शब्दार्थयोः साहित्यमामनन्ति ; तद्यथा ‘शब्दार्थौ सहितौ काव्यम्’ इति । कः पुनः शब्दः ? येनोच्चारितेनार्थः प्रतीयते । स च द्वादशधा— प्रकृतिः, प्रत्ययः, उपस्कारः, उपपदम्, प्रातिपदिकम्, विभक्तिः, उपसर्जनम्, समासः, पदम्, वाक्यम्, प्रकरणम्, प्रबन्धः, इति । कोऽर्थः ? यः शब्देन प्रत्यायते । स च द्वादशधा— क्रिया, कालः, कारकम्, पुरुषः, उपाधिः, प्रधानम्, उपस्कारार्थः, प्रातिपदिकार्थः, विभक्त्यर्थः, वृत्त्यर्थः, पदार्थः, वाक्यार्थः, इति । किं साहित्यम् ? यः शब्दार्थयोः संबन्धः । स च द्वादशधा— अभिधा, विवक्षा, तात्पर्यम्, प्रविभागः, व्यपेक्षा, सामर्थ्यम्, अन्वयः, एकार्थीभावः, दोषहानम्, गुणोपादानम्, अलंकारयोगः, रसावियोगः, इति ।

तत्र यद्यपि ‘न केवला प्रकृतिः प्रयोक्तव्या न च केवलः प्रत्ययः’ इति प्रयोगनियमः, तथाऽपि धर्मनियमाय शास्त्रप्रक्रियाव्यवहारे प्रकृतिप्रत्ययविभागकल्पनया शब्दार्थभावनायां प्रत्ययात्रथममुपादानकारणमिव योपादीयते तां प्रकृतिरिति व्यपदिशन्ति । सा त्रिधा— धातुरूपा, प्रत्ययरूपा, प्रातिपदिकरूपा च । तत्र धातवः षोढा— परिपठिताः, अपरिपठिताः परिपठितापरिपठिताः, प्रत्ययधातवः, नामधातवः, प्रत्ययनामधातवश्चेति । तेषु परिपठिता भूवादयः ; यथा—

भूयात्तेषां कुले जन्म जायन्तां तेषु संपदः ।  
येषां स्वमिति मन्वानाः स्वीकुर्वन्ति स्वमर्थिनः ॥

कविः सृजति काव्यानि हृद्यादधति सज्जनाः ।  
सूते मुक्ताः पयोराशीर्वहन्ति तरुणीस्तनाः ॥

न रुणत्सीम्बृद्धयग्रामं न शृणोषि गुरोर्वचः ।  
नोपार्जयसि मित्राणि कथं गृह्णास्यरिश्रियः ॥

अपरिपठिताः आन्दोलयत्यादयः ; यथा—

नीपानान्दोलयत्वेव प्रेष्ठोलयति मे मनः ।  
पवनो वीजयनाशा मानाशामुच्चुलम्पति ॥

तडित्खचयतीवाशा न सन्ते शर्म बर्हिणः ।  
पान्थस्त्रीशासवेधौष्ण्यं विधमन्त्यब्दवायवः ॥

मिलन्त्याशासु जीमूता विक्षबन्ते दिवि ग्रहाः ।  
तापं क्षपयति ग्रावृद् क्षीयन्ते कामिविग्रहाः ॥

ये सूत्रेष्वेव पठ्यन्ते न भूवादिषु ते परिपठितापरिपठिताः स्कु इत्यादयः ; यथा—

अनुस्कुनुहि मा मन्तून् वसन्तो मानघस्सरः ।  
दूति द्रुतमृतीयस्व जिजावयिषति स्मरः ॥

मुसलक्षेपहुंकारस्तोमैः कलमखण्डिनि ।  
कुचविष्कम्भमुत्तम्भनिष्टम्भनातीव ते स्मरः ॥

पतयाल्लनि चेष्टासु मनांसि गृहयालवः ।  
यूनामेकेन रूपेण योषितो दाह्यसातयाः ॥

सनाद्यन्ताः प्रत्ययधातवः ; यथा—

मीमांससे न शास्त्राणि कुतार्थयसि नाश्रिनः ।  
गोपायसि न संत्रस्तान् किमुद्रतमटाव्यसे ॥

स्त्रीयति सुधारश्चिम नरकीयति नन्दने ।  
कामं कमयमाना त्वां सा जीवन्ती मृतायते ॥

कपोलौ लोहितायेते वाष्पायेते विलोचने ।  
ग्रियप्रणामकाम्यन्ती कृशाङ्गि कलहायसे ॥

कण्डादयो नामधातवः; यथा—

कण्डयति न यो मर्मं नर्मणा यो हृणीयते ।

उरुष्यति रुषं यः स राजा राज्यं भिषज्यति ॥

वल्गूयति न योऽसाधुमस्यति न साधवे ।

मन्तूयति न मान्याय महत्सु स महीयते ॥

कमिषुध्यन्तु यज्वानः कं मगध्यन्तु मागधाः ।

कमर्थिनः कुषुभ्यन्तु रामेऽरण्यं भुरण्यति ॥

कथं पुनः कण्डादिर्नामधातुश्च भवति—

‘धातुप्रकरणाद्वातुः कस्य चासञ्जनाद्यकि ।

आह चायमिमं दीर्घं मन्ये धातुर्विभाषितः ॥’

येभ्यः परिपठितधातुभ्यो नामत्वसिद्धये नामभ्यो वा धातुत्वसिद्धये किबादिप्रत्यया  
लुप्यन्ते, ते प्रत्ययेन नामानि च धातवश्चेति प्रत्ययनामधातवः— होडगलभङ्गीबप्रभृतयः;  
यथा—

गिरो गीर्वालं वामाशीः श्रियः प्रतिभुवौ भुवौ ।

शङ्कुशीर्मित्रपूर्वाहुर्युधि ते वन्धना सज्जः ॥

होडसे नाभिजातेषु क्लीवसे नाभिमानिषु ।

विदग्धसि न मुग्धेषु नाप्रगल्भेषु गल्भसे ॥

सविता विधवति विधुरपि सवितरति तथा दिनन्ति यामिन्यः ।

यामिनयन्ति दिनान्यपि सुखदुःखवशीकृते मनसि ॥

एवं कंसवधमाचष्टे क्षेषं धातयति, आरात्रि विवासमाचष्टे रात्रिं विवासयति, पुष्यचन्द्रयोगं  
जानाति पुष्येण चन्द्रं योजयति, उज्जयिन्याः प्रस्थितों माहिष्मत्यां मूर्येद्ग्रं ग्रामोति माहिष्मत्यां

सूर्यमुद्गमयतीति । अत्र ‘आख्यानात्कृतस्तदाचष्टे’ इति॒गिच्, ‘कृलुक् प्रकृतिप्रत्ययापात्तिः प्रकृति-  
वच्च कारकम्’ ‘आङ्ग्लोपश्च कालात्यन्तसंयोगे मर्यादायाम्.’ ‘नक्षत्रयोगे श्चि॑’ ‘चित्रीकरणे प्रापि॑’  
इति॒ स्मर्यते ॥

प्रकृतिः षट्प्रकारैषा धातुरूपा निरूपिता ।

अथ ग्रत्ययरूपाऽपि षट्प्रकारैव कृद्यते ॥

प्रत्यया हि सुमिळ्कृत्तद्वितधातुप्रत्ययस्त्रीप्रत्ययभेदात् षट्प्रकाराः; तदन्ता प्रकृति-  
रपि प्रत्ययरूपा षट्प्रकारैव भवति । सा सुप्रत्ययान्ता यथा— अहंयुः, शुभंयुः,  
सायंतनम्, चिरंतनम्, त्वयका, मयका, आमुष्यायणः, अप्सव्यः, प्राह्वेतराम्, प्रगेतराम्,  
पूर्वाहेतनम्, समांसमीना, . इति॑ । तिद्वितप्रत्ययान्ता यथा— पचतितराम्, गच्छतितमाम्, स्पृशति-  
रूपम्, जलपतिकल्पम्, जिग्निदेश्यम्, पश्यतिदेशीयम्, आस्तिकः, नास्तिकः, पचतकि, भिन्धकि,  
पचतभृजता, खादतमोदता, इति॑ । कृतप्रत्ययान्ता यथा— कृत्रिमम्, भृत्रिमम्, सेकिमम्, साङ्ग-  
कृटिनम्, सांराविणम्, व्यावक्रोशी, व्यावहासी, इयेनपाता, तैलंपाता, जित्वरी, आद्यंकरणी,  
इति॑ । तद्वितप्रत्ययान्ता यथा— गार्यायणः, दाक्षायणः, वार्ष्यायणिकः, वार्ष्यायणीयः, फाण्टाहृतः,  
फाण्टाहृतायनिः, आभिजित्यः, कौञ्जायन्यः, कुतस्त्यः, तत्रत्यः, पचतितराम्, पचतितमाम्,  
इति॑ । धातुसंज्ञाप्रत्ययान्ता यथा— चिकीर्षा, कण्डूया, पुत्रीया, कारणा, मिश्रणा, मृगया,  
अटोङ्ग्या, सासहिः, यायावरः, यायजूकः, चिकीर्षुः, चड्क्रमणः, इति॑ । स्त्रीप्रत्ययान्ता यथा—  
गाङ्गेयः, सौदामेयः, कारीषगन्धेयः, द्रौपदेयः, गौरेयः, शार्ङ्गरवेयः, काद्रवेयः, कामण्डलेयः,  
यौवतेयः, सौरभेयः, बहुस्त्रीकः, सुवधूकः, इति॑ । अथ कथं यौवतेयः इति॑ प्रत्ययप्रकृतावृद्धाहृतम्?  
यावता ‘यूनस्तिः’ (पा. ४. १. ७७) इत्येतस्य तद्वितसंज्ञया प्रातिपदिकत्वमेव । सत्यमेतत्; किं तु  
स्त्रीसामान्यपर्यायो युवतिशब्दः प्रकृत्यन्तरमस्ति; यथा॒ऽह— ‘धर्मार्थाङ्गविद्याकालाननुपरोधयन्  
कामसूत्रं तदङ्गविद्याश्च पुरुषोऽर्धीयीत, प्राग्यौवनाद्युवतिः’ (कामसू. ३) इति॑ । तस्य, ‘यूनस्तिः’  
इत्येतस्यैव वा ‘एरक्तिः’ इति॑ विभाषितडीषो ढगुत्पत्तिः; यथा आदितेयः, सौरभेयः, इति॑;  
अथ काद्रवेयः, कामण्डलेयः, इति॑ कथम्? डंथापोरप्रातिपदिकत्वेऽपि हि ‘डंथाप्रातिपदिकात्’  
(पा. ४. १. १) इति॑ विशेषविधानात्, ‘यूनस्तिः’ इत्येतस्य तु तद्वितत्वात् अस्तु सुबुत्पत्तिः;  
ऊङ्गस्तु प्रत्ययत्वेन सा न सिध्यति; समर्थाच्च तद्वितेन भवितव्यम् । अन्तवद्वावाङ्गविष्यति; तथा  
हि— ब्रह्मवन्धूरित्यादौ ‘अकः सवर्णे दीर्घः’ (पा. ६. १. १०१.) इति॑ द्वयोरेकत्वं भवति ।  
यद्येवं ‘स्त्रीभ्यो ढक्’ (पा. ४. १. १२०.) इति॑ ढक् न सिध्यति, ‘सोऽप्यादिवद्वावाङ्गविष्यति ।  
‘साऽस्य देवता’ (पा. ४. २. २४.) इति॑ ज्ञापकादूडुत्पत्तेः प्रागेव वा सुबुत्पत्तिः इति॑ ॥

उक्ता षोडैवमेषाऽपि प्रकृतिः प्रत्ययात्मिका ।

अथातः प्रातिपदिकरूपा षोडैव कथ्यते ॥

प्रातिपदिकप्रकृतिः ।

तत्र नामाव्ययानुकरणकृतद्वितसमासाः प्रातिपदिकानि; यदाह—‘अर्थवदधातुरप्रत्ययः प्रातिपदिकम्’ (पा. १. २. ४५.) ‘कृतद्वितसमासाश्च’ (पा. १. २. ४६.) ‘निपातस्य चानर्थकस्य प्रातिपदिकसंज्ञा वक्तव्या’ (म. भा. वा. १. २. ४५.) इति; तत्रार्थवद्व्यष्टिरूपेण नामाव्ययानुकरणानि गृह्यन्ते, कृतद्वितसमासास्तु कण्ठोकत्या इति । नन्वेतेऽप्यर्थवन्त एव । सत्यमेतत्; किं तु कृतस्तद्विताश्च प्रत्ययाः; तेषामप्रत्ययग्रहणात्प्रातिपदिकत्वं न प्राप्नोतीति कृतद्वितग्रहणेन तदुपसंगृहाति । समासग्रहणेन त्वर्थवत्समुदायस्य समासस्यैव प्रातिपदिकसंज्ञेति ज्ञापयन् तथाविधस्य वाक्यस्यैतां निवर्तयति ॥

तत्रानपेक्षितशब्दव्युत्पत्तीनि सत्त्वभूतार्थाभिधायीनि च नामानि । तानि द्विधा—आविष्टलिङ्गानि, अनाविष्टलिङ्गानि चेति । तेषु जातिद्रव्यपरिमाणाभिधायीन्याविष्टलिङ्गानि । तत्र जातिद्विधा—आकृतिव्यञ्जन्या, उपदेशव्यञ्जन्या च; तयोराद्या यथा—गौः, मृगः, पक्षी, सर्पः, सिंहः, वृक्षः, कुमारी, कुण्डम्, स्त्री, पुमान्, नपुंसकम्, इति । द्वितीया यथा—ब्राह्मणः, गार्यः, कठः, क्षत्रियः, वैश्यः, शूद्रः, मूर्धाभिषिक्तः, अस्वष्टः, पारशवः, सूतः, वैदेहकः, चण्डालः, इति । द्रव्यं द्विधा—सापेक्षम्, अनपेक्षं च; तयोराद्यं यथा—गुरुः, पिता, पुत्रः, भ्राता, जामाता, मित्रम्, माता, स्वसा, दुहिता, याता, ननान्दा, भार्या, इति । द्वितीयं यथा—चैत्रः, मैत्रः, इन्द्रः, उपेन्द्रः, चन्द्रः, सूर्यः, कालः, आकाशः, प्राची, प्रतीची, श्वची, लक्ष्मीः, इति । परिमाणं द्विधा—नियतम्, अनियतं च; तयोराद्यं यथा—द्रोणः, खारी, पलम्, भारः, क्रोशः, योजनम्, नल्वः, पणः, पुराणः, गणः, अक्षौहिणी, इति । द्वितीयं यथा—संघः, पूर्णः, सार्थः, समाजः, वर्गः, श्रेणिः; कुदुम्बम्, परिषत्, पद्धतिः, यूथम्, बनम्, सेना, इति । गुणसंख्यावचनसर्वनामान्यनाविष्टलिङ्गानि; तेषु गुणो द्विधा—अनुरक्षकः, अननुरक्षकश्च । तत्रानुरक्षकयोगात्तदनुरक्षनि यथा—श्वेतः, स्वादुः, शीघ्रः, मन्दः, दीर्घः, हस्तः, ऋजुः, वकः, मृदुः, कठिनः, युवा, वृद्धः, इति । अननुरक्षकयोगात्तदिपरीतानि यथा—दक्षः, जिह्वः, जडः, प्राज्ञः, खलः, साधुः, क्लिघः, कूरः, शूरः, भीरुः, लघुः, गुरुः, इति । संख्या द्विधा—लिङ्गवती, अलिङ्गा चेति; तयोराद्या यथा—एकः, एकम्; द्वौ, द्वे; उभौ, उभे; उभे; व्ययः, तिसः, त्रीणिः; चत्वारः, चतुर्सः; चत्वारि, इति । द्वितीया यथा—पञ्च प्रातिपदिकार्थाः, पञ्च वृत्तयः, पञ्च पदजातानि,

षट्प्रयाः, षट्बुद्धयः, षट्विन्द्रियाणि, अष्टौ वसवः, अष्टौ मूर्तयः, अष्टौ वर्णस्थानानि, दश दिशः, षोडश पदार्थाः, अष्टादश पुराणानि, इति । सर्वनामानि द्विधा—सर्वादीनि असर्वादीनि च; तेषु आद्यानि यथा—सर्वः, विश्वः, अन्यः, इतरः, कतमः, यः, सः, एषः, अयम्, त्वम्, अहम्, इति । द्वितीयानि यथा—प्रथमः, चरमः, अल्पः, कतिपयः, पूर्वः, परः, अपरः, दक्षिणः, उत्तरः, स्वः, अन्तरः, सकलः, कृत्स्नः इति ॥

प्रायेणालिङ्गसंख्याशक्तीन्यव्ययानि । तानि षोढा—अव्ययनिपातगत्युपसर्गकर्मप्रवचनीयविभक्तिप्रतिरूपभेदात् । तेषु प्रायेण शक्तिसंख्यायोगात्स्वरादीन्यव्ययानि; यदाह—

‘सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्म व्येति तदव्ययम् ॥’ (गोपथब्रा. १. १. २६. a) इति ।

तानि द्विधा—सत्त्वगन्धीनि असत्त्वगन्धीनि चेति । तेषु सत्त्वगन्धीनि षोढा—द्रव्यरूपाणि, गुणरूपाणि, क्रियारूपाणि, जातिरूपाणि, संज्ञारूपाणि, संबन्धिरूपाणि चेति । असत्त्वगन्धीन्यपि षोडैव—क्रियापेक्षीणि, क्रियाद्रव्यपेक्षीणि, क्रियाविशेषणानि, क्रियाद्रव्यविशेषणानि, क्रियाविष्टरूपाणि, क्रियाद्रव्याविष्टरूपाणि चेति । तत्र सत्त्वगन्धीभेदेषु द्रव्यरूपाणि यथा—स्वः, दिवः, भुवः, विहायसा, रोदसी, आपः, भूः, ऋचः, शम्, महः, तपः, हाहा, हूहू इति; गुणरूपाणि यथा—शश्वत्, आवत्, नृवत्, कृपत्, कुवित्, सामि, साचि, द्राक्, स्नाक्, ज्योक्, मनाक्, ईषत् इति; क्रियारूपाणि यथा—नमः, स्वस्ति, स्वाहा, स्वधा, वषट्, वौषट्, श्रौषट्, हन्त, अच्छ, ववं, ववे, भाव इति; जातिरूपाणि यथा—कपशम्, योः, मयः, सायम्, प्रातः, अस्तम्, नक्तम्, दिवा, दोषा, ह्यः, श्वः, इति; संज्ञारूपाणि यथा—किप्, सः, ओम्, स्वाहा, हां, ह्मी, ह्मी, त्रूः, दिङ्, हेङ्, ऋड्, जुड्, दुड्, इति; संबन्धिरूपाणि यथा—अन्तः, अन्तरा, ऊर्ध्वम्, बहिः, पारे, मध्ये, समया, निकषा, आरात्, विष्वक्, पुरः, पश्चात्, इति । असत्त्वगन्धीभेदेषु क्रियापेक्षीणि यथा—द्वन्द्वम्, यथायथम्, मिथः, अन्योऽन्यम्, परस्परम्, इतरेतराम्, परोपराम्, उत्तराधरम्, अधरोत्तरम् इति; क्रियाद्रव्यपेक्षीणि यथा—साकम्, सार्धम्, सह, समम्, अमा, विना, ऋते, पृथक्, नाना, इति; क्रियाविशेषणानि यथा—अभीक्षणम्, मुहुः, पुनः, भूयः, युगपत्, अजस्रम्, अनिश्रम्, शनैः, उपांशु, मङ्ग्लु, झटिति, प्रायः, इति; क्रियाद्रव्यविशेषणानि यथा—अलम्, बलवत्, सुष्ठु, मृष्ठा, वृथा, मिथ्या, मुधा, अद्वा, ऋधक्, उच्चैः, मीचैः, इति; क्रियाविष्टरूपाणि यथा—शश्वत्, सपदि, संप्रति, पुरा, असंप्रति, सना, सांप्रतम्, जातु, बाहम्, फाण्टम्,

स्वयम्, कामम्, इति; कियाद्रव्याविष्टरूपीणि यथा—आविः, प्रादुः, तिरः, साक्षात्, अलम्, प्राध्वम्, सत्, असत्, धिक्, हिरुक्, तूष्णीम्, जोषम्, इति ॥

जात्यादिप्रवृत्तिनिमित्तानुप्राहित्वेनासत्त्वभूतार्थभिधायिनोऽलिङ्गसंख्याशक्त्य उच्चावचे-  
ष्वर्थेषु निपतन्तीत्यव्ययविशेषा एव चादयो निपाताः; यदाह—‘चादयोऽसत्त्वे’ (पा. १. ४.  
५७) इति। ते खलु विध्यर्थाः, अर्थवादार्थाः, अनुवादार्थाः, निषेधार्थाः, विधिनिषेधार्थाः  
अविधिनिषेधार्थाश्च इति षोढा संभवन्ति । तेषु मङ्गलम्, अधिकारः, संभ्रमः, नियोगः, समुच्चयः,  
विकल्पः, इति विधिः; कुत्सा, प्रशंसा, विषादः, हर्षः, ईर्ष्या, विस्मयः, इत्यर्थवादः; स्मरणम्,  
उपमा, अभ्युपगमः, अनुप्रशः, परकृतिः, पुराकल्पः, इत्यनुवादः; प्रतिषेधः, निवारणम्,  
अपाकरणम्, असूया, गर्हणा, विनिग्रहः, इति निषेधः; संबोधनम्, अनुकम्पा, वितर्कः, प्रशः,  
पक्षान्तरम्, हेत्वपदेशः इति विधिनिषेधः; पदपूरणम्, पादपूरणम्, वाक्यपूरणम्, अलङ्कारपूर-  
णम्, वाक्यालङ्कारः, पदसंस्कारः इत्याविधिनिषेधः ॥

तेषु ओम्, अथ, स्वस्ति, दिष्टचा, नह, स्म, शश्वत्, कच्चित्, इति मङ्गलार्थाः।  
यथा—ओम् अग्निमीठे पुरोहितम्, अथातो ब्रह्मजिज्ञासा, स्वस्ति नो मिमीतामाश्रिना भगः,  
दिष्टया वर्धसे, नह भोक्षयसे भोगान्, ऊर्ध्वं मुहूर्तात् कटं करोतु स्म भवान्, शश्वदध्येष्या-  
महे, कच्चिदध्येष्यामहे. इति। अथ, अथो, यावत्, तावत्. अनु, पुनः, पश्चात्, भूयः, इत्याधि-  
कारार्थाः; यथा—अथ शब्दानुशासनम्, अथो त्वमेष्यसि, यावत्संभवस्तावद्विधिः, मुनि  
कणादमन्वतः, पुनः प्रभातं पुनरेव शर्वरी, पश्चादावां विरहगुणितम्, भूयश्चाह त्वंमसि शयने,  
इति। यावत्, तावत्, ननु, पुरा, अङ्ग, हि, हन्त, सीम्, इति संभ्रमार्थाः; यथा—याव-  
त्स एव समयः सममेव तावत्, ननु गच्छामि भोः; अवीच माणवक पुरा विद्योतते विद्युत्,  
अङ्ग पच, न हि पच, हन्त प्रशाधि, प्र सीमादित्योऽसृजत (ऋग्वे. २. २८. ४); प्रासृजत् सर्वत्.  
आदित्यः इत्यर्थः। परम्, वै वाव, एव, ह, अह, तु, उ, इति नियोगार्थाः; यथा—धर्मः  
सखा परमहो परलोकयाने, वेदो वै धर्ममूलम्, द्वे वाव ब्रह्मणो रूपे, आत्मैवेदमग्र आसीत्, स  
होवाच, त्वमह ग्रामं गच्छ, आख्यास्यामि तु ते, सत्यमु ते वदन्ति (नि. १. ५.), इति। च,  
वा, आ, अपि, उत, अथ, अथो, तथा, इति समुच्चयार्थाः; यथा—अहं च त्वं च वृत्रहन्  
(ऋग्वे. ६. ४. ४१. ५), वायुर्वा त्वा मनुर्वा त्वा (तै. १७. ७. २.), देवेभ्यश्च पितॄभ्य आ,  
ऋग्वे. ७. ६. २२. १.) । दन्तैरपि नखैरपि, दैव्याः शमितार उत मनुष्याः (तै. ब्रा. ३. ६. ६.),  
देवानथ पितॄन्तुहि, अथो खल्वाहुः, हारीतोऽत्रिरहं तथा, इति। वा, अथ, अथो, यदि, चण्,

चेत्, नेत्, मा, इति विकल्पार्थाः; यथा—राज्यं वा कर्तव्यं भाष्यं वा श्रोतव्यम्, ऋतौ  
व्यवयादश्चानुतौ पर्ववर्जनम्, नदीषु स्नायादथो देवस्वाते, यदि शमः किं तपसा, त्वं च गन्ता  
किमत्र मे, उपाध्यायश्चेदागच्छेदाशंसे युक्तोऽधीयीय, नेजिह्यायन्तो(न्त्यो) नरकं पताम्,  
नि. १-११.), माकदाचिदिदमपि स्यात्, इति। एवमन्येऽपि प्रयोगानुसारतो द्रष्टव्याः। एते च  
विधेरन्यत्रापि वेदितव्या इति ॥

अर्थवादे—हा, धिक्, चित्, नाम, किम्, ह, अपि, जातु, इति कुत्सार्थाः; यथा—  
हा किमेवं प्रवर्तसे, धिकप्रमादः, कुल्माषांश्चिदाहर (नि. १-४-१४), को नामायं सवितुरुदयो यत्वा  
न स्वे स्फुरन्ति, किमधीते देवदत्तः, त्वं ह ब्राह्मणोऽसि, अपि सिङ्गेत्पलाण्डुम्, तत्र जातु गमि-  
ष्यसि, इति। तु, पश्य, पश्यत, अह, अहो, यथा, यावत्, चित्, इति प्रशंसार्थाः; यथा—  
यस्तु माणवको भुङ्गे, पश्य माणवको भुङ्गते, पश्यत माणवको भुङ्गते, अह माणवको भुङ्गते,  
अहो देवदत्तः पचति शोभनम्, यथा पचति शोभनम्, यावत् करोति चारु, आचार्यश्चिदिदं  
ब्रूयात् (नि. १-४-१२), इति। ही, ई, हा, हन्त, वत्, नाम, भोः, कष्टम्, इति विषादार्थाः;  
यथा—ही महीशो दृश्यते, ई ईदृशः संसारः, हा प्रिये जानकि, निराश्रया हन्त हता मनस्विता,  
अहो वत महत्कष्टम्, क नाम गमिष्यसि, भोः श्रान्तोऽसि कष्टं भोः कष्टम्, इति। दिष्टया,  
हन्त, वत्, वट्, वाट्, कत्, कथम्, कच्चित्, इति हर्षार्थाः; यथा—दिष्टया न मृतोऽसि  
सखे, हन्त जीविताः स्मः, सैवेयं वत मे प्रिया, बण्महाऽसि सूर्य (ऋग्वे. ८-१०१-११), वाट्  
ताभ्यः स्वाहा (तै. ब्रा. १-४-५-३), कद्रुदाय प्रचेतसे(ऋग्वे १-४३-१), कथं वत्सो मे रामभद्रः,  
कच्चिजीवति पर्वती, इति। ह, अह, प्रत्युत, परम्, किं तु, अपि, नाम, यदि नाम, इति ईर्ष्यार्थाः;  
यथा—स्वयं हौदनं भुङ्गते उपाध्यायं सकृतूः पाययति, स्वयमह रथेन याति उपाध्यायं पदाति  
गमयति, प्रत्युत मामुपालभसे, देवो भवान् परं भृङ्गिरिटिः, विद्वानसि किं तु कितवः, मार्तर्यि  
मृतायां दीव्यसि, भवतु नाम कामचारी तथाऽप्यसौ पतिरेव, असि तपस्वी यदि नाम मूर्खः, इति।  
ही, अहो, अहह, चन, नाम, पश्य, पश्यत, वत इति विस्मयार्थाः; यथा—हतविधिलसितानां  
ही विचित्रो विपाकः, अहो रूपमस्याः, अहह माहात्म्यं महीपतेः, याचिता ये न कुप्यन्ति पुरुषाः  
केच्चनैव ते, अन्धो नाम पर्वतमारोक्ष्यति, पश्य माणवको ब्रूते, पश्यताकाशेन याति, कोऽयं वत  
दृश्यते, इति। एवमन्येऽपि यथाप्रयोगमनुसरतव्याः। एते चार्थवादादन्यत्रापि वेदितव्या इति ॥

अनुवादे—आम्, आः, आ, अये, नाम, नूनम्, हुम्, ओम्, इति स्मरणार्थाः;  
यथा—आं सैषा पञ्चवटी, आः स तस्याः संलापः, आ ज्ञातं स जटायुरेषः, अये देवो  
दाशरथिः, स नामायं भविष्यति, नूनमेषा जानकी, हुं मअरंदो, ओमेवमेतत्, इति। इव,

वा, यथा, चित्, न, नकिर्, तु, प्रति, इत्युपमार्थाः; यथा—राजेव ब्रूयात्, मणी वोष्टस्य लम्बेते, ज्येष्ठो भ्राता यथा पिता, अभिश्चित् भायात्, मृगो न भीमः कुचरो गिरिष्ठाः (ऋग्वे. २-२-२४-२.), पावको नकिर्माणवकः, वक्षस्य तु ते पुरुहूतवयाः शाखाः (ऋग्वे. ४-६-१७-३), अभिमन्युरज्जुनतः प्रति, इति । ओम्, तथा, आम, नाम, अथ किम्, श्रन्, सत्यम्, बादम्, इत्यभ्युपगमार्थाः; यथा—ओमिति होवाच, स तथेति प्रतिज्ञाय, आम यथा. ब्रवीषि, एवं नाम भवतु, गमिष्यति भवान् अथ किम्, श्रद्धे यथाऽऽत्थ, सत्यमसारः संसारः बाढमेषोऽस्मि कामन्दकी संवृत्तः, इति । ननु, ही, तु, हुम्, नकिल, ननुकिल, पवम्, शश्वत्, इत्यनुप्रशार्थाः; यथा—अकार्षीः कटं देवदत्त ? ननु करोमि भोः ? आकर्ष ही श्यः ? कथं नु करिष्यामि ? (नि. १-४-१७) अपि भवान् मकरन्दः ? हुं स एवास्मि । न किलैवम् ? ननु किलैवम् ? नि. (१-५-७) एवमेतत् ? शश्वदेवम् ? (नि. १-५-११) इति । इति, एवं किल, खलु, ननु, स्म, अपि, नाम, इति परकृतर्थाः; यथा—नियः शब्द इति भीमांसकाः अनिय एवेति तांकिकाः, एवं किलोपाध्यायः पठति, धन्याः खलु धर्ममाचरन्ति, नन्वेतदकार्षीत् सर्वोऽपि, इति स्मोपाध्यायः कथयति, सोऽपि मां जानात्येव, को नाम न मन्यते, इति । पुरा, शश्वत्, इतिह, इतिकिल, इतिस्म, इतिहस्म, यत्किल, शश्वत्किल, इति पुराकल्पर्थाः; यथा—नलेन स्म पुराधीयते, एवं शश्वदिति, इति ह चकार, इति किल श्रूयते पुराणेषु, इति स्म ब्रह्मवादिनः पूर्वे वदन्ति, इतिहस्म तत्रभवान् भागुरायणः, एवमिह गुरुभ्यः श्रूयते यत्किलेह तस्यण्डे पाण्डवा उपुः, शश्वत्किलेदमित्यं वभूव, इति । एवमन्येऽपि यथाप्रयोगमनुसर्तव्याः । एते चानुवादतोऽन्यत्रापि द्रष्टव्या इति ॥

निषेधे—न, नञ्, अ, अन, नो, नकिर्, किम्, नहि, इति प्रतिषेधार्थाः; यथा—युगपत्रैकधर्माणाम्, नेन्द्रं देवममंसत (ऋग्वे. ८-३-४); शश्वत्वमन्नाद्याण इव भाषसे, अनोपमा ते बुद्धिः, तस्य तुल्योऽपि नो भवान्, नकिर्ग्रामं गमिष्यसि, किं गतेन करिष्यसि, न हि नहि प्रेमान्निमित्ते संति, इति । मा, माङ्, मास्म, माकिर्, अलम्, खलु, कृतम्, पर्याप्तम्, इति निवारणार्थाः; यथा—मा करिष्यसि, मा कार्षीः (नि. १-५-८), मास्म करोः, माकिर्नेशन्माकीं रिषत् (ऋग्वे. ६-५-४-७), अलं कृत्वा, खलु कृत्वा, कृतं साहसेन, पर्याप्तं भयेन, इति । आः, ई, ओम्, हुम् फट्, धिक्, खर्, अरे, इत्यपाकरणार्थाः; यथा—आः पाप प्रतिहतोःसि, ई इतो निष्पत्, औं किमेवं वदसि, हुं पिल्लज्जापसर, फट् अपख्याकरोऽसि, धिक् त्वा जाल्म. खर् दुष्टे पिशाचि, अरे दुरात्मन्, इति । अङ्ग, हि, अहो, हंहो, ए, हये, अरे, अरे, इत्यसूयार्थाः; यथा—अङ्ग कूजन्य इदानीं ज्ञास्यसि जाल्म, स हि व्याहरतु कथं हि व्याकरिष्यति (नि. ५. ५), वृष्टलग्नाम-महो गमिष्यसि, हंहो गमिष्यसि ग्रामम्, ए देवदत्त, हये जाये मनसा तिष्ठ घोरे (ऋग्वे. १०-१५-१), अरे नाहमुन्मत्तः, अररे महाराजं प्रति कुतः क्षत्रियाः, इति । कथम्, यत्, यदि, यदा

जातु, अपि, यज्ञ, यत्र, इति गर्हणार्थाः; यथा—कथं नाम तत्रभवान् वृष्टलं याजयेत्, यत्तत्रभवान् वृष्टलं याजयेत्, यदि तत्रभवान् वृष्टलं याजयेत्, जातु तत्रभवान् वृष्टलं याजयेत्, अपि तत्रभवान् वृष्टलं याजयति, यज्ञं तत्रभवान् वृष्टलमयाजयिष्यत्, यत्र तत्रभवान् वृष्टलमयाजयिष्यत्, इति । ह, अह, त्वै, न्वै, वै, वाव, वरम्, ननु, इति विनिग्रहार्थाः; यथा—अयमिदं ह करिष्यति (नि. १-५-२), अयमहेदं करोतु, अयं त्वै तत्र गन्ता, अयं न्वै ते नियोगः, वृहस्पतिर्वै देवानां पुरोहित आसीन्, अयं वाव हस्त आसीन्, वरमय कपोतः श्वे मयूरात्, ननु वक्तृविशेषनिःस्पृहा गुणगृहा वचने विपश्चितः (किराता० २-५.) । एवमन्येऽपि यथाप्रयोगमनुसर्तव्याः । एते च निषेधतोऽन्यत्रापि द्रष्टव्याः इति ॥

विधिनिषेधे—हे, है, अयि, अङ्ग, हो, अहो, हंहो, भोः, इति संबोधनार्थाः; यथा—हे देवदत्त, है यज्ञदत्त, अस्मि विष्णुमित्र, अङ्ग माणवक, हो अभिहोविन्, अहो महाराज, हंहो महाब्राह्मण, भोः पान्थ प्रवर्तस्त्र निवर्तस्व वा, इति । अ, ई, उ, ए, ओ, आ, ई, ऊ, इत्यनुकम्पार्थाः; यथा—अ अवेहि, इ इन्द्रं पश्य, उ उत्तिष्ठ, ए इत एहि, ओ ओषति त्वां तरणिः, आ आगतसे तातः, ई ईक्षितोऽसि गच्छ, ऊ ऊरे वीजं वपसि, इति । किम्, नु, नूनम्, आहो, उत, स्वित्, वा, इव, इति वितर्कार्थाः; यथा—किमयं स्थाणुः किं पुरुषः, अहिन्तु रज्जुनु, न नूनमस्ति नो श्वः (ऋग्वे. २-४-१०-१), स्थाणुरुयमाहो पुरुषः, धूमोऽयमुत कपोतः, पद्मेतन्मुखं रिवद्वाति, हन्ताहं पृथिवीमिमां निदधानीह वेह वा (ऋग्वे. ८-६-२७-३), ताम्यतीव वत्सो मे मकरन्दः, इति । सत्यम्, किम्, हि, कञ्जित्, एवम्, अपि, अथ, उत, इति प्रशार्थाः; यथा—सत्यं भौद्ध्यसे! किं देवदत्तः पचति? कटं करिष्यसि हि? कञ्जिजीवति ते माता? एवमेतदेवदत्त? अपि कियार्थं सुलभं समित्कुशम् (कुमारसंभवम्)? देवोऽयमथ मानुषः? उत दण्डः पतिष्यति? इति । ननु, पुनः, तु, तर्हि, यावत्, यावता, अथो, चित्, इति पक्षान्तरार्थाः; यथा—नन्वरण्यमेतत्र गृहम्, स पठत्ययं पुनः शेते, स रोदित्ययं तु हसति, यद्येवं तर्हि गम्यते, जानेऽन्योऽयं यावत् स एव, जाने गतो भवान् यावताऽयापि न याति, अथो शरस्तेन मदर्थमुज्जितः, कञ्चिद्गुड्के कञ्चिद्गोजयति, इति । हि, नु, अतः, इति, यत् तत्, येन तेन, इति हेत्वपदेशार्थाः; यथा—इदं हि करिष्यति, वत्सक एहि किमिह तु ते धानकाः, अतस्त्वामर्थयामि, हस्तीति पलायते, यदयं ददाति तत्सुभगः, येन लभते तेन स्तौति, इति । एवमन्येऽपि यथाप्रयोगमनुसर्तव्याः । एते च विधिनिषेधादन्यत्रापि वेदितव्याः ॥

अविधिनिषेधे—उ, उत, आहो, वै, हि, वा, खलु, स्वित्, इति पदपूरणार्थाः; यथा—किमु, किमुत, उताहो, न वै, न हि, अथवा, न खलु, आहो स्वित्, इति । कम्,

ईम्, सीम्, इत्, उ, तु, हि, च, इति पादपूरणार्थाः; यथा— शिशिरं जीवनाय कम्, (नि. १-१०-१) एमेनं सृजता सुते (ऋग्वे. १-१-१७-२), प्र सीमादित्यो असृजद्विधर्ता (नि. १-७), तमिद्वर्धन्तु नो गिरः (ऋग्वे. ८-१२-२१), अयमु ते समतसि, (ऋग्वे १-३०-४), देवः स तु न मानुषः, इन्द्रो वामुशन्ति हि (ऋग्वे १-२-४), विलोलदृष्टं हरिणाङ्गनासु च, इति । एते चान्ये च, नूनम्, इव, एव, इति, खलु, इत्यादयो वाक्यपूरणार्थाः; यथा— विसीमतः सुरुचो वेन आवः (तै. सं. ४-२-८-२), नरं च नारयणमेव चेति, नूनं सा ते प्रति वरं जरित्रे (ऋग्वे. २-११-२१), कथमिवैतद्विषयति, एवाहेव (तै. आ. १-२०-१), एवाहान्द्र, अथो खल्वाहुः, अभीषु णः सखीनाम् (ऋग्वे. ४-३१-३), आ एवं तु मन्यसे, इति । भङ्गश्लेषभाषाश्लेषयमक-वक्रेक्षित्रानुप्रासपदावृत्तिप्रभोत्तरप्रभृतयोऽलंकाराः; तदर्थं यथा— न वार्यन्ते, न चार्यन्ते, न स्मार्यन्ते, न हसन्ति, न हीयन्ते, न वैरायते, इति भङ्गश्लेषे; स हि अहो रणे कत्थतेपि योनराया इति भाषाश्लेषे; योषितां गात्रं न खल्वन् न खल्वनम् इति यमकश्लेषे; शंखं न खलु वोढव्यम् इति वक्रोक्तौ; ननु होमथनाराघो घोरा नाथ महो नु न इति चित्रे; स हि महीशो वर्तते इत्यनुप्रासे; ग्रासेप्रासेऽमुना रणे इति पदावृत्तौ, का ननाद तिमिरादपि कालीति प्रश्नोत्तरे इति । आर्थिक आर्थिपुत्रक आर्षिक इत्येतनि वैदिकवाक्यानामलंकारहेतवो वाक्यालंकारार्थाः; यथा—अथो खलु, त्वयि, तर्हि, अथ खल्वेतर्हि, अहो नु खलु भोः, हा धिक्षुष्टं भोः, इति ह स्म भगवान् पुनर्वसुरात्रेयः, न ह वै सशरीरस्य सतः प्रियाप्रिययोरपहतिरस्ति, (छान्दो. ८-१२-१) न वा औरे जायायै कामाय जाया प्रिया भवति (बृहदा. ४-५) न वा उवेतन्नियसे न रिष्यसि, इति । पदसंस्कारस्तु द्विधा विधिनिषेधरूपाभ्याम्; तयोः प्लुतविधिः, लडादिविधिः, पररूपादिविधिः, इति विधिरूपः; पररूपादिप्रतिषेधः, संहिताप्रतिषेधः, पदादेशादिप्रतिषेधः, निधातप्रतिषेधः, इति निषेधरूपः। तत्र, ‘है-हैप्रयोगे हैहयोः’ ‘ओमभ्यादाने’ ‘ब्रूहि प्रेष्यश्रौषद्वौषडावहानामादेः’ (पा. ८-२-८५-८७-९१), इति प्लुतविधिः; यथा— देवदत्त है३, है३ देवदत्त, ओप३ अभिमीडे पुरोहितम्, अभिमाढ वह, अस्तु श्रौ३षट्, ब्रू३हि, वौ३षट्, इति । ‘परेर्वर्जने’ ‘प्रसमुपोदः पादपूरणे’ ‘उपर्य-ध्यधसः सामीप्ये’ इति द्विर्वचनविधिः; यथा— परिपरि लिंगर्तेभ्यो वृष्टो देवः, प्रप्रायमग्निर्भरतस्य शृण्वे, संसमिद्युवसे वृष्णन्, उपोप मे परामृश, किं नो दुदु हर्षसे दातवा, उपर्युपरिग्रामम् । ‘यावत्पुरानिपातयोर्लिंद्’, ‘जातुयदोर्लिंद्.’ ‘अलंखल्वोः प्रतिषेधयोः प्राचां कृत्वा’ इति लडादिविधिः; यथा— यावद्भुज्के, पुरा ब्रजति, जातु तत्रभवान् वृष्णलं याजयेत्, यत् तत्रभवान् वृष्णलं याजयेत्; अलं कृत्वा, खलु कृत्वां इति । ‘ओमाङ्गोश्च’, ‘अव्यक्तातुकरणस्यात् इतौ’ ‘आञ्जाङ्गोश्च’ इति पररूपादिविधिः यथा— अद्योम्, अद्योढा, अद्येव झटिति, आच्छादयति, माच्छिदत्, इति । ‘एवं चानियोगे’ ‘नाम्रेदितस्य’ ‘न माङ्ग्योगे’,

इति पररूपादिप्रतिषेधः; यथा— अद्यैव गच्छ, इहैव तिष्ठ, पटन् पटदिति करोति, मा कार्षीत्, मा स्म कार्षीत्, मा स्म करोत्, इति । ‘निपात एकाज्ञनाङ्’ ‘ओत्’ ‘संबुद्धौ शाकत्यस्येतावनार्थे’ (पा. १.१.१४-१५-१६) इति संहिताप्रतिषेधः; यथा— अ अवेहि, इ इन्द्रं पश्य, उ उत्तिष्ठ, आ एवं तु मन्यसे, अहो आश्र्वयम्, भानो इति, इति । ‘न चवाहाहैवयुक्ते’ (पा. ८.१.२४) ‘नानोङ्गः’ (पा. १.३.५८) ‘समासेऽनुव्यूपैर्वं कृत्वा त्यप्’ (पा. ७.१.३७) इति पदादेशादिप्रतिषेधः; यथा— ग्रामो युष्माकं च ग्रामोऽस्माकं च, ग्रामो युष्माकमेव ग्रामो-ऽस्माकमेव, पुत्रमनुजिज्ञासति, अस्नात्वा भुज्के, इति । ‘निपातैर्यदिहन्तकुविन्नेच्चण्णकच्चिद्यत्रयुक्तं’ (पा. ८.१.३०) ‘चादिषु च’ ‘चवायोगे प्रथमा’ (पा. ८.१.५८-५९) इति निधातप्रतिषेधः; यथा— यद् देवदत्तः पचति, यदि देवदत्तः पचति, देवदत्तः पचति च खादति च, देवदत्तः पचति वा खादति वा, गर्दभांश्च कालयति वीणां च परिवादयति, गर्दभान् वा कालयति वीणां वा परिवादयति, इति ॥

समासाही निपाता एव कतिपयेऽपि गतयः; तद्यथा— ‘प्रादयः क्रियायोगे (पा. १.४.५९) ‘ऊर्यादिच्चिवडाचश्च’ ‘अनुकरणं चानितिपरम्’ (पा. १.४.६१-६२) ‘आदरानादरयोः सदसती’ ‘भूषणेऽलम्’ ‘अन्तरपरिग्रहे’ (पा. १-४-६३-६४-६५) ‘कणेमनसी श्रद्धाप्रतीघाते’ ‘पुरोऽव्ययम्’ ‘अस्तं च’ (पा. १.४.६६-६७-६८) ‘अच्छ गत्यर्थवदेषु’ ‘अदोऽनुपदेश’ ‘तिरोऽन्तर्धौ’ (पा. १.४.६९-७०-७१) ‘विभाषा कृत्वा’ ‘उपाजेऽन्वाजे’ ‘साक्षात्प्रभृतीनि च’ (पा. १.४.७२-७३-७४) ‘अनल्याधान उरसिमनसी’ ‘मध्येपदेनिवचने च’ (पा. १.४-७५-७६) ‘निलं हस्तेपाणादुपयमने’ ‘प्राध्वं बन्धने’ ‘जीविकोपनिषदावौपम्ये’ (पा. १.४.७७-७८-७९) ‘ते प्राग्धातोः’ ‘छन्दसि परेऽपि’ ‘व्यवहिताश्च’ (पा. १.४.८०-८१-८२) इति । अथैतदुदाहरणानि— प्रपचति, पराकरोति, उरीकरोति, कारिकाकरोति, शुङ्गीकरोति, पटपटाकरोति, पटकरोति, खाट् करोति, सत्करोति, असत्करोति, अलंकृत्य, अन्तर्हत्य, कणेहत्य, मनोहत्य, पुरस्कृत्य, अस्तंगत्य, अच्छगत्य, अच्छोद्य, अदःकृत्य, तिरोभूय, तिरस्कृत्वा, तिरस्कृत्य, उपाजे कृत्वा, उपाजेकृत्य, अन्वाजे कृत्वा, अन्वाजेकृत्य, साक्षात् कृत्वा, साक्षात्कृत्य, मिथ्या कृत्वा, मिथ्याकृत्य, उरसि कृत्वा, उरसिकृत्य, मनसि कृत्वा, मनसिकृत्य, मध्ये कृत्वा, मध्येकृत्य, पदे कृत्वा, पदेकृत्य, निवचने कृत्य, हस्तेकृत्य, पाणौकृत्य, प्राध्वंकृत्य, जीविकाकृत्य, उपनिषत्कृत्य, उपनिषत्कृत्य, यदुपनिषत्करोति, यद्युपनिषत्करोति, इति ॥

गतिविशेषा एव प्रादय उपसर्गाः ॥

प्रपरापसमन्ववनिर्दुर्व्याङ्गन्यंधयोऽप्यतिसूदभयश्च ।

प्रतिना सह लक्षयितव्याः पर्युपयोरपि लक्षणमत्र ॥

वष्टि भागुरिल्लोपमवाप्योरुपसर्गयोः ।  
हितादिषु समो म्लोपं पाठं चात्र श्रदन्तरोः ॥  
एवमेते विशतिः वपिसश्रदन्तर्थिः सहोपसर्गाः पञ्चविंशतिर्भवन्ति ॥

ते खलु—(१) वाचकाः, (२) घोतकाः, (३) विशेषकाः, (४) सहाभिधायकाः, (५) कार्यार्थकाः, (६) निर्थकाश्चेति षोडा विप्रथन्ते । तेषु (१) वाचका यथा— प्रगता ऋषभा अस्माद्वनात् प्रष्टभम् वनम्, परागता असवोऽस्येति परासुः, अपगतो मन्युरस्य अपमन्युः, संगतमक्षेण समक्षम्, अनुप्राप्तो नासिकामनुनासिकः, अवकुष्टः कोकिलया अवकोकिलः, माक्षिकाणामभावो निर्मश्निकम्, ऋद्धयभावो यवनानां दुर्यवनम्, विरुद्धः पश्चो विपक्षः, आदाय युध्यते तदित्यायुधम्, अत्ययो वातस्य निवातम्, अधिगतमक्षेण अध्यक्षम्, अपिहितः शल इत्यपिशलः, अतीतः श्वानभतिश्वो वराहः, समृद्धिमद्राणां सुमद्रम्, उद्भूतोऽत्यर्थमुत्तमः, अभिलक्ष्यं मुखमस्याभिमुखः, प्रतिनिधेयः कायः प्रतिकायः, परिग्लानोऽध्ययनाय पर्यध्ययनः, उपेत्याधीयतेऽस्मादुपाध्यायः, एवम् अवगतवान् कोटं वकोटः, अपिहितः कायतीति पिकः, संपन्नं शब्दं बाध्वाणां सब्रह्मा, श्रद्धीयत इति श्रद्धा, अन्तर्धीयते अन्तर्धिः, इति ॥

(२) घोतका यथा— प्रतिष्ठते, पराक्रमते, अपकरोति, संक्रीडति, अनुकम्पते, अवधते, निर्विवेश, दुर्लिलितः, व्याददाति, आह्वयते, निशमयति, अधिकुरुष्व, अपिदधाति, अतिशेते सुराभिः, उल्लापयति, अभिधत्ते, प्रतीक्षते, परिणमते, उपायंस्तः; एवं वधते, पिधते, श्रद्धते, सहितः, अन्तर्दधाति, इति ॥

(३) विशेषकास्तु द्विधा— प्रकृत्यर्थविशेषकाः, प्रत्यार्थविशेषकाश्च; प्रकृत्यर्थविशेषका यथा— प्रवर्धते, पलायते, अपवदते, संसरति, अनुमन्यते, अवलोकते, निष्कर्षति, दुर्भवति, विलोकते, आलोकते, निषीदति, अधिवसति, अपिनहाति, अतिवर्तते, सुभवति, उद्भवति, अभ्येति, प्रतिपद्यते, परिगणयति, उपदधाति, एवं वतंसः, पिनद्वचान्, सततम्, श्रद्धनः, अन्तर्भवति इति । प्रत्यार्थविशेषका यथा— मनस्वी सुभवति सुमनायते, दुर्भवति दुर्मनायते, एवमभिमनायते; पुच्छमुदस्यति उत्पुच्छयते, व्यस्यति विपुच्छयते, पर्यस्यति परिपुच्छयते; भाण्डं समारचयति संभाण्डयते, चीवरं संचिनोति संचीवरयते; हस्तेनापक्षिपति अपहस्तयति, वर्मणा संनहाति संवर्मयति, पाशेन संयच्छति संपाशयति, चौर्णेरवध्वंसयति अवचूर्णयति, तूँड़ेरवक्षणाति अवतूलयति, हस्तिनाऽतिकामति अतिहस्तयति, सेनयाऽभियाति अभिषेणयति, वीणयोप-

गायति उपवीणयति, वास्या परीच्छिनन्ति परिवासयति, श्लोकैरुपस्तौति उपश्लोकयति, लोमान्यनुमार्द्दि अनुलोमयति, पाशान् विमोचयति विपाशयति, तूसानि विहन्ति विनूसयति, रूपं निरीक्षते निरूपयति, वस्त्रं परिदधाति पंखिव्ययति, पर्याणमुत्तानयति उत्पर्याणयति, इति ॥

नन्वेतेऽपि क्रियाविशेषाणां वाचकाः कस्मान्न भवन्ति ? यद्वि यत्प्रयोगाद्वगम्यते तत् तस्य वाच्यं भवति । नैवम् ; ‘भृशादिभ्यो भुव्यच्चेः’ (पा. ३-१-१२) इत्यादिभिर्भवत्याद्यर्थ एव प्रत्ययोत्पत्तेः । मैवं वोचः; नाहं क्यच्छन्तं पृच्छामि, किं तर्हि प्यन्तम्; तत्र ‘शब्दवैरकलहाभ्रकण्वमेघेभ्यः करणे’ (पा. ३-१-१७) इति वर्तते; ततश्च करोत्यर्थलक्षणे धात्वर्थसामान्ये णिङ्गिणिचोर्विधानात्, पुच्छस्योदसनं करोति उत्पुच्छयते, सेनया अभियानं करोति अभिषेणयति इति करोत्यर्थस्य प्रत्ययेन उदसनाभियानादेस्तूपसर्गेणाभिधाने वाचकत्वमेषां भविष्यतीति । उच्यते— नेह करण इत्यनेन सकलधात्वर्थानुयायि क्रियासामान्यं प्रतिनिर्दिश्यते, अपि त्वनवधारितात्मस्वरूपा उदसनाभियानादयः क्रियाविशेषा एव । कथमिदं ज्ञायते इति चेत्, आचार्यप्रवृत्तिर्ज्ञापयति— यदयं मुण्डमिश्रलक्षणलवणेभ्यः करणमात्रे प्रत्ययमुदाहरति; तथा— मुण्डं करोति मुण्डयति, एवं मिश्रयति, इलक्षणयति, लवणयति । हलिकलिकृतत्वचेभ्यस्तु ग्रहणलक्षणे तद्विशेषे; यथा— हलिमग्रहीत् अजहलत्, कलिमग्रहीत् अचकलत्, कृतं गृह्णाति कृतयति, त्वचं गृह्णाति त्वचयति; वर्णसत्यार्थवेदेभ्यस्तदाचष्टे इत्युपसर्गविशेषे धात्वर्थे; यथा— वर्णमाचष्टे वर्णयति, सत्यमाचष्टे सत्यापयति, अर्थमाचष्टे अर्थापयति, वेदमाचष्टे वेदापयति इति; ब्रताद्वोजने तन्निवृत्तौ च, यथा— पयो ब्रतयति, वृषलाङ्गं ब्रतयति । अतोऽवगम्यते करण इत्यनेनानवधारितविशेषो धात्वर्थः प्रत्ययाभिधेयतयाऽधिक्रियते इति । एवं तर्हि, सर्विशेषणस्यैव क्रियाविशेषस्य प्रत्ययेनोक्तत्वात् अभिषेणयत्यादिष्पसर्गप्रयोगो न प्राप्नोति; यथा— इयेन इवाचरति इयेनायते, बाष्पमुद्धमति बाष्पायते, हस्तेन निरस्यति हस्तयते, एवं पादयते, इति । भवेदेतत् यत्रैक एव प्रत्यार्थः; यथा— ‘उपमानादाचारे’ (पा. ३-१-१०) ‘बाष्पोष्मभ्यामुद्धमने’ (पा. ३-१-१६) ‘अङ्गान्निरसने’ इति । इह तु बहवः प्रत्ययार्थाः; यथा— ‘पुच्छादुदसने व्यसने पर्यसने च’, ‘भाण्डात् समारचने विभजने च’, ‘चीवरादार्जने परिधाने च’, मुण्डादिभ्यस्तत् करोति तदाचष्टे तेनातिक्रामति इत्यादाचिति; ततोपात्तस्यापि क्रियाविशेषस्य प्रत्ययतो रूपसामान्यादनवधारणे तदवच्छेदायोपसर्गविशेषः प्रयुज्यते, यथा प्रत्ययार्थविशेषणपक्षे मनःशब्दादुत्पन्नेन क्यच्छेवोपसर्गार्थविशिष्टभवत्यर्थाभिधाने सुमनायते, दुर्मनायते, अभिमनायते, इति सुदुरभयः प्रयुज्यन्ते । एवं तर्हि हस्तिनाऽतिकामत्यतिहस्तयति इत्यादिवत् श्वेताश्वमाचष्टे श्वेतयति, अश्वतरमाचष्टे अश्वयति, गालोद्वितमाचष्टे गालोडयति, आह्वरयति, इत्यादावाङ्गप्रयोगः प्राप्नोति ।

तैवम्, अत्राङ्गः सहाभिधायकत्वात्। न हि क्रामतीत्यादिवत् चष्टे इत्यस्यैकाकिनः स्वार्थभिधाने सामर्थ्यमस्ति । अतो विशेषकत्वमेवैषां न काचकत्वमिति ॥

अथ (४) सहाभिधायका यथा— प्रस्तुते, प्राणिति, प्रपञ्चते, प्राप्नोति, संग्रामयते, संचष्टे, संरम्भते, संधुक्षयति, अनुरूप्यते, विकृबते, विलोकते, विश्राणयति, आचष्टे, आशास्ते, आचमति, आतङ्कयति, निद्रायति, नियमयते, अधीते, अध्येति, अभिवादयते, परिष्वजते, उज्जासयति, उत्तंसयति, इति ॥

(५) कार्यार्था यथा— विजयते, पराजयते, न्यविक्षत, समग्रस्त, अन्वकरोत्, पराकरोत्, विरराम, उपरराम, उद्सिष्यति, उद्सिष्यते, अपस्किरते, प्रतिच्छक्कार, उपस्कुरुते, प्रायते, प्रार्षभीयति, निष्ठपति, अभिष्टौति, विष्वहते, परिष्वजते, विष्वणंति, प्रहिणोति, प्रणश्यति, परिणेष्यति, अन्तर्णयति, इति ॥

(६) निर्थका यथा— प्रारभते, प्रलम्बते, प्रमूयते, प्रयच्छति, अपहरति, अपहूनुते, अपत्रपते, अभिषुणोति, निमीलति, निवार्यते, निष्ट्रीवति, निमज्जति, निखञ्जति, विगाहते, विराजते, विजानाति, विनश्यति, विक्तथते, विदीर्यते, आश्रयति, आश्लिष्यति, संयुज्यते, अध्यागच्छति, पर्यागच्छति, इति ॥

प्रादय एव क्रियाविशेषोपजनितसंबन्धावच्छेदहेतवः कर्मप्रवचनीयाः; यदाह—

क्रियाविशेषजन्यानां संबन्धानां प्रकाशने ।

कर्मप्रवचनीयाः स्युर्निमित्तमवधारिताः ॥ इति ।

किं पुनर्मीषामवधारणम् ? कर्मप्रवचनीयसंज्ञाधिकारे अनुप्रभृतयः शब्दा एकादश, लक्षणादयोऽर्था द्वाविंशतिरिति ; तद्यथा— ‘अनुरुलक्षणे’ ‘रूतीयार्थे’ ‘हीने’ (पा. १.४.८४-८५-८६) ‘उपोऽधिके च’ ‘अपपरी वर्जने’ ‘आङ् मर्यादावचने’ (पा. १.४.८७-८८-८९) लक्षणेत्थंभूताख्यानभागवीप्सासु प्रतिपर्यनवः’ (पा. १.४.९०) ‘अभिरभागे’ (पा १.४.९१) ‘प्रतिः प्रतिनिधिप्रतिदानयोः’ (पा. १.४.९२) ‘अधिपरी अनर्थकौ’ (पा. १.४.९३) ‘सुः पूजा-याम्’ ‘अतिरिक्तमणे च.’ (पा. १.४.९४-९५) ‘अपि: पदार्थसंभावनान्ववसर्गार्गार्हासमुच्चयेषु’ ‘अधिरीश्वरे’ (पा. १.४.९६-९७) ‘विभाषा कृति’ (पा. १.४.९८) । एवम्— अनु, उप, अप, परि, आङ्, प्रति, अभि, अधि, सु, अति, अपि, इत्येकादश शब्दाः। हेतुलक्षणम्,

सहार्थः, हीनता, आधिक्यम्, वर्जनम्, मर्यादावचनम्, लक्षणम्, इत्थंभूताख्यानम्, भागः, वीष्पा, प्रतिनिधिः, प्रतिदानम्, आनर्थक्यम्, पूजा, अतिक्रमणम्, पदार्थः, संभावना, अन्ववसर्गः, गर्हा, समुच्चयः, स्वास्यम्, अधिकारः इति द्वाविंशतिरर्थाः । तत्वानुः सप्तार्थः, प्रतिपरी पड्थौ, अपि: पञ्चार्थः, अध्यर्भी उपर्यौ, उपाती व्यर्थौ, आङ्गपसव एकार्थाः इति । तेष्वनुः हेतुलक्षणसहूर्थहीनतालक्षणेत्थंभूताख्यानभागवीप्सासु कर्मप्रवचनीयाः; तद्योगे द्वितीया यथा— शाकलयस्य संहितामनु प्रावर्षत, पर्वतमन्ववसिता सेना, अनुशाकटायनं वैयाकरणाः, वृक्षमनु विद्योतते विद्युन्, साधुर्देवदत्तो मातरमनु, यदत्र मामनु स्यात्, वृक्षं वृक्षमनु तिष्ठति, इति ॥

क्रियाया द्योतको नायं न संबन्धस्य वाचकः ।

नापि क्रियापदाक्षेपी संबन्धस्य तु भेदकः ॥ (वाक्यपदीयम् २-२०६)

तथा हि— शाकलयस्य संहितामनु प्रावर्षदिति संहिताप्रवर्षणयोर्हेतुफलभूतयोर्लक्षणभावे निशमयतिक्रियोपजनित इत्यनुना प्रकाशयते ‘शाकलयस्य संहितामनु निशम्य प्रावर्षत’ इति । एवमन्यत्राप्यवगन्तव्यम् । इत्यनुः सप्तार्थः । लक्षणेत्थंभूताख्यानभागवीप्साप्रतिनिधिप्रतिदानेषु प्रतिः; स चतुर्षु द्वितीयां द्वयोः पञ्चमीमुत्पादयति; यथा— वृक्षं प्रति विद्योतते, साधुर्देवदत्तो मातरं प्रति, यदत्र मां प्रति स्यात्, वृक्षं वृक्षं प्रति सेकः, अभिमन्युर्जुनतः प्रति, माणानस्मै तिलेभ्यः प्रति प्रयच्छति । लक्षणेत्थंभूताख्यानभागवीप्सावर्जनानर्थक्येषु परिः; सोऽपि चतुर्षु द्वितीयां द्वयोः पञ्चमीमुत्पादयति; यथा— वृक्षं परि विद्योतते, साधुर्देवदत्तो मातरं परि, यदत्र मां परि स्यात्, वृक्षं वृक्षं परि सेकः, परिपरि त्रिगर्तेभ्यो वृष्टो देवः, ‘विश्वप्रिस्तया विश्वतस्परि’ (तै. सं. १.५.३.३) । इति प्रतिपरी षड्थौ । पदार्थसंभावनान्ववसर्गार्गार्हासमुच्चयेष्वपि:; तस्यैतेषुपलर्गसंज्ञा बाध्यते; तत्र पदान्तरस्याप्रयुज्यमानस्यार्थः पदार्थः; सर्पिषोऽपि स्यात्, मधुनोऽपि स्यात्; मात्रा बिन्दुः स्तोकमित्यस्यार्थे अपिशब्दो वर्तते । अधिकार्थवचनेन शक्ते प्रतिघाताविष्करणं संभावना— अपि सिङ्गेन्मूलकसहस्रम्, अपि स्तुयाद्राजानमन्ववसर्गः, अपि सिङ्ग, अपि स्तुहि । निन्दा गर्हा— अपि सिङ्गेन पलाण्डुम्, अपि स्तुयादृष्टपलम् इति । अनेकक्रियोपनिपातः समुच्चयः; अपि सिङ्ग, अपि स्तुहि; सिङ्गच च स्तुहि चेत्यर्थः । उपसर्गसंज्ञावाधनात् पत्वं न भवति । इत्यापि पञ्चार्थः । अधिरानर्थक्याधिकारस्वास्येषु कर्मप्रवचनीयः; स आद्ययोः ‘गतिर्गतौ’ ‘तिङ्गि चोदात्तवति’ (पा. ८.१.७०-७१) इति गत्युपसर्गसंज्ञावाधनात् निघातादिकं नानुभवति इति; यथा— कुतोऽध्यागच्छति, यदत्र मामधिकमित्यति, इति । स्वाम्ये तु द्विधा— अधियोगे सममी भवति कदाचित् स्वामिनः, कदाचित् स्यात्; यथा— अधि ब्रह्मदत्ते पञ्चालाः, अधि पञ्चालेषु ब्रह्मदत्तः । अभिर्लक्षणेत्थंभूताख्यानभागवीप्सासु द्वितीया-

मुत्पादयति ; यथा— वृक्षमभि विद्योतते, साधुर्देवदत्तो मातरमभि, वृक्षं वृक्षमभि सिद्धति । इत्यध्यभी व्यर्थौ । हीनाधिकार्थ्योहपः ; तत्र यथासंख्य द्वितीयासप्तम्यौ ; यथा— उपार्जुनं योद्धारः, उप स्वार्या द्रेणः इति । अतिः पूजायामतिक्रमणे च ; तत्र पूजा स्तुतिः, निष्पत्तेऽपि कले क्रियाप्रवृत्तिरतिक्रमणम् । यथा— शोभनं स्तुतम् । अति स्तुतं भवता, अति सिक्तमेतद्वता, इति । उपसर्गसंज्ञावाधनात् षट्वं न भवति । इत्युपाती व्यर्थौ । आड्मर्यादावचने पञ्चमीमुत्पादयति— आ पाटलिपुत्राद्वृष्टे देवः । वचनग्रहणादभिविधिरपि गृह्णते ; तत्वापीदमेवोदाहरणम् । अपे वर्जने पञ्चमीमुत्पादयति— अप त्रिगतेभ्यो वृष्टे देवः । सुः पूजायामुपसर्गसंज्ञां वाधते— सुस्तुतं भवता, सुसिक्तं भवता, इति षट्वं न भवतीति । इत्याङ्गपत्सव एकार्था इति ॥

अव्ययानि सुबन्तिडन्तानुकारीणि विभक्तिप्रतिरूपाणि ; तानि प्रत्येकं षेषाः— प्रकृत्यर्थानि, प्रत्ययार्थानि, उभयार्थानि, अनुभयार्थानि, प्रकृत्यन्तरार्थानि, प्रत्ययान्तरार्थानि चेति । तेषु सुबन्तानुकारीणि प्रकृत्यर्थानि यथा— उच्चैः, नीचैः, चिराय, विहायसा इति ; प्रत्ययार्थानि यथा— आरात्, अकस्मात्, एकपदे, प्रगे, इति ; उभयार्थानि यथा— अहम्, शुभम्, पारे, मध्ये इति ; अनुभयार्थानि यथा— क्रते, दिष्टया, साक्षात्, अहाय इति ; प्रकृत्यन्तरार्थानि यथा— कृतम्, दिवा, दोषा, अन्तरेण इति ; प्रत्ययान्तरार्थानि यथा— सायम्, स्वयम्, चिरस्य, परस्परस्य इति । तिडन्तानुकारीणि प्रकृत्यर्थानि यथा— मन्ये, शङ्के, अये, आम इति ; प्रत्ययार्थानि यथा— एहि, अपेहि, पश्य, पश्यत इति ; उभयार्थानि यथा— अस्ति, असि, अस्मि, ब्रूहि इति ; अनुभयार्थानि यथा— याति, न याति, वर्तते, न वर्तते इति ; प्रकृत्यन्तरार्थानि यथा— अस्तु, भवतु, पूर्यते, आस इति ; प्रत्ययान्तरार्थानि यथा— आह, स्यात्, स्तुयात्, भूयात् इति ॥

‘स्वरादिनिपातमव्ययम्’ (पा. १. १. ३७) इत्यव्ययप्रकरणे ‘कृन्मेजन्तः’ कृत्वा- तोसुन्कसुनः’ (पा. १-१-३९, ४०) ‘तद्वितश्चासर्वविभक्तिः’ ‘अव्ययीभावश्च’ (पा. १-१-३८, ४१) इति पञ्चते । तत्र आम्, कृत्वा, स्यप्, तुमुन्, णमुल्, खमुच् इति कृतः षड् भाषायाम् । ते तु कृतः क्रियारूपाः, क्रियाफलरूपाः, क्रियाविशेषणरूपाः, क्रियावधिरूपाः, क्रियाकर्मरूपाः, क्रियावयवरूपश्च भवन्ति ; तेषु क्रियारूपा यथा— चकासाञ्चकार, कारयामास, विभरांवभूव, विदांकुर्वन्तु, अलं कृत्वा, खलु कृत्वा, अलमालप्य, खल्वालप्य, अलं भोक्तुम्, कालो भोक्तुम्, श्रोतुं श्रोत्रम्, द्रष्टुं चक्षुः इति ; क्रियाफलरूपा यथा— भोक्तुं ब्रजति, पक्तुमुप- तिष्ठते, भोक्तुं भुज्ञते, पक्तुं पचति, भोक्तुं ग्लातति, भोक्तुं घटते, भोक्तुं क्षमते, भोक्तुं सहते, भोक्तुमस्ति, भोक्तुं विद्यते, भोक्तुं प्रभवति इति ; क्रियाविशेषणरूपा

प्रतीयते । यदि वा, चित्रा गावोऽस्य देवदत्तस्येति पष्ठयर्थस्य समासेनाभिधानात् पष्ठी नानुप्रयुज्यते ; संबन्धी तु न समासोपादान इत्यनुप्रयुज्यते । एवं तर्हि, विभक्त्यर्थाभिधायिनो बहुत्रीहिपदस्य देवदत्तादिभिर्द्रव्यवचनैः सामानाधिकरण्यं न प्राप्नोति । मतुब्लोपाद्भविष्यति । मैवम् ; मतुपोऽपि संबन्धार्थत्वात् द्रव्यवचनैरसामानाधिकरण्यमेव । न च बहुत्रीहेः विभक्त्यर्थाभिधायिनो मतुप्रस्तयो विधातुं शक्यते ; स हि प्रथमासमर्थादस्त्युपाधिविधीयते ; न च विभक्त्यर्थवृत्ते बहुत्रीहिपदस्यास्यादिक्रियाभिः सामानाधिकरण्येन संबन्धो भवति । अथ, अभिहितः सोऽर्थोऽन्तर्भूतः प्रातिपदिकार्थः संपत्ते इति सामानाधिकरण्यमुपपत्स्यते । तत्र ; अभिहितोऽप्यसौ यतो यवेत्यादिवत्र खरूपं हास्यति । एवं तर्हि, यथा— जातौ पदार्थे जाते: कार्यमुच्यमानमसंभवात् तत्सहचरितासु व्यक्तिषु निविशते, तथा बहुत्रीद्यर्थे संबन्धे सामानाधिकरण्यक्रियायोगादिकार्यं प्रयुज्यमानं तदाश्रये भविष्यति ; एवं च सोऽयमित्युपचरितसंबन्धेषु संबन्धिषु बहुत्रीहिपदैरभिधीयमानेषु, शुक्रादिविशेषणानामिवाश्रयतो लिङ्गवचनान्यपि न विरोत्स्यन्ते । यदि वा, अन्यपदार्थ इत्यर्थग्रहणसामर्थ्यात् सद्रव्यस्य सलिङ्गस्य ससङ्ख्यस्य चोपादानं भविष्यति, न विभक्त्यर्थमात्रस्य । कथं पुनरर्थशब्दोपादानादयमर्थो लभ्यते ? श्रूयताम् — अन्यपद इतीयत्युच्यमाने पदे वृत्त्यसंभवात् पदसहचरितां यां कांचिदर्थमात्रां पदशब्दो लक्ष्येत् ; पदत्वस्य वा निमित्तत्वेन प्रत्यासन्नोपकारिणं विभक्त्यर्थं प्रत्यायेत् ; सोऽयमेवं सिद्धे समीहिते, ग्रदर्थग्रहणं करोति तेनैतत् ज्ञापयति— यावानर्थश्रुतेः पदविषयोऽर्थः प्रतीयते, तावान् सर्वोऽपि त्यागनिमित्ताभावादुपादीयत इति । अपि च, पदमर्थस्य परिच्छेदायोपादीयते ; अर्था हि प्रकृत्यादीनां सामान्येन प्रसक्तः पदेनावच्छिद्यन्ते पदावधिकोऽर्थं उपादेय इति ; तत्र यथा वाक्यार्थस्यानाश्रयणाधिकरणात् तथा पदार्थे-कदेशस्यापि, न्यूनत्वात् । तदेवमर्थग्रहणसामर्थ्यात् सलिङ्गः ससङ्ख्यः सद्रव्यश्च समर्थः पदार्थं उपादीयते । ननु च बहुत्रीहिणा समस्तपदार्थाभिधाये यथा संबन्धाभिधायिका पष्ठी न प्रयुज्यते, तथा संख्याभिधायिनः स्वादयः लिङ्गाभिधायिनष्टावादयो वा न प्रयुज्येरन् । उच्यते— एकादिपदैरिव वृत्तिपदैरभिहितोऽपि न संख्या संख्याकार्यं विनायिष्यति ; न हि पष्ठयादिविधान इव वचनविधावनभिहिताधिकारो विद्यते, कर्मदयश्च कारकविशेषाः प्रत्यायितव्या इत्यवश्यविधेया द्वितीयादयः ; प्रथमा तु वचनग्रहणसामर्थ्यात् न केवला प्रकृतिः प्रयोक्तव्या इति समयाद्वा प्राथमिककलिपकी भविष्यति । स्यादेतत् ; यथा अभिहिता एकत्वादयो वचनवश्यानिमित्तं तथाऽभिहितः संबन्धोऽपि पष्ठीनिमित्तं भवति । तदयुक्तम्, अनभिहिताधिकरणात् । अपि च, संबन्धोपसर्जने प्रातिपदिकार्थो वृत्तिपदैरभिधीयते ; न चायं पष्ठीविषयः, तस्याः प्रातिपदिकार्थोपसर्जने संबन्धे विधानात् । दावादयस्तु स्वार्थिकत्वादभिहितोऽपि लिङ्गे भवन्ति ;

तदुक्तम्—‘सिद्धं तु खियाः प्रातिपदिकविशेषणत्वात् स्वार्थे टाबादयः’ इति (महाभाष्यम् ४. १. १. १.)। यदि वाच्य एव वाक्यार्थो वृत्त्यर्थात्; तथा हि—चिन्ना गावोऽस्येत्यन्यपदार्थोप-सर्जनाश्रित्रगव्यो वाक्येनाभिधीयन्ते; चित्रगुरिति पुनर्वृत्तौ गवार्थोपसर्जनस्वामी प्रतीयते; तत्र यदा निर्ज्ञातपराधीनतानां चित्रगवीनां स्वामिविशेषावच्छेदायान्यपदार्थं उपादीयते अस्यैता गाव इति, तदा बहुत्रीहिन्ने भवति; यदा तु ताश्चित्रा गावः स्वामिनो विशेषाभिधानाय प्रत्यवमृश्यन्ते—चित्रगवीनामासामृश्यं स्वामीति, तदा बहुत्रीहिर्भवति—चित्रगुः शबलगुरिति; तामेव च स्वामिविशेषणतां स्फुटमुपदर्शयन्तो निर्दर्शयन्ति—यस्य चित्रा गावः स चित्रगुः, यस्य शबलाः स शबलगुरिति। उपलक्षणं चात्र षष्ठी; तेन कर्मकर्तृप्रवचनेनाप्रथमाया अपि बहुत्रीहिर्वक्तव्यः—ऊढो रथोऽनेन ऊढरथोऽनडान्, उज्जूतः ओदनः अस्याः उज्जूतौदना स्थाली, उपहृतः पशुः अस्मै उपहृतपशु रुद्रः, आरुढो वानरोऽमुम् आरुढवानरो वृक्षः, प्राप्ता अतिथयो-इस्मिन् प्राप्तातिथिर्गमः, सिद्धः साधकोऽनया सिद्धसाधका विद्येति। अथ अप्रथमाया इति किमर्थम्? इह माभूत्—वृष्टे देवे गत इति। अथेह कस्मान्न भवति—वृष्टे देवे गतं पश्येति? बहिरङ्गाऽब्राप्रथमा। यदेवं षष्ठ्याद्यन्तरङ्गत्वे चित्रगोर्देवदत्तस्येत्यादौ पुनः षष्ठ्यादयो न स्युः। बाह्यं संबन्धिनमपेक्ष्य भविष्यन्ति। अथ, यथा चित्रगुप्रभृतिभ्यः षष्ठ्यादयः, तथा यतो यत्रेत्यादिभ्यः पञ्चमीसप्तम्यादयोऽपि कस्मान्न भवन्ति? उच्यते—तसिल्ब्रलादिभिः पञ्चमी-सप्तम्यादीनामभिहितोऽर्थोऽनन्तर्भूतः। चित्रगुप्रभृतिषु तु बहुत्रीहिणाभिहितः सोऽर्थोऽनन्तर्भूतः प्रातिपदिकार्थः संपन्न इति। अथेह बहुत्रीहिः कस्मान्न भवति—पञ्चमिर्षुक्तमस्य? बहुत्रीहिः समानाधिकरणानमेवेति स्मरणात्। यदेवम्, अस्तिक्षीरा, उच्चैर्मुखः, अभार्यः, प्रपर्णः, उच्चमुखः, चन्द्रवदना, केशचूडः, सुवर्णालंकारः, चन्द्रशेखरः, शूलपाणिः, कण्ठेकालः, उरसिलोमेति बहुत्रीहिसंज्ञा न प्राप्नोति; तथा हि—आदेषु चतुर्षु पूर्वपदमव्ययम्, तस्यासत्त्ववाच्चित्वात् सत्त्वभृतैः क्षीरादिभिः सह सामानाधिकरण्यं नास्ति; मध्यमेष्वपि विशेषणविशेष्य-भावानुपपत्तेर्न सामानाधिकरण्यं घटते; अन्येषु तु सप्तम्यन्तप्रथमान्तयोरसामानाधिकरण्यं व्यक्तमेवेति। नैवम्, एतेष्वपि सामानाधिकरण्योपपत्तेः। तत्रास्तीति निपातो विभक्तिप्रतिरूप इति कालं पुरुषं संख्यां साधनं च न व्यभिचरति; उच्चैःशब्दस्यापि सत्त्ववचनत्वं दृश्यते—‘किं पुनर्यस्तथोऽचैः?’ इति; अत एव एताभ्यामस्तितोऽचैस्त्वमिति भावप्रत्यया अपि; अभार्यै इत्यादिषु दध्योदनादिवन्मध्यमपदलोपे व्यवस्थितविभाषया वृत्तिविषये द्रष्टव्यः; तेनायमर्थः संपद्यते—अस्ति क्षीरमस्या: अस्तिक्षीरा गौः, उच्चैर्मुखमस्य उच्चैर्मुखो मैत्रेयः, अविद्यमाना भार्या अस्य अभार्यः अविद्यमान भार्यो वा, प्रपतितानि पर्णानि अस्य प्रपर्णः, प्रपतितपर्णो वा। उच्चमुखः चन्द्रवदना इत्येतयोस्तु उच्चचन्द्रशब्दौ भूयोऽवयवसामान्ययोगातिशयादभेदोपचारेण

मुखविशेषणं भवन्तौ गौर्णी वृत्तिमनुभवतः। नतु किमुष्टमुख्योर्मिथः सादृश्यम्? उष्ट्रशब्देनेहोष्ट-मुखमभिधीयते; अव्ययवेऽप्यवयविवदुपचारो द्रष्टव्य इति। केशचूडः सुवर्णालंकारः इत्येत्योस्तु केशसंघाबे केशशब्दो वर्तते, सुवर्णविकारे तु सुवर्णशब्दः, कारणे कार्योपचारत्। चन्द्रशेखरः शूलपाणिः इत्यत्र चन्द्रशूलोपलक्षितौ शेखरपाणी चन्द्रशूलशब्दाभिधेयौ; यथा—कुन्तान् प्रवेशय, यष्टीः प्रवेशयेति। कण्ठेकालः उरसिलोमा इत्येतयोस्तु कण्ठे स्थिताः कालाः अस्य, उरसि जातानि लोमान्यस्येति पदान्तरमध्याहियते; यथा—द्वारं द्वारम् इत्युक्ते अपात्रियान् संत्रियान् वेति। एतेन ‘सुवधिकारे अस्तिक्षीरेत्युपसंख्यानम्’ ‘अव्ययानां बहुत्रीहिर्वक्तव्यः’ ‘सप्तम्युपमानपूर्वपदस्योत्तरपदलोपश्च’ ‘समुदायविकारषष्ठ्याश्च’ ‘प्रादेभ्यो धातुजस्य वा’ (महाभाष्यम् २. २. २४) इत्यपि न वक्तव्यं भवति। नतु परिगणनार्थमप्येतद्वदश्यं वक्तव्यम्, नैवम्; क्लियमाणेऽपि हि परिगणने यत्राभिधानं नास्ति न तत्र समानाधिकरणानामपि बहुत्रीहिः; तद्यथा—पञ्च भुक्तवन्तोऽस्येति। एवं तर्हि मत्वर्थप्रहणं करिष्यते—समानाधिकरणानां मत्वर्थे बहुत्रीहिर्भवतीति; तथाऽपि, ऊढो रथोऽनेन ऊढरथोऽनडान्, दक्षिणस्याश्च पूर्वस्याश्च दिशो यदन्तरालं सा दक्षिणपूर्वा, पुत्रेण सह सपुत्रः, केशेषु केशेषु च गृहीत्वा प्रवृत्तं युद्धं केशाकेशि, दण्डैश्च दण्डैश्च प्रहृत्य दण्डादिष्ठि, त्रिदैशैते त्रिदशाः, इत्येवमादिभिरव्याप्तिरेव। तस्मात्सुदूरमपि गत्वाऽभिधानमेवाश्रियतव्यम्; अभिधानलक्षणा इति कृत्तद्वितसमासा इति कृतं परिगणनेन। अथ त्रिदशा इति कोऽस्य विग्रहः? त्रिदैशैते त्रिदशा इति। ‘संख्यासमासे सुजन्तस्य संख्येत्यप्रसिद्धिः’ इति; न हि सुजन्ता संख्याऽस्ति। अस्तु तर्हेवं विग्रहः—त्रयो दशत एते त्रिदशा इति। एवमप्यत्कारान्तस्य संख्येत्यप्रसिद्धिः; न हृत्कारान्ता संख्याऽस्ति। अस्तु तर्हयमेव विग्रहः—त्रिदैशैते त्रिदशा इति। नतु चोक्तं संख्यासमासे सुजन्तस्य संख्येत्यप्रसिद्धिरिति। नैव दोषः; सुजन्तस्य संख्येत्यप्रसिद्धिः; न चात्र समासे सुचं पश्यामः। किं तर्हि? वाक्ये। कुतः पुनरेत्वाक्ये सुचं दृश्यते, समासे तु न दृश्यते? अभिहितत्वात्; अभिहितः सुजर्थः। केन? समासेन। किं च भोः सुजर्थे समास उच्यते? नैवम्; सामर्थ्यादिह सुजर्थे गम्यते। कथम्? यावता संख्या संख्या संख्यायते, स च कियाभ्यावृत्त्यर्थं उक्तः समासेनेति कृत्वा सुजून भविष्यति’ (महाभाष्यम् २. २. २५)॥

१.५०२२

प्रकृतिः प्रातिपदिकरूपाऽप्येषोपवर्णिता।  
स्वरूपं प्रत्ययादीनां पृथक् पृथग्थोन्यते॥

तत्र प्रतीयते अनेनार्थं इति प्रत्ययः; स त्रिधा—धातुप्रत्ययः, प्रत्ययप्रत्ययः, प्रातिपदि-कप्रत्यय इति! तेषु सनादयः, तिवादयः, तुमुनादयः, तव्यादयः, एवुलादयः, उणादयश्चेति धातु-

प्रत्ययभेदाः । तत्र इच्छाप्रयोजकव्यापारादिक्रियासु क्रियासमभिहारादिषु च ये विधीयमानाः क्रियावचनत्वात् भूवादिवदेव प्रत्ययान्तरमपेक्षन्ते ते सनादयः; यथा—चिकीर्षति, अध्यापयति, पापच्यते, गोपयति, ऋतीयते, कामयते, इति । क्रियाप्रधानाः कर्तृकर्मणोः क्रियायां च ये विहिताः साध्यरूपपञ्चक्रियाभिधायित्वेन प्रत्ययान्तरं नापेक्षन्ते ते तिबादयः; यथा—ब्रजति देवदत्तः, पच्यते ओदनः, रज्यति वस्त्रम्, ल्यते केदारः, चोरस्य रुजति, आस्यते युष्माभिः इति । अनुपातक्रम-क्रियाभिधायिनोऽसन्तवभूतार्थाः साध्यमावे ये विधीयन्ते ते तुमुनादयः; यथा—पक्तुमिच्छति, भुक्त्वा ब्रजति, अधीत्य स्नाति, पायंपायमास्ते, चोरंकारमाकोशाति, चकासांचकार इति । प्रायेण भावकर्मणोः कर्त्रादिषु च ये विधीयन्ते ते त्रिव्यादयः; यथा गन्तव्यं भवता, करणीयः कटः, कृतो भवता, ल्यमानः केदारः, दुगमो मार्गः, वास्तव्यो लोक इति । प्रायेण कर्तृरि कर्मादिषु च ये विधीयन्ते ते षुलादयः; यथा—पाषकः पुमान्, सोमं पवमानः, पचन्यवागूम्, कन्याम-लंकरिष्णुः, पादहारकः पङ्कः, प्रियंकरपं शीलम्, इति ।<sup>०</sup> सर्वकारकेषु सिद्धभावे च ये विधीयमानाः प्रायेण द्रव्यवचनत्वं लभन्ते ते उणादयः; यथा—शीतो वायुः, वत्सला धात्री, तीक्ष्णं दात्रम्, वृद्ध उपाध्यायः, रस्यः प्रासादः, वाको वर्तत इति । यदादयः, धादयः, मवादयः, फगादयः, युजादयः, ढगादथश्चेति प्रत्ययप्रत्ययभेदाः । तेषु भवापत्यस्वार्थमत्वर्थादिषु सुबन्तेभ्यो य उत्पद्यन्ते ते यदादयः; यथा—अप्सव्यः, पूर्वोहेतनम्, चिरंतनम्, आमुष्यायणः, त्वयका, शुभंयुः इति । प्रकर्षीपकर्षकुत्साप्रशंसादिषु तिङ्गन्तेभ्यो य उत्पद्यन्ते ते धादयः; यथा—पचतिराम्, गच्छतितमाम्, जल्पतिकल्पम्, स्पृशतिदेश्यम्, पचतकि, पचतिरूपम्, इति । निर्वृत्तस्वार्थमत्वर्थादिषु कुद्धयो य उत्पद्यन्ते ते मवादयः; यथा—कृत्रिमम्, पाकिमम्, सांराख्यिम्, व्यावक्रोशी, जित्वरी, इयैनंपाता इति । जीवद्वैश्यप्रशस्तकुत्सितस्वार्थादिषु अपत्यादितद्वितान्तेभ्यो य उत्पद्यन्ते ते फगादयः; यथा—गार्गायणः, दाक्षायणः, वार्षीयणीयः, वार्षीयणिकः, आभिजित्यः, कौञ्जायन्यः इति । सिद्धभावताच्छील्योपाधिकर्त्रादिषु णिजादिधातु-प्रत्ययान्तेभ्यो य उत्पद्यन्ते ते युजादयः; यथा—कारणा, अटाक्या, यायजूकः, सासहिः, यायावरः, चिकीर्षुः इति । अपत्यादर्थस्वार्थशक्तिसंख्यादिषु द्वीप्रत्ययान्तेभ्यो य उत्पद्यन्ते ते ढगादयः; यथा—गाङ्गेयः, यौवतेयः, वाराणसेयः, सुवधूकः, नद्याम्, खट्वायाम्, युवतयः, इति । टाबादयः, स्वादयः, तसिलादयः, कादयः, अप्णादयः, कथजादयश्चेति प्रातिपदिकप्रत्ययभेदाः । तेषु प्रकृतिलिङ्गाभिधायिनः प्रातिपदिकाद्य उत्पद्यन्ते ते टाबादयः; यथा—खट्वा, सुदामा, कारीषगन्ध्या, ब्रह्मबन्धूः, कुमारी, युवतिः, इति । प्रकृत्यर्थसंख्याभिधायिनः प्रातिपदिकादेव य उत्पद्यन्ते ते स्वादयः; यथा—कुण्डं, कुण्डे, कुण्डाभ्याम्, कुण्डेभ्यः, कुण्डयोः, कुण्डेषु, इति । शक्तिमात्राभिधायिनः सोपाधिशक्त्यभिधायिनो वा सुबन्तप्रातिपदिकात् स्वार्थादिषु य उत्पद्यन्ते

इति । द्वितीयमपि क्रियारूपम्, कारकरूपम्, नामरूपम्, अव्ययरूपम्, निपातरूपम्, उच्चर्सर्गरूपं च । तेषु क्रियारूपं यथा—भोक्तुं ब्रजति, भोजको ब्रजति, गोदायो ब्रजति, कर्तुमिच्छति, इति । कारकरूपं यथा—कुम्भकारः, उत्तानशयः, शश्योत्थायम्, मूलकोपदंशम्, इति । नामरूपं यथा—कालो भोक्तुम्, समयो भोक्तुम्, ब्रह्मभूयम्, ब्रह्मोदयम्, इति । अव्ययरूपं यथा—दिवाकरः, दोषाकरः, मृषोदयम्, ईश्वर्त्पानः, इति । निपातरूपं यथा—अलं कृत्वा, खलु कृत्वा, यावद्वेदम्, अन्यथाकारम्, इति । उपसर्गरूपं यथा—प्रजवी, प्रसवी, विकत्थी, निराकरिष्णः, इति । तृतीयं क्रियारूपम्, कारकरूपम्, नामरूपम्, अव्ययरूपम्, निपातरूपम्, कर्मप्रवचनीयरूपं चेति । तेषु क्रियारूपं यथा—न त्वां तृणाय मन्मे, संतापाय प्रभवति, गोदु दुष्मानासु गतः, क्रोशतः प्राब्राजीदिति । कारकरूपं यथा—

चर्मणि द्रीपिनं हन्ति दन्तयोर्हन्ति कुञ्चरम् ।  
केशेषु चमरी हन्ति सीम्नि पुष्कलको हतः ॥

५०२२

केशेषु प्रसितः, ब्राह्मणेषु भुज्ञानेषु वृष्टला आसते, वृष्टलेष्वासीनेषु ब्राह्मणा भुज्ञते, इति । नामरूपं यथा—गवां स्वामी, अन्नस्य हेतोर्वसति, पित्रा सहशः, शिवं प्रजाभ्यः, इति । अव्ययरूपं यथा—समया ग्रामम्, सह च्छात्रेण, नमो देवेभ्यः, दक्षिणाहि ग्रामात्, इति । निपातरूपं यथा—हे देवदत्त, हा देवदत्तम्, विना विष्णुमित्रेण, ऋते यज्ञदत्तात्, इति । कर्मप्रवचनीयरूपं यथा—बृक्षमनु विद्योतते, उपार्जुनं योद्धारः, अधि ब्रह्मदत्ते पञ्चालाः, अधि पञ्चालेषु ब्रह्मदत्त इति ।

प्रकृतिप्रत्ययेवमुपस्कारश्च दर्शितः ।  
क्रमादुपपदस्यायि स्वरूपमुपवर्णितम् ॥  
अव्ययानि निपाताश्च गतयश्च निरूपिताः ।  
कर्मप्रवचनीयाश्च सोपसर्गाः प्रकाशिताः ॥  
न केवलेह प्रकृतिः प्रयुज्यते  
न केवलाः सुपृतिलुजण्क्यनादयः ।  
भवत्युपस्कार इहापृथगद्यो-  
द्र्यार्थमेवोपपदं प्रयुज्यते ॥

॥ इति महाराजाधिराजश्रीभोजदेवविरचिते शृङ्गारप्रकाशे प्रकृत्यादिप्रकाशो नाम  
प्रथमः प्रकाशः ॥

॥ द्वितीयः प्रातिपदिकादिप्रकाशः ॥

प्रातिपदिकं त्रिधा—विभक्तावयवम्, अविभक्तावयवम्, अनुकरणं च । तत्र विभक्तावयवं त्रिधा—कृद्रूपम्, तद्वितरूपम्, समासरूपं च । तेषु भावकारकाभिधायिनो धातुप्रस्त्राः कृतः । तत्र धात्वर्थं एवापूर्वापरीभूतो भावः; यदाह—

कालानुपाति यद्वूपं धात्वर्थस्य क्रियेति तत् ।  
परितो यत् परिच्छिङ्गं तद्वाव इति कथ्यते ॥

स इह बोढा संभवति—सिद्धः, साध्यः, सिद्धासमाप्तः, साध्यासमाप्तः, सिद्धसाध्यः, साध्यसिद्धश्चेति । तेषु उद्भूतप्रत्ययांशत्वेन क्रियानुद्रेकात् सत्त्वभूतत्वे लिङ्गसंख्याद्युपग्राही ‘कर्तृकर्मणोः कृति’ (पा. २-३-६५) इति संबन्धविभक्तेनिमित्तं ‘सिद्धः’; यथा—आश्रयमिदमोदनस्य च पाको आश्रणानां च प्रादुर्भावः, भेदिका काषाणानं देवदत्तस्य, चिकीर्षा यज्ञदत्तस्य कटस्य इति । अत्र उभयप्राप्तौ कर्मण्येव इति नियमे उभयोः प्राप्तिर्यस्मिन् कृति इति व्याख्यानात्, अकाकारयोश्च नियमप्रतिवेधात्, कर्तर्यपि षष्ठ्येव भवन्ती मावस्य सिद्धतां द्योतयति । उद्भूतप्रकृत्यांशत्वेन क्रियोद्रेकादसत्त्वभूतत्वे लिङ्गसंख्याद्युपग्राही कर्तृकर्मणोः कारकविभक्तेव निमित्तं साध्यः; यथा—ओदनं भोक्तुं याति, स्वाध्यायमधीत्य स्नापयति, पयः पायं पायमास्ते, इति । अत एव ‘न लोक’ (पा. २-३-६९) इत्यादिना षष्ठी निषिद्ध्यते । सिद्ध एव तद्वितानुबन्धी सिद्धासमाप्तः; यथा—व्यावक्त्रोशी, साकूटिनम्, कृत्रिमम्, इति । अत्र यथा आभिजितः, कौञ्जांयन्यः इत्यादिवाभिहितोऽप्यपत्यार्थः, तैत्तिरीयाः छागलेयिनः इत्यादिभिहितोऽपि प्रोक्तार्थः, स्वार्थिकांड्येत्वेदितृविषयतद्वितोत्पत्तिमन्तरेण न समाप्यते, तथा व्यतिहाराभिविध्युपाधिको णजिनुपुरुक्तः गुद्धश्च कृत्यभिहितः सिद्धोऽपि भावः स्वार्थिकनिर्वृत्तार्थ्यतद्वितोत्पत्तिमन्तरेण न समाप्यत इति यिद्वासमाप्तो भवति । साध्य एवानुप्रयोगानुबन्धी साध्यासमाप्तः; यथा—चकासांचकार, विदाकुर्वन्तु, रैपोषं पुष्ट्यति इति । अत्र यथा शुष्णीभवति, पटपटाकरोति, इत्यादावभूतद्वावादिपुक्त्यादिन्तम्, लुनीहि लुनीहीयेवायं लुनाति, राष्ट्रमट मठमट दूरमटेयेवायमटति, इत्यादिपुक्त्यादिन्तम् लोडन्तम् अनभिव्यक्तपदार्थक्तवादसमाप्तं स्वार्थाभिव्यक्तये कृत्याद्युप्रयोगं यथाविध्युप्रयोगं चापेक्षते, तथा आमन्तं णमुलन्तं चानभिव्यक्तपदार्थक्तवादसमाप्तं साध्यरूपमेव स्वार्थाभिव्यक्तये कृत्याद्युप्रयोगं यथाविध्युप्रयोगं चापेक्षत इत्येतदुक्तो भावः साध्यासमाप्तो भवति । तदाह—‘आम इव णमुलोऽप्यसमाप्तार्थत्वादिवद्युप्रयोगः सिद्ध एव यथाविध्यर्थं

तु वचनं कषादिपु यथाविध्युप्रयोगः’ इति । तेन चकासांचकार इत्यादिनाऽयमर्थो भवति—चकास्ति स्म, विदन्तु, रायः पुष्ट्यमुं पुष्ट्यति, इति । अत एव क्रियाविशेषणेनैव सिद्धमिति न केचित् णमुलप्रकरणमारभन्ते । ननु च क्रियाविशेषणानां कर्मता नपुंसकता च; कर्थं च पुष्टेरेव पुष्टिः कर्म भवति ? न ह्यात्मनैवात्मा व्याप्यते; न हि सुशिक्षितोऽपि वदुः स्वं स्कन्धमारोदुं शक्नोति । नैवम्; नागरकं वृत्तं वर्तेत, विश्वजिता यजेत, इत्यादौ सामान्यविशेषयोरैकात्म्येन व्याप्त्यवच्छेदयोरूपलभ्मात् सामान्यपुष्टेरेवावव्यवपुष्टिः कर्म भवति । न च क्रियाविशेषणानां कर्मतैवेति नियमः; क्रिया हि यथा साध्यमानत्वात् कर्म, तथोत्पदमानत्वात् कर्त्यपि भवति ; ततश्चोभयथाऽपि क्रियाविशेषणानि योज्यन्ते—रैपोषं कृत्वा पुष्ट्यति, रैपोषं यथा भवत्येवं पुष्ट्यतीवि । सिद्ध एव साध्यर्थमयोगी सिद्धसाध्यः; यथा—आश्रयो गवां दोहोऽशिक्षितेनागोपालेन, साधुखलु पयसः पानं यज्ञदत्तेन, विचित्रा हि सूत्रस्य कृतिः पाणिनिना, इति ; अत्र उभयप्राप्तौ कर्मण्येव षष्ठीति कर्तरि तृतीयान्नानात् सिद्धोऽप्ययं विवक्षातः साध्योऽपि भवतीति ज्ञायते । अन्ये त्वन्यथा सिद्धसाध्यं वर्णयन्ति—उष्ट्रासिकामास्ते, पञ्च वारान् भुज्ज्ञे, पञ्च प्रयोगान् पचति, इति । अत्रोष्ट्रासिकावारप्रयोगाणां क्रियाविशेषावृत्त्युष्ट्रानरूपत्वेनापृथगभावात् क्रियाभिस्थव्याप्त्यानां द्वितीयादर्शानादभेदविवक्षातः सिद्धानामपि क्रियावदेव साध्यत्वमवगम्यते ; तदाह—

तत्स्वभावविशेषत्वाद्यथाप्या नोष्ट्रासिकाऽनया ।

साध्यत्वे त्वासनैकात्म्यात् फलतः कर्म कथ्यते ॥

सोऽयमित्याभिसंबन्धादभेदे धर्मधर्मिणोः ।

क्रियाया इव साध्यत्वं वारादीनां न दुष्ट्यति ॥

तेन उष्ट्रासिकामास्ते इत्यादिनामयमर्थो भवति—उष्ट्रवदास्ते, पञ्चावृत्तिं भुजिक्रियां करोति, पञ्च पाकमित्यर्थत्वात् इति । साध्य एव सिद्धधर्मयोगी साध्यसिद्धः; यथा—कर्तव्यं भवतः, कार्य भवतः, कृत्वं भवतः, इति । अत्र ‘न लोकाव्ययनिष्ठाखलर्थतृनाम’ (पा. २-३-६९) इति लादीनां साध्यार्थाभिधायित्वात् कर्तृकर्मणोः पष्ठीनिषेवे, ‘कृत्यानां कर्तरि वा’ ‘कस्य च वर्तमाने’ (पा. २-३-७१, ६७) ‘नपुंसके भावे उपसंख्यानम्’ इत्यादिभिः पुनः पष्ठीविधानाम् पक्षे विवक्षातः सिद्धार्थाभिधायित्वमवगम्यत इत्येतदुक्तो भावः साध्यसिद्धो भवति । न चात्र कृत्यानां निषेधो न शूष्टयते, यतः खलर्थतृनामित्यत्र खलर्थेत्यनेन कृत्यक्षलर्थाः श्वसानशानश्वसंगृहन्ते; तृष्णित्यनेन पुनस्तृष्णेवेति । अत एव निष्ठादिभावस्येव कर्मण्यपि पष्ठी न भवति ; यथा—

गतमस्तं यथाऽऽभ्युदितमिन्दुना ।  
तथा मानेन शैथिल्यमागन्तव्यं मृद्गद्वाः ॥

कथं पुनः सकर्मकात् भावप्रत्ययः ? तेन हाकर्मकाद्वितव्यम् ; यदाह॑ लः कर्मणि च भावे चाकर्मकेभ्यः ? (पा. ३ - ४ - ६१) 'तयोरेव कृत्यक्तव्यलर्थीः' (पा. ३ - ४ - ७०) ; न हि भवति कृतं कटं देवदत्तेनेति । उच्यते—'नैतदन्तरङ्गं द्रव्यकर्म, अपि तु 'कालाध्वभावगन्तव्याः कर्मसंज्ञा लकर्मणाम्' इति बहिरङ्गेषु कालादिकर्मसु गन्तव्यलक्षणं गत्यर्थकर्म ; बहिरङ्गता च 'कालाध्वनो-रत्यन्तसंयोगे' (पा. २ - ३ - ५) इत्येन द्वितीयाविधानेन, भावस्य च कालादभेदेन, गन्तव्यस्य तु 'गत्यर्थकर्मणि द्वितीयाचतुर्थ्यै' (पा. २ - ३ - १२) इति पुनर्द्वितीयाग्रहणेन ज्ञायते ; अन्यथा हि कर्मणि द्वितीयायाः सिद्धत्वात् गत्यर्थकर्मणि चतुर्थीं चेत्येव ब्रूयात् । यस्यैव च द्रव्य-कर्मणोऽन्तरङ्गस्याभावेनाकर्मकः, तस्यैव भावेन सकर्मको भवति ; अतो विद्यमानमपि कालादिकर्म नाकर्मकव्यपदेशं विन्नयति । अन्ये त्वन्यथा साध्यसिद्धं व्र्णयन्ति—उष्ट्रासिका आस्यन्ते, इत्यशायिकाः शश्यन्ते, यवाग्वाः पाकाय ब्रजति इति ! अत्र आसिकाशायिक्योरास्याताभिहित-क्रियात्मकत्वात् पाकस्य ब्रजिक्रियासाध्यत्वात्, सत्यपि साध्यत्वे लिङ्गसंख्यासंबन्धिविभक्तियोगाद्विवक्षातः सिद्धत्वमपि गम्यत इत्ययं साध्यसिद्धो भवति । तथाऽपि उष्ट्रासिका आस्यन्ते, हतशायिकाः शश्यन्ते, इत्यमूर्ख्यां सामान्यविशेषोपचरितरूपो भावात्मैव प्रत्याययते ; स आख्याताभ्यां सामान्यरूपेण, एवुलन्ताभ्यां विशेषरूपेण । बहुवचनं तु कुत्सातिशयार्थम् ; या हि नामेष्ट्रस्य कुत्सावत्यो बहु-प्रकारजुषो बह्यः आसिकाः, याश्च हतानामतिशयवत्यस्तथाभूता एव भूयस्यः शायिकाः प्रतीताः, ताभिः विशेषरूपाभिरियमासिका शायिका च उपमानोपमेयसंबन्धजनितभेदोभेदपरिग्रहाङ्गकरेणापि सामान्यविशेषभावेन कुत्सातिशयार्थ बहुत्वेनैव प्रत्याययते, बहुत्वेन विना सामान्यविशेषभावानुप-पतेः ; तेनोष्ट्रासिका इवासनानि, हतशायिका इव शयनानि क्रियेन्त भवन्तीति वा वाक्यार्थो भवति । नन्वेवमुष्ट्रासिकादीनां वारप्रयोगादीनां च कर्मतेव नपुंसकताऽपि प्राप्नोति ; यथा—मृदु ष्वचति, प्रशस्तं पचतीति । उच्यते—त्रिधा खलु क्रियाविशेषं भवति—बाह्यम्, आभ्यन्तरम्, बाह्याभ्यन्तरं च ; तत्र बाह्यं धर्मरूपं वारादि ; आभ्यन्तरं विशेषरूपमुष्ट्रासिकादि, बाह्याभ्यन्तरं गुणरूपं मृद्गादि । तेषु बाह्यं सोऽयमित्यभिसंबन्धादभेदोपचारेणाविचलितस्वरूपमेव प्रधानं विशिष्टकथमिव स्वलिङ्गं जड्यात् ? आभ्यन्तरं तु विशेषांशपरिग्रहादाविष्टलिङ्गसंख्यं कथमिव बाऽन्यलिङ्गं गृहीयात् ? बाह्याभ्यन्तरं तु गुणत्वात् स्वलिङ्गविरहे 'गुणवचनानामाश्रयतो लिङ्गवच-नानि' (महाभाष्यम् १ - २ - ६४) इति विशेषलिङ्गव्याख्येव भवति ; तत्र साध्यैकस्वभावत्वाद-लिङ्गसंख्यायाः क्रियाया विशेषणत्वे मृद्गादीनां नपुंसकत्वमेव न्यायम् । उष्ट्रासिकावारादीनां तु

ओदमस्य पाकः, अलं कृत्वा, खलु स्थित्वा, इति ; कारकाणां यथा—अपां स्त्रष्टा, वर्षशतस्य पूरकः, सोमं पवमान इति । संपर्केः संकरः ; स भावानां यथा—कालो भोक्तुम्, अलं भोक्तुम्, भोजं भोजं ब्रजतीति ; कारकाणां यथा—गमनमर्हति गम्यां येषित्, जेतुं शक्यते जययः शत्रुः, पक्षुं ब्रजति, पाचको ब्रजतीति । बाह्यमाभ्यन्तरमुभयं वा शास्त्रोपातं विशेषणमुपाधिः ; स भावानां यथा—भवतः शायिका, उपसरो गवाम्, समजः पश्चान्मिति । कारकाणां यथा—तुन्दपरि-मृजोऽलसः, स्तम्बेरमो हस्ती, द्वितीयः पशुः इति । गुणवचनत्वे द्रव्यवचनत्वरूपिः ; स भावानां यथा—मृगया, वासना, परिव्रज्येति ; कारकाणां यथा—कुम्भकारः, पङ्कजम्, अमावास्येति । नियोगतः प्रतियोग्यपेक्षः संबन्धः ; स भावानां यथा—भुक्त्वा ब्रजति, भोक्तुमिच्छति, अप्राप्य नर्दीं पर्वतं इति ; कारकाणां यथा—चड्कम्यमाणोऽधीते, अर्धीयानो वसति, गोदायो ब्रजसि । अनुष्ठङ्गोऽनुवन्धः ; स भावानां यथा—सांराविणं वर्तते, रैपोषं पुष्यति, चकासांचकार इति ; कारकाणां यथा—अमिष्टोमयाजी, उष्ट्रोक्षशतं दायी इति । अथैतदिनिधाने त्रिप्रकाराः कृतो भवन्ति—भाववचनाः, कारकवचनाः, भावकारकवचनाश्च । तेषु अथुजादयः, षुलादयः, ण-जादयः, तुमुनादयः, सयादयः, णमुलादयश्च भाववचनाः ; षुलादयः, अणादयः, उणादयः, किनादयः, शत्रादयः, तृनादयश्च कारकवचनाः ; तव्यादयः, तवायादयः, क्तादयः, खलादयः, लुहादयः, घनादयश्च भावकारकवचनाः । तत्र भाववचनेष्वनुपाधौ सिद्धभावे अथुजादयः ; यथा—नन्दधुः, यज्ञः, स्वप्रः, क्रिया, कण्डूया, व्यञ्जया, इति । अत्रैव रोगाद्युपाधिमति षुलादयः ; यथा—अरोचको वाधते, प्रवाहिकातः करोति, भवत आसिका, इक्षुभस्त्रिकां मे धारयसि, कां त्वं कारि-मकार्याः, अकरणिस्ते वृष्टल, इति । सिद्धासमाप्ते णजादयः ; यथा—व्यावक्रोशी वर्तते, व्याव-हासीं कुर्वन्ति, साङ्कूटिनं वर्तते, सांराविणं कुर्वन्ति, करणेन निर्वृत्तं कृत्रिमम्, पाकेन निर्वृत्तं पक्त्रिमम्, इति । साध्यरूपे तुमुनादयः ; यथा—भोक्तुं ब्रजति, भोक्तुं जानाति, भुक्त्वा ब्रजति, अपमित्य याचते, स्वादुङ्गारं भुङ्गते, चेष्टारमाक्रोशति । तुमर्थं एव छन्दोविषये सयादयः ; यथा—वक्षे रायस्त्वा, दृशे विश्वाय सूर्यम्, अभिं देवा विभाजं नाशकनुवन्, विलुपं नाशकनुवन्, ईश्वरोऽभिचरितोः, ईश्वरो विलिखः इति । स्वाध्यायसमाप्ते णमुलादयः ; यथा—समूलकाषं कषति, रैपोषं पुष्यति, चकासांचकार, विभराम्बभूव, चकासामास, विदां-कुर्वन्तु, इति । कारकवचनेष्वनुद्रित्काक्रियांशाः कर्त्येव षुलादयः ; यथा—कारकः, स्त्रष्टा, नन्दनः, प्रियः, यज्ञा, जरन्त्रिति । सोपपदाः कर्त्रादिष्वणादयः ; यथा—काण्डलावः, पादहारकः, सुभगंकरणम्, गोद्रः, शंभुः, गोष्ठः, इति । निरुपपदा रूढिमन्त उणादयः ; यथा—कारुः, दात्रध्, धात्री, दासः, भीष्मः, इति । उभयेऽपि लोपवन्तः क्रि-नादयः ; यथा—घृतस्पृक्, सद्क्, अर्थभाक्, शुभंयुः, प्राङ्, युङ्, इति । कर्त्येवोद्रिक्त-

क्रियांशाः शात्रादयः ; यथा— यवागूं पचन् , सोमं पवमानः, आश्रितं दाश्वान् , वेदमनूचानः, भुक्तवानोदनम् , ग्रामं गमी इति । त एव ताच्छील्याद्युपाधिमन्तस्तुनादयः ; यथा— जागरिताऽपरात्राः, मुण्डयितारः श्राविष्ठायनाः, वधूमूढाम्, अलंकरिष्णुः, कतीह कवचमुद्वहमानाः, शतं दायी, एधानाहारको ब्रजति, इति । भावकारकर्वचनेषूद्रिक्तानुद्रिक्तक्रियांशाः तव्यादयः ; यथा— कर्तव्यं भवता, कर्णीयं भवता, कार्यः कटो भवतः, कृत्यः कटो भवतः, वास्तव्यो भवान्, ब्रह्मभूयं भवतः, इति । त एव छन्दोविषयास्तवायादयः ; यथा— परिधातै, परिस्तरितै, अवचक्षे, अवगाहे, दिव्येष्ण्यः, कर्तुं हावः, इति । उद्रिक्तक्रियांशाः क्तादयः ; यथा— भुक्तं भवता, भुज्यमानं भवता, भोक्ष्यमाणं भवता, भुक्तमोदनम् , भुक्त ओदनो भवता, एवं भोक्ष्यमाणः, इति । त एव व्यक्त-कालाः खलादयः ; यथा— स्वाढ्यंभवं भवता ; सूक्ष्मानं भवता, प्राश्रितंभवं भवता, दुराढ्यंभवं भवता, ईषत्पानः सोमो भवतः, आश्रितंभवं भक्तम्, इति । अनुद्रिक्तक्रियांशाः प्रायो गुणवचना ल्युडादयः ; यथा— व्यासस्य वचनम्, पाणिनेशक्तिः, छात्रस्य हसितम्, इध्मानां ब्रश्वनम्, जनानां भाक्तिः, राज्ञां मत इति । त एव प्रायो द्रव्यवचना घबादयः ; यथा— पर्यायः क्रियाणाम्, विपर्यायः कालस्य, संग्रहः शास्त्राणाम्, अधीतः स्वाध्यायः, अधिगत उपायः, श्रेयोनु-पाध्यायः इति ॥

भावकारकसंबन्धस्वार्थाभिधायिनोऽधातुप्रत्ययात्तद्विताः । तत्र भावो द्विधा— अन्तरङ्गः, बहिरङ्गश्चेति । तयोः शब्दस्यार्थे प्रवृत्तिनिमित्तमन्तरङ्गः, यदाह— ‘यस्य गुणस्य हि भावाद्वये शब्दनिवेशः, स तस्य भावः; तदभिधाने त्वतलौ’ तस्योपसंग्रहाय संग्रहकारः पठति—

‘शब्दे तां जातिं शब्दमेवार्थजातौ जातिः शुक्लादौ द्रव्यशब्दे शुणं तम् ।  
कृत्तसंयोगं योगि चाभिन्नरूपं वाच्यं वाच्येषु त्वादयो बोधयन्ति ॥’

ततः स षोढा भिद्यते— जातिः, गुणः, स्वरूपम्, संबन्धः, संहतिः, अभिन्नरूपम्, इति । तेषु जातिर्था— गोत्वम्, शुक्लत्वम्, मानुष्यकम्, खैणम्, पौँखम्, ब्राह्मण्यम्, इति । गुणे यथा— शुक्लत्वम्, शीघ्रता, प्रादिमा, माधुर्यम्, आर्जवम्, वैदग्ध्यम्, इति । स्वरूपं यथा— डित्तत्वम्, आकाशत्वम्, चन्द्रत्वम्, सूर्यत्वम्, दिक्तत्वम्, तदात्वम्, इति । संबन्धो यथा— पाचकत्वम्, काण्डलावत्वम्, दण्डित्वम्, औपगवत्वम्, राजपुरुषत्वम्, पुरुषव्याघ्रत्वम्, इति । संहतिर्था— धवखदिरत्वम्, नरसिंहत्वम्, शुकुर्ण्णत्वम्, कृष्ण-शारत्वम्, नीलोत्पलत्वम्, गौरखादिरत्वम्, इति । अभिन्नरूपं यथा— सत्त्वम्, विद्यमानत्वम्,

गर्गत्वम्, पञ्चालत्वम्, पदार्थत्वम्, पङ्कजत्वम्, इति ॥

ननु च,

जातिगुणाजातिगुणे धवखदिरादेः खजातिसंघाते ।  
डित्तथादौ चं स्वरूपे कृत्तसंयोगे तु संबन्धे ॥

त्वादय इति स्मृतिः ; कथमभिन्नरूपादावपि भवति ? उच्यते— ‘कृत्तद्वितसमासेषु संबन्धाभिधानमन्यत्र रूप्यभिन्नरूपाव्यभिचरितसंबन्धेभ्यः’ । अत एवोक्तम्— ‘कृत्तसंयोगं योगिना भिन्नरूपम्’ इति ॥

अवधेरपि वाच्यत्वं त्वादीनामिष्यते बुधैः ।  
गोत्वाद्वि गौरिति ज्ञानमभिधानं च जायते ॥

ते ह्येवमाहुः— ‘तस्य भावस्त्वतलौ’ भवतोऽस्मादभिधानप्रत्ययाधिति भावः । तदसत् ; न हि गोत्वं गौरिति ज्ञानस्योत्पत्तावपादानतां जनयत् ‘जनिकत्तुः प्रकृतिः’ ‘भुवः प्रभवो वा’ भवति ; यथा— शृङ्खाच्छरो जायते, हिमवतो गङ्गा प्रभवतीति । ज्ञानं त्वात्मन एव जायते, मनसैवोऽह्ववति ; तदाह— ‘व्यापकादप्यात्मनो युगपत् ज्ञानानुत्पत्तिर्मनसो लिङ्गम् ; नाहमद्राक्षं, नाहमश्रौषं, नाहमज्ञासिष्म्, अन्यत्र मे मनोऽभूदिति’ । निमित्तत्वं तु गौरिति ज्ञानोत्पत्तौ शब्दस्येव गोत्वादेरपीड्यत एव । तत्र यथा समवायिनः शैत्यात् शैत्यबुद्धेः श्रेते शैत्य-बुद्धिः, तथा समवायिनो गोत्वाद्रोत्वबुद्धेर्गवि गोत्वबुद्धिः ; ते परस्परं कार्यकारणभूते इति । अभिधानं तु शब्दः ; स च येनोच्चारितेनार्थः प्रतीयते । तस्यापि न गोत्वमवधिर्भवति । शब्दो श्वाकाशादेव जायते, मुखादेव प्रभवति ; न गोत्वादेः । तदाहुः— ‘मुखे हि शब्दमुपलभामहे भूमावर्थम्’ इति । यदाऽपि नित्यः शब्द इति मतं तदाऽपि शब्दस्य गोत्वादयो वाच्याः विशेष्याः प्रत्याश्या एव भवन्ति । तत्र च शब्दस्य गोत्वादीनां वाच्यत्वे विशेष्यत्वे वा कर्मतैव, नावधित्वम् । प्रत्याश्यत्वे तु विपरिणामविपरिवर्तपक्षयोर्बद्ध्यमाणन्यायेन प्रत्युत शब्दस्यैवावधित्वम् । अध्यासस्तु साहश्यादुपाधिसाहश्याभ्यां वा संभवति ; यथा— शुक्लिकादौ रजतादेः, स्फटिकादौ रक्तादेः, प्रतिबिम्बादौ मुखादेरिति । तत्र यो यद्भ्यास्यते, यो यद्भ्यास्ते वा, स तस्याधिकरणं कर्म वा स्यात्, न त्वेवावधिः ; गोत्वं निमित्तमुपादाय गोशब्दो गामध्यास्ते गवि वा यद्भ्यास्यते । तदिष्यत एव ‘यस्य गुणस्य हि भावात् द्रव्यं शब्दनिवेशः तदभिधाने त्वतलौ’ इति ॥

धात्वर्थरूपः कृदभिधेयो बहिरङ्गः; सोऽपि घोढा—भावरूपः, कारकरूपः, संबन्धरूपः, भावविशिष्टः, कारकविशिष्टः, संबन्धविशिष्टश्चेति । तंत्र प्रवृत्तिनिमित्ततुल्यो भावरूपः—ब्राह्मणस्य कर्म ब्राह्मण्यम्, पुरोहितस्य पौरोहित्यम्, स्तेनस्य स्तेयम्, सख्युः सख्यम्, दूतस्य दूत्यम्, वणिजो वाणिज्यमिति । कारकैस्तुस्यकंक्ष्यः कारकरूपः; यथा—राजानमर्हति राजवद्वच्चम्, आप्रयोजनकालं भवति आकालिकी प्रवृत्तिः, इयेनस्येव पांतोऽस्यां वर्तते—इयेनपाता क्रिया, दण्डः प्रहरणमस्यां क्रीडायां—दाण्डा, महिमा अस्त्यस्यां—महिमिनी समस्या, वटकं प्रकृतमस्यां वटकमयी यात्रेति । रूढे द्रव्यमूर्तः संबन्धरूपः; यथा—चाषाणां समूहः चाषम्, नाश्वानामाम्नायो नाश्वम्, भृगवङ्गिरसां विवाहो भृगवङ्गिरसिका, काकोल्कस्य वैरं काकोल्किका, अवीनां संघातोऽविकटः, तेषामेव विस्तारोऽविपटः इति । अतर्किंतोपनतचित्रीकरणादिसहशो भावविशिष्टः; यथा—काकस्य चागमनं याद्वच्छिकम्, तालस्य च पातः, तेन तालेन पतता काकस्य वधः; एवमेव देवदत्तस्य चागमनं दस्यूनां चोपनिपातः, तैश्च तस्य वधः; तत्र यो देवदत्तस्य दस्यूनां च समागमः स काकताळसमागम इवेतेक उपमार्थः, यश्च देवदत्तवधः स काकवध इवेति द्वितीय उपमार्थः, तत्र प्रथमः समासार्थः काकतालमिति, द्वितीयः प्रत्यार्थः काकतालीयमिति; समासार्थायमस्मादेव ज्ञापकात्; यदाह—समासाच्च तद्विषयादाकस्मिक इवार्थे च्छो भवति; तद्विषयादियत्र हि तदित्यनेन ‘इवे प्रतिकृतौ’ इतीवार्थः परामृश्यते । एवमजाकृपाणीयम्, अन्धकवर्तीकीयम्, धुणाक्षरीयम्, अर्धजरतीयम्, गोमयप्रायसीयम्, इति । कारकविशिष्टः कारकविशिष्टः; यथा—मतस्य करणं मत्यम्, पीलूनां पाकः पीलुकुणः, जनस्य जल्पो जन्यः, शिवस्य भवनं शिवतातिः, नासिकाया अवनतिः अवटीटम्, धने कामः धनकः इति । संबन्धनाऽवच्छिन्नः संबन्धविशिष्टः; यथा—इत्यः काषः, सौधः संकोचः, पौरुषेयो वधः, आर्थर्वण आग्नायः, वैदो घोषः, छान्दोग्यो धर्मः, इति । उपाधिरपि संबन्धेव भवति, यथा—गार्गिक्या विकल्पते, काठिक्याऽधिक्षिपति, गार्गिकामन्वेतः, गार्गिकामवगतवान्, काठिकामवगतवान्, इति । धात्वर्थोऽपि भाव एव; क्रियाऽपि ह्युपमानेन परीता परिच्छिन्ना साध्यसिद्धभावो भवति । स त्रिधा—भावविशिष्टः, कारकविशिष्टः, संबन्धविशिष्टश्चेति । तेषु भावविशिष्टो यथा—ब्राह्मणेन तुल्यमधीते—ब्राह्मणवत्, राज्ञा सदृशं वर्तते—राजवत्, जद्वयं तुल्यं ब्रूते—जडवत्, सूर्य इव प्रकाशते—सूर्यवत्, पिता यथा पालयति—पितृवत्, गुरुरिवानुशास्ति—गुरुवदिति । अंत्र ब्राह्मणादिस्यास्वध्ययनादिक्रियासु साहचर्यद्वितिः, जातिद्रव्ययोरन्यतरेण क्रियायाः साहच्रयानुपत्तेः । यदाह—‘तेन तुल्यं क्रिया चेद्वतिः; तेनेति तृतीयासमर्थान् तुल्यमित्येतस्मिन्नर्थे वति—प्रत्ययो भवति यतुल्यं क्रिया चेत् त्रा भवति; अर्थपरं चैतन्; तेन सदृशेयादिप्रयोगेष्वतृतीयान्तादपि भवति । कारकविशिष्टो यथा—राज्ञेव व्यवहृतमनेन राजवत्, देवमिव भवन्तं पश्यामि देववत्,

दर्शयते यथामुखीन आदर्शः, संमुखं दर्शयते संमुखीनः प्रेयान्, इति । कर्मकर्ता—अनुद्रिक्तकर्मांशः, उद्रिक्तकर्मांशः, अनुद्रिक्तोद्रिक्तकर्मांशश्चेति त्रिधा । तेष्वनुद्रिक्तकर्मांशो यथा—अक्षयूतेन निर्वृत्तमाक्षयूतिकं धनम्, पाकेन निर्वृत्तं पाकिमम्, माणिकम्, इति । उद्रिक्तकर्मांशो यथा—वसन्ते पच्यन्ते वासन्त्यः कुन्दलताः, षष्ठिग्रेण षच्यन्ते षाष्ठिकाः शालय इति । अनुद्रिक्तोद्रिक्तकर्मांशो यथा—वशं गतो वशः, शीर्षच्छेदमर्हति शीर्षच्छेद्य इति । कर्म—निर्वर्त्यम्, विकार्यम्, प्राप्यम्, च । तेषु यदसज्जन्यते, सद्वा प्रकाशयते, तत्रिवर्त्यम्; यथा—उरसा निर्मितः औरसः पुत्रः, पाणिनिना प्रोक्तं पाणिनीयं व्याकरणम् इति । यस्य प्रकृत्युच्छेदो गुणान्तरं वा विधीयते तद्रिकार्यम्; यथा—विषेण वधयः विष्यः शत्रुः, कुसुम्भेन रक्तं कौसुम्भं वस्त्रमिति । आस्थिसमनास्थितं वा क्रियया यदामुमिष्यते तत् प्राप्यम्; यथा—नावा तार्यः नाव्यो द्रवः, अयानयं नेयः अयानयीनः शार इति । ननु च शारोऽप्यास्थितः कस्मात्र भवति ?

त्यागरूपं प्रहातव्येऽप्यर्थे (प्राप्ये) संसर्मदर्शनम् ।

आस्थितं कर्म यत्तत्र द्वैरूप्यं भजते क्रिया ॥

यथा—पन्थानं गच्छति, गर्तमुस्तरबीति । शारस्तु प्राप्य एव; यथा—अजां नयति ग्रामं, (ग्रामं) वहति भारम् इति । नन्वेवं ग्रामस्य ग्राप्यता प्राप्नोति, नाजादेः । कः पुनराह न प्राप्नोतीति; किंतु अकथितत्वेन तत्र क्रियाव्याप्यत्वाहृतीयैव, न प्रत्ययान्तरम्—गां दोग्धि पयः; पौरवं गां याचते इति । बहिरङ्गभेदेषु करणम्—बाह्यम्, आभ्यन्तरम्, बाह्याभ्यन्तरम्, च । तेषु बाह्यं यथा—मुपां व्याख्यानः सौपः, ललाटस्य भूषणं लळाटिका । आभ्यन्तरं यथा—मतस्य करणं मत्यम्, चतुर्णां पूरणश्चतुर्थः इति । बाह्याभ्यन्तरं यथा—समिध आधीयन्तेऽनेन सामिधेन्यो मन्त्रः, [स एव] हृदयस्थ वन्धनः हृद्य इति । संप्रदानम्—ददातिकमोप्यम्, कर्ममात्राप्यम्, क्रियाप्यं च । संप्रदीयते भोजनादिकमस्मै इत्यन्वर्थसंज्ञकं ददातिकर्माप्यम्; यथा—अप्रभोजनं नियुक्तमस्मै दीयते आप्रभोजनिकः, पञ्चासमै वृद्धिर्वा, आयो वा, लाभो वा, शुल्कं वा, उपदा वा, दीयन्ते पञ्चकः पुरुष इति । ‘कर्मणा यमभिप्रैति स संप्रदानम् (पा. १. ४. ३३)’ इति परिभाषिकसंज्ञकं कर्ममात्राप्यम्; यथा—राष्ट्रमस्मै निर्दिश्यते राष्ट्रियो राजन्यः, कल्पे कुर्वन्त्यमस्मै कालेयं गन्धद्रव्यम्, इति । कर्मशब्देन क्रियाया अप्यभिधानात् क्रियाऽपि यमभिप्रैति स संप्रदानमिति, क्रियाप्यम्; यथा—अलंकर्मास्मै निर्दिश्यते अलङ्कर्मणः अन्यूनः, न षड्क्षणं अस्मै भवन्ति षष्ठिक्षणो मत्व इति । अप्रदानम्—निर्दिष्टविषयम्, उपात्तविषयम्, अपेक्षितक्रियं च । तेषु ‘ध्रुवमपायेऽप्रदानम्’ (पा. १-४-२४) इति निर्दिष्टविषयम्; यथा—अभिः प्रतिः अस्मात् आम्नेयः ग्रावा, नयः स्वन्दन्ते अस्मात् नादेयः शैल इति ।

भीत्राधर्मदियोगोक्तमुपात्तविषयम् ; यथा— कुर्क्षिं रक्षन्ति अस्मात् कौक्षेयकः कृपाणः, मुद्दा भवन्त्यस्मात् मौद्रीनं क्षेत्रम्, इति । अवधिभात्रार्थमपेक्षितक्रियम् ; यथा— कर्णस्य मूलं कर्णजाहम्, पक्षस्य मूलं पक्षतिः इति । अधिकरणम्— वैषयिकम्, औपश्लेषिकं, नैमित्तिकं च । तेषु विविधमनेकप्रकारं जातिक्रियागुणद्रव्यादिभिः सिनोत्तिं विषयः देशकालादिः ; विषय एव वैषयिकः ; यथा— गावः सन्त्यस्मिन् गोमान् देशः, पौषी पौर्णमास्यस्मिन् पौषो मास इति । उपश्लेषोऽवष्टम्भः, तस्मै प्रभवति औपश्लेषिकम् ; यथा— दण्डनोऽस्यां सन्ति दण्डमती शाला, विश्वतिरिहाश्विका विंशं शतमिति । निमित्तमेव नैमित्तिकम् ; यथा— पूर्णे मासोऽस्यां पौर्णमासी[ति], परिखात्रस्यात् परिखेयो देश इति । कारकं च अन्तरङ्गबहिरङ्गभेदाद् द्विरूपमपि प्रकृत्युपाधेः कारकविशिष्टम्, अकारकविशिष्टम्, संबन्धविशिष्टम्, निपातविशिष्टं चेति चतुर्धा निर्धार्यिते । तेषु कर्म कर्मविशिष्टं यथा— अयानयं नेय अयानयीनः शारः ; करणविशिष्टं यथा— चक्षुषा गृह्यते चाक्षुषं रूपम्; अधिकरणविशिष्टं यथा— सुन्ने कृतो वा, लब्धो वा, क्रीतो वा, स्नौप्रः ; अपादानविशिष्टं यथा— तन्त्रादचिरापहृतः तन्त्रकः पट इति ; कर्तुविशिष्टं यथा— अस्त्रैरूप्ते आश्वे रथः ; कर्तुविशेषणमपि कर्तौवं ; चतुर्भिरूप्ते चातुरं शक्टम् ; अपिच—

कौमारी सा भवेद्वार्या यां कुमारः प्रपत्स्यते ।  
प्रपद्यते कुमारी यं स कौमारो मतः पतिः ॥

संप्रदानविशिष्टं तु कारकं नास्ति । कर्ता कर्मविशिष्टो यथा— श्राद्धमनेनाद्य भुक्तं श्राद्धिकः ; क्रियाविशेषणमितिशब्दोपसंहारं च कर्तौवं ; तद्विशिष्टो यथा— प्रतिकूलं वर्तते प्राति-कूलिकम्, माशब्द इत्याह माशब्दिक इति ; करणविशिष्टो यथा— अक्षैर्दीर्घ्यति आश्विकः ; अधिकरणविशिष्टो यथा— प्रावृषिकः, प्रावृषि भवः प्रावृषेण्यः ; अपादानविशिष्टो यथा— पितुरागतं पित्र्यं धनम् इति । कर्तुविशिष्टः कर्ता नास्ति । करणं कर्मविशिष्टं यथा— ग्रीवावा भूषणं वैवेयं रुक्मदाम । एवं संप्रदानमपि यथा— मांसमेष्यो नियुक्तं दीयते मांसिकाः पितरः । अपादानं कर्तुविशिष्टं यथा— ब्रीहयो भवन्त्यस्मात् ब्रैहेयं क्षेत्रम् । एवमधिकरणमपि यथा— शर्मा: सन्ति अस्मिन् शर्मकरिलो देशः । तदेव कर्मविशिष्टं यथा— पदमस्मिन् दृश्यं पद्यः कर्दमः ; करणविशिष्टमपि यथा— दण्डः प्रहरणमस्यां दाण्डा क्रीडा इति । करणादयोऽस्य विशिष्टा न विद्यन्ते । कर्मकर्तौरेवाकारकसंबन्धिनिपातौर्विशेषणयोगः । स कर्मणोऽकारकेण यथा— मासाय भूतो मासिकः, संबत्सरमधीष्ठः सांवत्सरिक इति ; कर्तुर्यथा— संतापाय प्रभवति सांतापिकः, वर्षं भूतो भावी वा वार्षक इति । कर्मणः संबन्धिना यथा— वाक्यपदे अधिकृत्य कृतो ग्रन्थः वाक्यपदीयः, कलापिषु उद्दिद्यमानकलापेषु देवमूर्णं

कालापकम्, इति ; कर्तुर्यथा— तित्तिरिणा प्रोक्तं विद्वन्ति अधीयते वा तैत्तिरीयाः, पूर्वं कृतं भुक्तं पीतं वा एमिः पूर्विणं इति । कर्मणो निपातेन यथा— यथाकथाच क्रियते याथाकथयमिदम्, बहिः दृश्यते बाह्यम्, इति ; कर्तुर्यथा— आराद्ववः आरातीयः, साक्षाद्वष्टा साक्षी इति ।

ननु क्रियाऽपि कर्मणः कर्तुर्वा विशेषणयोगः संभवति ; तद्यथा— पाकेन निर्वृतं पाकिमम्, अपमित्यापमित्यकम्, याचितेन याचेतकम्, इति । यथा च सुस्नातं पृच्छति सौस्नातिकः, प्रभूतमाह प्राभूतिकः, कृतः (त) पूर्वमनेन कटः कृतपूर्वी कटम् इति । उच्यते— क्रियाऽपि प्राकृतं कर्मेव ; अतस्तद्विशिष्टयोरपि कर्मकर्त्रोः कर्म[कर्तृ]विशिष्टत्वमेव भवति । ननु च निर्वृतमित्येतस्य कथं कर्मता ? इदं ह्यनुद्रित्कर्मसीर्णी कर्तरि [कर्तरि वा] प्रयुज्यमानं दृश्यते । नैवम्, अन्तर्भूतण्यर्थत्वेनास्य सकर्मकत्वमपि मन्यन्ते ; तथा च भावायनः—

‘उत्तारणाय जगतः प्रपितामहेन तस्मात्पदात्मसि रज्जुरिव प्रवृत्ता’ ।

मल्लनागोऽप्याह— ‘नागरकवृत्तं वर्तेत’ इति । अथ कृतपूर्वी कटम् इति कथम् ? न इनेन प्रयोगेणापि भवितव्यम् । किं कारणम् ? द्वितीयया तावत् नोत्पत्तव्यम् । तत् कृतः ? क्तेनाभिहितम् । प्रत्ययेनापि नोत्पत्तव्यम् । किं कारणम् ? असामर्थ्यात् । कथमसामर्थ्यम् ? सापेक्षमसमर्थं भवतीति । उच्यते— नायं कर्मणि क्तः ; अपि तु भावे । भावसाधनेन च कृत-शब्देन योच्यते क्रिया तयेषितं कटादि कर्मनिभिहितमेवेति । तत्र यथा ग्रामं गतो देवदत्त इति धातुनिष्ठाभ्यामभिधीयमानयोः क्रियाकर्त्रोः मामादिकर्मभिरभिसंबन्धो भवति, एवं कृतपूर्वीति कृतशब्देन तद्वितेन वाऽभिधीयमानयोः क्रियाकर्त्रोः कटादिकर्मभिरभिसंबन्धो भवति ; तथा हि— कृतं पूर्वमनेनेत्यस्मिन्नर्थे कृतपूर्विशब्दस्तद्वितान्तो वर्तते ; तेन च पूर्वं कृतवानित्ययमर्थः संपद्यते ; एवं च सापेक्षत्वाभावान्नास्यसामर्थ्यम् ; अरेत च करोतिवाच्यक्रियापेक्षं कटस्य कर्मत्वमिति तद्विताद्वितीयोत्पत्त्योर्नानुत्पत्तिः । तदुक्तम्—

अविग्रहा गतादिस्या यथा ग्रामादिकर्मभिः ।

संबद्धयते क्रिया तद्वित कृतपूर्वादिषु स्थिता ॥ इति ॥

यदा तु कृतः पूर्वं कटोऽनेनेति विग्रहः, तदाऽपि न देषः ; यतः यद्यपि कृतादिशब्दाः कर्मणि व्युत्पाद्यमानाः सामानाधिकरण्यात् कटादिकर्मविशेषं निर्भुज्ञते, तथाऽपि नेत्यंभूता एव प्रत्ययमुत्पादयन्ति, वृत्तीनां विशेषप्रत्यायनासामर्थ्यात् ; अतो वृत्तिविषयेऽनपेक्षितविशेषकर्मान्तर्भूतकर्मसामान्योऽन्य एव कृतशब्दो भवति । अविवक्षितकर्मणिऽन्तर्भूतकर्मणिश्चाकर्मका एव

जायन्ते ; यथा—‘तस्मादीश्वितो न ददाति न पचति न जुहोति’ इति । एवमकर्मक्त्वेऽन्तर्भावाभिधाययेव ; तत्त्वानपेभ्रत्वात् सामर्थ्ये सति प्रत्ययमुत्पादयति । प्रत्ययार्थश्च कर्त्ता क्रियया प्रकृत्यर्थेन यदीप्सति तत् कर्मानभिहितं प्रत्ययेन ; ततो द्वितीया भवति । तदुक्तं भाष्ये—‘योऽसौ कृतकटयोरभिसंबन्धः स उत्पन्ने प्रत्यये निवर्तते ; अस्ति च करोते कठेन सामर्थ्यमिति द्वितीया भविष्यति कृतपूर्वीं कठमिति’ । हरिरप्याह—

विशेषकर्मसंबन्धे विनिर्भृत्के कठा(कृता)दिभिः ।  
विशेषनिरपेक्षोऽन्यः कठ(कृत)शब्दोऽवकल्पते ॥  
अकर्मक्त्वे सत्येवं क्तान्तं भावाभिधायि यत् ।  
तेन क्रियावता कर्ता योगो भवति कर्मणाम् ॥ इति ॥

यदि वा शास्त्रप्रक्रियाभ्यासवावितमतीनामेवायमभिमानः— वाक्यार्थे वृत्तयो भवन्तीति । परमार्थतस्तु—वृत्तिवाक्ययोरन्यत्वमेव मन्यन्ते, अर्थविप्रकर्षात् ; यथा हि— वाक्ये यः कठादिकर्मसंबन्धः स वृत्तौ नास्ति, तस्यान्तर्मूलकर्मणः इतशब्दस्य भावाभिधायित्वात् ; तदुक्तम्—

विशेषः श्रूयमाणोऽपि प्रधानेषु गुणेषु वा ।  
शब्दान्तरत्वाद्वाक्येषु वृत्तौ नित्यं न विद्यते ॥

भाष्यकारोऽप्याह—‘नेदमुपयं युगपद्धतिं वाक्यं च प्रत्ययश्च ; यदा वाक्यं न तदा प्रत्ययः, यदा प्रत्ययः लामान्येन तदा वृत्तिः, तत्रावश्यं विशेषार्थिना विशेषणोऽनुप्रयोक्तव्यः कृतपूर्वीं कठमिति’ । एवमधीतमनेन, अधीतं व्याकरणमनेन इति वा अधीती व्याकरणे इत्यपि व्याख्यातम् ।

संबन्धी द्विधा— प्रधानं गुणभूतश्च । तयोः प्रथमान्ताभिधेयः प्रधानम् ; स त्रिधा— द्रव्यरूपः, गुणरूपः, अभिन्नरूपश्च । तेषु ‘तस्यापत्यम्’ (पा. ४-१-९२) इत्यादिराश्रयवचनो द्रव्यरूपः ; स द्विधा—निरपेक्षः, सापेक्षरूपश्च । तयोः निरपेक्षो यथा—वसिष्ठस्यापत्यं वासिष्ठः, पाणिनेः शिष्यः पाणिनीयः, पञ्चालानां राजा पाञ्चालः, पृथिव्याः ईश्वरः पर्थिवः, पाटलायाः पुष्पं पाटलम्, जम्बवाः फलं जाम्बवम्, इति । सापेक्षे यथा— पितुः पिता पितामहः, पितुर्भ्राता पितृव्यः, मातुर्भ्राता मातुलः, भ्रातुरपत्यं भ्रातृव्यः, स्वसुः स्वसीय इति । ‘तस्येदम्’ (पा. ४-१-९३०) इत्यादिराश्रित[वचनः] गुणवचनो गुणरूपः ; स द्विधा— षष्ठीविशेष्यः, अषष्ठीविशेष्यश्च । तयोः

षष्ठीविशेष्यो यथा— युष्माकमियं गौः, देवदत्तस्य भूतपूर्वो देवदत्तरूप्यः राजा, पुत्रस्य निमित्तं पुत्रीयः संयोगः, विदिशाया अदूरभवं वैविशं नगरम्, मूर्वीयाः विकारः मौर्व भस्म, दूर्वाया अवयवः दौर्वः काण्डः, इति । अषष्ठीविशेष्यो यथा— वत्सेभ्यो हितो वत्सीयो गोधृक्, अङ्गारेभ्य इमानि अङ्गारीयाणि काष्ठानि, शरणे साधुः शरण्यो राजा, आकर्षे कुशलः आकर्षको धूर्तः, पुष्पैः वित्तः पुष्पचणः चम्पकः, सूर्यैणैकदिक् सौरी बलाका इति । प्रकृत्यैकच्छायोऽभिन्नरूपः ; स द्विधा— लिङ्गसंख्यानुपग्राही, लिङ्गसंख्योपग्राही च । तयोर्लुगभिधेयो लिङ्गसंख्यानुपग्राही ; यथा— गर्गस्यापत्यानि गर्गाः, पञ्चालस्य राजानः पञ्चालाः, अत्रे अपत्यानि अत्रयः, कुसुम्भयाः पुष्पं कुसुम्भम्, बदर्याः फलं बदरम्, लवणेन संसृष्टः लवणः सूपः इति । लुबभिधेयो लिङ्गसंख्योपग्राही ; यथा— पञ्चालानां निवासः पञ्चाला जनपदः, वरणाः सन्त्यस्मिन् वरणा नगरी, शिरीषाणामदूरभवः शिरीषा ग्रामः । किंच गोदौ नाम हौदौ, तयोरदूरभवो ग्रामः गोदौः ; हरीतक्यादिषु पुनः व्यक्तिमेवोपगृह्णाति, न वचनम्— हरीतक्याः फलानि हरीतक्यः ; खलतिकाद्विषु वचनमेव, न व्यक्तिम्— खलतिको नामाद्रिः, तस्यादूरभवानि खलतिकं वनानि इति । ननु च वसिष्ठस्यापत्यमित्यादौ भिन्नाधिकरणत्वाद्द्वयमेवाश्रयते पितरं पुत्रं च ; तथाहि—उभयमपि संबन्धादभ्यधिकं प्रतीयते—पितुश्चामी पुत्राः स्वमिति ; तत् कथमेकस्मादेव षष्ठी तद्वितो वा ? उच्यते— यद्यप्ययमुभयाधिकरणः, तथाऽप्येक एव ; भेदे हि नोभयाधिकरण एकः स्यात्, संबन्धद्वयप्रसङ्गात् । सोऽयमेकोऽनेकाश्रयः, एकश्चैव विभक्त्योच्यते, एकस्मादेव च तद्वितोत्पत्तिर्भवति । एवमपि पितुरेव षष्ठीति नियमो न स्यात् । कः पुनराह नियम इति ; यावता मातुः पिता मातामह इत्यपि भवति । कुतः पुनरिदं यदेकदा तु स्वामिनोऽन्यदा तु स्वसाद्विभक्तिः तद्वितो वेति ? संबन्धस्य पदन्यासातिरेकात् । नियोगतो हि पिता-पुत्रयोरेकस्य प्राधान्यमन्यस्योपसर्जनत्वम्, तुल्यत्वे संबन्धाभावात् । तत्र न प्रधानं पुत्रादि गुणानुरोधेन प्रवर्तितुर्महति ; उपसर्जनं तु पित्रादि यथा प्रधानानुग्रहः तथाऽत्मानं निर्वर्तयति, स्वरूपावस्थितौ प्रधानार्थामिद्धेः । अतोऽप्रधाने संबन्धस्याधिकः पदन्यासः । तत्र षष्ठी तद्वितो-त्पत्तिवाँ भवति । सा चैकत्वात् संबन्धस्य पुत्रगतमप्येनमभिधत्ते । यदा तु मातुः पिवा मातामहः इति विवक्षातः प्राधान्यविपर्ययः, तदा अपत्याद्युपत्यया षष्ठ्या द्विष्ठोऽप्यसावभिहित इति न सा तद्वितो वा पितृशब्दात् ; तदुक्तम्—

द्विष्ठोऽप्यसौ परार्थत्वादुणेषु व्यतिरिच्यते ।  
तत्राभिधीयमानश्च प्रधानेऽप्युपगृह्णते ॥ इति ॥

एवं ‘तेनैकदिक्’ (पा. ४-३-११२) ‘तदर्थं विकृतेः प्रकृतौ’ (पा. ५-१-१२)

‘तस्य निमित्तम्’ (पा. ५-१-३८) ‘तेन विच्छुच्छुचणपौ’ (पा. ५-२-३६) ‘तस्यै हितम्’ बहुप्रकरणे ‘युद्धमदसद्भ्यां छन्दोऽसि सादृश्य उपसंख्यानम्’ इत्यादिषु सहार्थतादर्थ्यविच्छिह्नत-  
लक्षणोपपदपरिशेषादयः संबन्धविशेषाः षष्ठ्युन्नता अपि द्विष्टत्वादेकविभक्तिवाच्यत्वेनावगन्त-  
द्याः । ननु च तृतीयादीनां व्यतिरेकविभक्तिवात् षष्ठ्युवदेव भवतु, संबन्धाभिधानसामर्थ्यात् ;  
प्रथमायाः पुनरब्यतिरिक्तप्रतिपदिकार्थाभिधायिन्याः कथमिवैतदुपपद्यते— त्वमिव त्वावान्, अह-  
मिव मावान् इति । अत्रैके वर्णयन्ति— त्वावतः पुरुषो, यज्ञं विप्रस्य मावतः, न त्वावानन्यो  
दिव्यो न पर्थिव इति प्रथमान्त्याः प्रकृतेः प्रधानभूतेऽपि संबन्धिनि प्रयोगदर्शनात् प्रलयो-  
ऽवगम्यते । अन्ये त्वाद्वा— त्वमिव त्वावान्, अहमिव मावान् इत्युपमानमत्र प्रथमान्तं प्रकृत्यर्थः,  
उपमेयं प्रत्ययर्थः । न तत्र तावदवच्छेदकत्वादुपमानं प्रधानम् । अवच्छेदकादप्युपमानात् षष्ठी  
नोपयदते, व्यतिरेकहेतोरसंभवात् ; इवशब्दे ह्यसत्त्वभूताभिधायित्वात् व्यतिरेकाधायकः ;  
सादृश्यशोतको ह्यसौ । अन्यश्च न कथ्यदिव्य व्यतिरेकहेतुः श्रूयते । अतश्च गौरिव गवयः  
इत्यादाविवात् षष्ठ्या अभावः ; व्यतिरेकहेतौ तु सतीवशब्दप्रयोगे उपमानात् षष्ठ्युत्पद्यते— देव-  
दत्तस्येव यज्ञदत्तस्य दन्ता इति । तदुक्तम्—

इवशब्दप्रयोगे तु बाह्यात् संबन्धिनो विना ।  
नाधिक्यमूपमानेऽस्ति द्योतकः स प्रयुज्यते ॥

मा भूत षष्ठी ; प्रथमयाऽपि न भवितव्यमेव, उपमानस्यावच्छेदकत्वेनाप्याधिक्यात् ।  
कः पुनराह—अनधिक एव प्रातिपदिकार्थे प्रथमेति ; पाटलिपुत्राद्राजकं सप्त योजनानि, सप्तसु वा  
योजनेषु इत्यध्वनः प्रथमा सप्तमी च स्मर्ते ; संबोधने च प्रथमैव विधीयते ; धिक् देवदत्तम्, हा-  
देवदत्तम्, इति च द्वितीयाविषये प्रथमाप्रयोगो दृश्यते ; यथा—

‘हा धिक्षष्टमनिष्टमस्तकरुणः कोऽयं विधेः प्रक्रमः’ ।  
‘कन्यान्तःपुरमेव हा प्रविशति कुद्धो मूनिर्मार्गवः ॥’ इति ॥

षष्ठ्यन्ताभिधेयो गुणभूतः ; स त्रिधा—भावविशेषः, कारकविशेषः, संबन्धविशि-  
ष्टः । तेषु भावेनावच्छिन्नो भावविशेषः ; स द्विधा—मुख्येन, उपाधिना च । तयोर्मुख्येन  
यथा— कुषिरस्यास्तीति कुषीवलः, मायावी, आमयावी, दयालुः, श्रद्धालुः, इति । उपाधिना  
यथा— मृदुङ्गो वायत इति शित्पमस्य मार्दङ्गिकः, अपूपाः क्रियन्त इति शित्पमस्य आपूपिकः,  
मासं ब्रह्मचर्यमस्य भिक्षोः मासिकः, अस्ति परलोक । इति मतिरस्य साधोः आस्तिकः, नास्ति  
नरकादिकमिति मतिरस्यासाधोः स नास्तिकः, दिष्टमेत्रं प्रभवतीति मतिरस्य जिगीषोः दैषिकः,  
इति । कारकेणावच्छिन्नः कारकविशेषः ; स द्विधा—खतन्त्रेण, अस्वतन्त्रेण च । तयोः खतन्त्रेण

वथा— धनमस्यास्तीति धनवान् वदन्यः, पञ्चमोऽस्य मासो जातस्य वर्तते पञ्चमो बालकः,  
प्रासादोऽस्य स्यात् प्रासादीयं दारु, तारकाः संजाता अस्य तारकितं नभः, समयः प्राप्तोऽस्य  
सामयिकं कर्म, एकमन्यत् कर्माध्ययने वृत्तमस्य ऐक्यान्वयकः इति । अस्वतन्त्रेण यथा— लवणं  
पण्यमस्य लावणिकः, वासुदेवे भक्तिरस्य वासुदेवकः, धनुः प्रहरणमस्य धनुष्कः, प्रस्तः परि-  
माणमस्य प्रास्तिकः, सलातुरोऽस्याभिजनः सालातुरीयः, ग्रामो निवासोऽस्य ग्रामीणः इति ।  
संबन्धिनाऽवच्छिन्नः संबन्धिविशेषः ; स द्विधा— विशेष्येण, विशेषणेन च । तयोः विशेष्येण  
यथा— अपूपां हिता एषाम् आपूपिकाः अवन्तयः, मूलमावहिं एषां मूल्याः माषाः, वृहत्यादिरस्य  
बाहृतः प्रगाथः, कालः प्रकृष्टोऽस्य कालिकमृणम् ; किंच निशासंबन्धादध्ययनमपि निशा, तदस्य  
सोढं नैशः, एवं प्रादेषिक इति । विशेषणेन यथा— इन्द्रो देवता अस्य ऐन्द्रं हविः, संशप्तकाः  
योद्धारोऽस्य सांशप्तकः संग्रामः, विनयः प्रयोजनमस्यां वैनियिकी विद्या, देवदत्तो प्रामणीरस्य दैव-  
दत्तकः सङ्घः, पञ्च अवयवाः अस्यां पञ्चतयी गतिः, पञ्च अस्य भूतिर्वस्तो वा पञ्चकः पदार्थः  
इति । ननु च ‘तस्यापल्यम्’ इत्यादौ उपगोरपत्यम् औपगवः इति ‘समर्थानां प्रथमाद्वा’  
(पा. ४-१-६२) इत्यधिकारात् षष्ठ्यन्तः प्रकृतिरपल्यवतो गुणभूतस्य वाचिका ; प्रथमान्तं तु  
प्रधानभूतमपल्यं प्रलयार्थं एव । ‘तस्येऽम्’ (पा. ५-३-१२०) इत्यादावपि प्रधानं संबन्धि  
तद्वितवाच्यमित्युपपद्यते । ‘साऽस्य देवता’ (पा. ४-२-२४) इत्यादौ तु इन्द्रो देवता अस्य  
ऐन्द्रं हविः इति पूर्वोक्तादेवाधिकारात् सेति प्रथमान्ता प्रकृतिरिन्द्रादिदेवतावाचिका प्रधानम् ;  
गुणभूतस्तु संबन्धी पुरोडाशादिरस्येतनप्रधानभूतसंबन्धिवाचकत्वेन निर्दिष्टः प्रलयार्थः ।  
तत्कथमिवायं विपर्यस्तः प्रधानगुणभाव उपपत्रो भवति ? उच्यते— गुणभूतोऽपि संबन्धी  
बुद्ध्यन्तरेणाप्रधानभावात् प्रच्याव्यासादितप्रधानभावः प्रत्ययार्थत्वेन प्रदर्शयते । अत एव इन्द्रो  
देवता अस्येततावानेव विग्रहो न कार्यः ; वृत्तिसमानार्थेन हि तेन भवितव्यम् । न चैतावतो  
वृत्तिसमानार्थता ; वृत्तौ हि इन्द्रादिदेवतावच्छिन्नं पुरोडाशाद्यवगम्यते, वाक्ये तु पुरोडाशाद्य-  
वच्छिन्नेन्द्रादिदेवतेति । अयं तु विग्रहो वृत्त्या समानार्थः— इन्द्रो देवता अस्य तदिदमिन्द्रस्वा-  
स्यवच्छिन्नमैन्द्रं हविः इति । तदिदमुक्तम्—

अनन्तरोक्तः संबन्धी प्रतिपद्य प्रधानताम् ।  
बुद्ध्यन्तरपरामर्शद्वाच्यतां प्रतिपद्यते ॥

प्रकृत्यर्थविशेषो हि प्रलयार्थोऽभिधानभाक् ।  
न्यायः स नतः साम्येत्यधिकारसमाश्रयात् ॥

एवं 'सोऽस्यादिरिति छन्दसः प्रगाथेषु' इत्यादावपि गुणभूतः संबन्धी तद्विताभिधेयो बोद्धव्यः । यत्र तु गुणभूतः संबन्धी प्रत्यार्थः तत्र न प्रधानम्; यत्र प्रधानं तत्र न गुणभूतः; कुतः पुनरिदं ज्ञायते? आचार्यप्रवृत्तिज्ञापयति—यद्यन्ति निवासनिवासवत्संबन्धे उभयमाह—'तस्य निवासः' (पा. ४-२-६९) 'सोऽस्य निवासः' (पा. ४-३-८९) इति ।

ननु च अपत्यापत्यवत्संबन्धेऽप्युभयं संभाव्यते— माता अपत्यमस्य मातामहः, पिताऽप्यमस्य पितामहः इति । 'नैवम्; पितुः पिता पितामहः, मातुः पिता मातामहः, इति करिष्यते । तथाऽपि हृदयस्य बन्धनं शृङ्खलमस्य बन्धनं करभे, इति कथम्? नान्योऽत्र बन्धनशब्दः संबन्धिवचनः— यथा हि बन्धनमित्यनेन दामेच्यते । नैवम्; बन्धनमित्यनेन संज्ञाशब्दोपाश्रयः शृङ्खलकः करभे इति । एवं च निवासतद्वतोरपि शेषषष्ठ्यभ्युपगमत्वे कर्तृविशिष्टमधिकरणं वाच्यम्— शिरीनां निवासः शैवः इति; अपरत्र अधिकरणविशिष्टः कर्ता— ग्रामो निवासोऽस्य सोऽयं ग्राम्यः इति । ननु च ग्रामशब्दोऽयं समूहवचनः; तद्यथा— 'अश्वग्रामविधौ कृती न समरेष्वस्थास्ति तुल्यः पुमान्' 'न रुणत्सीनिद्रियग्रामम्' इति । किं चातः? समूहश्च समूहपेक्ष इति सपेक्षत्वादसामर्थ्ये तद्वितोत्पत्तिर्न भवति । न च सामन्येन समूहाद्विष्यतीति वाच्यम्, तावत्वर्थे तस्यापरिसमाप्तेऽरुदिगमाभिधाने च सामर्थ्याभावात् । न च यथा देवदत्तस्य मातुः पिता मातामहो देवदत्तस्य, विष्णुमित्रस्य गुरोः कुलं गुरुकुलं विष्णुमित्रस्येति सापेऽस्यापि तद्वितः समासो वा भवति, एवमस्यापि भविष्यतीति वाच्यम्; न ह्यां संबन्धिशब्दः । संबन्धिशब्दानामेव च सापेक्षाणां वृत्तयो भवन्ति; यदाह—

संबन्धिशब्दः सापेक्षो नित्यं सर्वः प्रवर्तते ।

स्वार्थवत् सा व्यपेक्षाऽस्य वृत्तावपि न हीयते ॥

अन्येषां तु सविशेषणानां न वृत्तिः, वृत्तानां वा न विशेषणमित्येव; न हि भवति अद्वयस्य राज्ञः पुरुषः ऋद्वराजपुरुष इति; नापि ब्राह्मणानां ग्रामो निवासोऽस्य ब्राह्मणानां ग्राम्योऽयमिति । कथं तर्हि राज्ञः पुरुषः शोभनो राजपुरुषः शोभनः इति? भवति वै प्रधानस्य सापेक्षस्यापि वृत्तिः । कथं तर्हि ग्रामो निवासोऽस्येति ग्रामस्य विशेष्यत्वात् प्राधान्ये सापेक्षस्यापि वृत्तिर्न भवति? अनन्तरोक्तन्यायेनात्र षष्ठ्यर्थस्य प्राधान्यात् । ननु, अयमपि संबन्धिशब्दः कस्मात् भवति? समूर्धार्थमात्र एव वृत्यपरिसमाप्तेः । तर्हि न भवितव्यमेव ग्रामशब्दान्विवासनिवासवत्संबन्धे तद्वितेन? न भवितव्यम्; यथा— अव्युत्पन्नजनसमूहास्पदार्थोऽयमुपचारवृत्त्या भवति; दृश्यते च तात्स्थान् तद्वदुपचारः, यथा मञ्चाः क्रोशनीति; यदि वा ग्रामशब्दोऽयं

बहर्थः; यथा— अस्ति शालासमुदाये— ग्रामो दग्ध इति; जनपदसमुदाये— ग्राम आगत इति; अस्ति वाटपरिक्षेपे— ग्राम प्रविष्ट इति; अस्ति सारण्यके ससीमके सख्षण्डिलके च भूप्रदेशे— ग्रामो लघ्ड इति; अस्ति अव्युत्पन्नजनसमूहास्पदे— 'शूद्रकर्षकप्राये जनपदं निवेशयेत्; तत्र अष्टशतग्रामध्ये प्रधानं स्थापनीयम्; स नागराणां निवासो नगरमिति' तत्र अव्युत्पन्नजनसमूहास्पदे यो ग्रामशब्दो वर्तते, ततो भवितव्यं तद्वितेन—ग्रामो निवासः अस्येति सोऽयं ग्राम्यः ग्रामीणः इति ॥

अथ स्वार्थिकाः । वेऽपि द्विधा— असत्त्वभूतार्थाः, सत्त्वभूतार्थाश्च । उभयोऽपि प्रत्येकं षोढा— वाचकाः, व्योतकाः, विशेषकाः, सहाभिवायकाः, सार्थकाः, निरर्थकाश्च इति । तत्र असत्त्वभूतार्थेषु शक्तिमात्राभिधायिनो वाचकाः; यथा— तत्र आगतः, तत्र वसति, पुरस्तादागतः, पुरस्ताद्वासति, देवत्रा गच्छति, मनुष्यत्रा तिष्ठति इति । पदार्थगतकुत्साप्रशंसाद्यभिव्यञ्जकाः व्योतकाः; यथा— कुत्सितं पचति पचतकि, प्रशस्तं पचति पचतिरूपम्, ईषदसमाप्तं पचति पचतिकल्पम्, प्रकृष्टं पचति पचतिराम्; एवं नितराम्, अतीवतराम् इति । वाचकत्वे व्योतकत्वे वा मङ्गलवीष्माद्यधिकार्थाभिधायिनो विशेषकाः; यथा— बहुभ्यो देहि बहुशो देहि इति, अल्पं देहि अल्पशो देहि इति, द्वाभ्यां द्वाभ्यां देहि द्विशो देहि, माषं माषं देहि माषशो देहि । एवं कस्मिन् काले कदा, केन प्रकारेण कथमिति । अनुप्रयोगाद्यपेक्षिणः सहाभिधायकाः; यथा— अनमिरमिः संपद्यते अभिसात्मपद्यते, देवाय देयं करोति देवत्राकरोति । एवं तं भवन्तं ततो भवन्तम्, एतेन दीर्घायुषा अत्र दीर्घायुषा, अस्मै आयुष्मते इहायुष्मते, कस्य देवानांप्रियस्य क देवानां प्रियस्य इति । गतिसंज्ञादिकार्यनिमित्तभूताः सार्थकाः; यथा— शुक्लीकृत्य, पटपटायते, द्रेधाकाराम्, अभितो प्रामम्, विना देवदत्तेन, दक्षिणाहि ग्रामात् इति । शब्दोपचयादिमात्रहेतवो निरर्थकाः; यथा— उरसि प्रत्येव प्रत्युरसम्, आत्मन्यध्येव अध्यात्मम्, गिरिमन्वेव अनुगिरम्, उच्चरेव उच्चकैः, त्वयैव त्वयका, अस्माभिरेव अस्माकाभिः इति । एवमन्येऽपि— देवाः अर्जुनतोऽभवन्, पूर्वतो प्रामस्य, प्रामपूर्वेण, पुरस्ताद्रमणीयम्, ऐक्यं करोति, पञ्चकृत्वः पचति, इत्यादयः असत्त्वभूतार्थाः स्वार्थिकेषु यथायोगमवगन्तव्याः । अन्ये तु— वतिमपि शक्त्यभिधायिषु विशेषकवार्थिकेषु वर्णयन्ति; यथा— राज्ञेव व्यवहृतमनेन राजवत्, देवमिव भवन्तं पश्यामि देववत् इत्याद्याहृतं पुरस्तात् । एवं च सूत्रं व्याक्षते— तेन तुल्यम् इत्येतमित्रर्थं वतिर्भवति यत्तुल्यं क्रिया चेत् सा भवति । क्रियेत्यनेन क्रियानिमित्तभूताः शक्त्य उच्यन्ते । न चैतद्वाच्यम्— एवं सति क्रिया न संगृहीता भवति; यतः क्रियोऽपि कारकमेव; यथोच्यते—

क्रियामन्ये तु मन्यन्ते क्वचिदप्यनपाश्रिताम् ।  
साधनैकार्थभावित्वे प्रवृत्तिमनपायिनीम् ॥

सामान्यभूता सा पूर्वं भावत्वैः प्रविभज्यते ।  
ततो व्यापाररूपेण साध्ये च व्यवतिष्ठते ॥

प्रकृतिः साधनानां सा प्रथमं तत्त्वं कारकम् ।  
शक्तिरेकाधिकरणे स्रोतोवदुपकर्षति ॥

अपूर्वं कालशक्तिं वा क्रियां वा कालमेव वा ।  
तमेवंलक्षणं भावं केचिदाहुः कथंचन ॥ इति ॥

तत्र तस्येवेत्यस्य च प्रयोजनमुपन्यस्तं पुरस्तात् — द्रव्यगुणयोऽतुल्ययोः प्रत्ययो  
न लक्ष्यते इति । नन्वेवं सति देवदत्त इव स्थूलः, यज्ञदत्त इव गोमान्, इत्यत्र प्रत्यये न  
प्राप्नोति, सप्तमी षष्ठ्यन्तत्वयोरभावात् । अत्रापि क्रियाग्रहणाद्विष्यति । कथं पुनः क्रिया-  
शब्देन गुण उच्यते ? क्रियापूर्वकत्वात्; स्थूलगुणयोगाद्वि स्थूलो भवति, गोसंबन्धाच्च गोमान्  
इति । नन्वेवं सति क्रियाग्रहणमपि न कर्तव्यम्; प्रवर्ततामविशेषेणैव तेन तुल्यम् इत्येतस्मिन्नर्थे  
वतिः । ‘तत्र तस्येव’ इत्यनेन च नार्थः सूत्रारम्भेण । ‘तदर्हम्’ इत्येतदप्युपमानात् व्यति-  
रिष्यते; यद्वि वृत्तं राजानमर्हति तद्राजसदृशमेव भवति । एवं च तेन तुल्यम् इत्येवाव-  
तिष्ठते । तथा चाह चन्द्रगोमी—‘इवे वतिः’ इति । नन्वेवं सति गौरिव गवय इत्यत्रापि  
वतिः प्राप्नोति । नैवम्; उपमायां वतिः, नोपमाने । यद्यपि वतिशब्देनोभयमपि द्योत्यते, तथा-  
प्यन्यदेवौपम्यम्, अन्यदेवोपमानम्; भूयोऽवयवसाहृत्यस्य योगो द्युपमा; यथा— चन्द्र इव  
मुखम् । सदृशात् सदृशप्रतिपात्तिरूपमानम्; यथा— गौरिव गवय इति ॥

सत्त्वभूतार्थमेदेषु लिङ्गविशेषाद्यभिधायिनो वाचकाः; यथा— देव एव देवता, देवतैष  
देवतम्, उपधिरेव औपधेयम्, भाग एव भागधेयम्, उपाय एव औपयिकम्, चत्वार एव वर्णाः  
चातुर्वर्ण्यम्, इति । कुत्साप्रशंसाद्यभिव्यञ्जका द्योतकाः; यथा— कुत्सितो वैयाकरणः वैया-  
करणपाशः, प्रशस्ता मृत् मृत्ता, ततुः उभ्यतरः, लघुः कुटी कुटीरकः, ईषदसमाप्तः  
आद्यः आद्यकल्पः, भूतपूर्वो राजा राजचरः, इति । वाचकत्वे द्योतकत्वे वा व्याहृतत्वाद्यर्थ-  
विशेषव्यक्तिहेतवः विशेषकाः; यथा— व्याहृतार्था वागेव वाचिकम्, उपदेशरूपं कर्मेव कार्मणम्,  
असद्वाय पक एव एकाकी, अश्व इवायमश्वकः, कुत्साप्रभिव कुत्साप्रीया बुद्धिः, शिलेव शैळेयं

वधि, इति । प्रकृतिविशेषेभ्यो मित्यमुपजायमानाः सहाभिधायकाः; यथा— करीषगन्धेरपलं  
कारीषगन्ध्या, अभिजितोऽपत्यमाभिजित्यः, कुञ्जस्यापत्यं कौञ्जायन्यः, परस्परं विविध आकोशो  
ज्याकोशी, समन्ताद्रावः सांराविणम्, राज्ञामायत्तं राजाधीनम्, इति । ‘लुपि युक्तवद्यक्तिवच्चे’  
(पा. १-२-५१) इति कार्यार्थाः सार्थकाः; यथा— चक्रा रमणीयम्, वर्धिका दर्शनीयः,  
वासुदेवः प्रतिमा, बलदेवश्चित्रम्, देवपथः आकाशरेखा, हंसपथः क्रौञ्चम्, इति । शब्दो-  
पचयादिमात्रहेतवः निरर्थकाः; यथा— प्रज्ञ एव प्राज्ञः, विनय एव वैनयिकः, मृदेव मृत्तिका,  
सूर एव सूर्यः, नामैव नामधेयम्, देवानां राजैव देवराजः, इति । एवं कतरः, कतमः,  
पद्मुत्रः, पद्मुत्रः, पटिष्ठः, पटीयान्, इत्याद्योऽपि सत्त्वभूताः स्वार्थाः स्वार्थिकेषु यथायोग-  
मवगन्तव्याः । किं पुनरमी पदप्रकृतयः प्रातिपदिकप्रकृतयो वा ? कुतस्ते संशयः ? उभयथोप-  
लम्भात्; तथा द्येषां युष्मकाभिः, कदा, तर्हीत्यादौ प्रातिपदिकप्रकृतित्वम्; भिन्धकि, त्वयकि,  
मयकि, इत्यादै पदप्रकृतित्वमुपलभ्यते । ततश्च यावकः, अश्वकः, उच्चैकः, इत्यादौ संदेहः;  
न संदेहः; स्वार्थद्रव्यलिङ्गसंख्याशक्तिमात्राभिधानेन प्रातिपदिकात् स्वार्थादिनिमित्तकुत्साप्रशं-  
सानुकम्पातिशयापरिसमाप्त्याद्यधिकार्थद्योतनेन पदादेव स्वार्थिकोत्पत्तिर्भवतीति । स्वार्थाद्यभि-  
धानेन हि परिसमाप्तार्थं पदं स्वार्थादिनिमित्तकैः कुत्सादिभिः संबन्धमुत्सहते; तदाह—

कुत्साप्रशंसातिशयैः समाप्तार्थं तु युज्यते ।  
पदं स्वार्थादियः सर्वे यस्मात्कुत्सादिहेतवः ॥

यद्यपि स्वार्थाद्यन्यतमनिबन्धनाः क्वचित् कुत्साद्यो भवेयुः, तथाऽपि तत्साकल्यार्थं पदादेव  
कावय उत्पाद्याः । तत्र अन्यतमनिबन्धनाः कुत्साद्यो यथा—

किं द्वारि दैवहतिके सदृशारकेण  
संवर्धितेन विषवृक्षक एष पापः ।  
यस्मिन्मनागपि विकाभविकारभाजि  
भीमा भवन्ति मदनज्वरसंनिपातः ॥

अत्र हि दैवहतशब्देन लब्धायां नीत्युपाधौ सर्वथैवानुकम्पयमानतायाम्, सह-  
कारसंबर्धननिबन्धनत्वमेवास्याः कपा द्योत्यते— एवं नाम त्वं दैवोपहताऽसि, यत् सह-  
कारच्छ्यानं विषपादपं द्वारि संवर्धयसि इति । विषपादपशब्देन लब्धायां सहकारस्य सर्व-  
थैव कुत्सायाम्, पादपविकासकाले कामिनामसद्यस्मरज्वरसंनिपातेहतुकत्वमेवास्याः कप्रत्ययेन  
प्रत्याप्यते । तदुक्तम्—

कुत्सितत्वेन कुत्स्यो वा न सम्यग्वा विकुत्सितः ।  
स्वशब्दाभिहिते केन विशिष्टोऽर्थः प्रतीयते ॥

न च सांप्रतिकी कुत्सा शब्दाभेदे प्रतीयते ।  
पूज्यते कुत्सितत्वेऽपि प्रशस्तत्वेऽपि कुत्स्यते ॥

तथथा—

एक इह जीवलोके जीवतिरूपं नृरूपपशुरूपः ।  
यः प्रेमपाशपाशे मृग इव न मृगीदशां पतति ॥

स्वार्थादिसाकल्यनिबन्धनाः कुत्सानुकम्पातिशयप्रशंसादयो यथा — कुत्सितकः,  
अनुकम्पितकः, प्रकृष्टतरः, प्रशस्यरूपः इति । अत्र हि—

देवदत्तादिकुत्सायां वर्तते कुत्सितशुतिः ।  
कुत्सितस्था तु या कुत्सा तदर्थे को विधीयते ॥

प्रकृष्ट इति शुक्लादिग्रकर्षस्याभिधायकः ।  
प्रकृष्टस्य प्रकर्षे तु तरवादिविधीयते ॥

एवमनुकम्पाप्रशंसयोरपि वाच्यमिति । अनुकाभिकाभीकादयोऽपि स्वार्थिकप्रत्ययान्ता  
एव । तेषामन्वादिभिर्हि क्रियाविशेषः कश्चिदाक्षिप्यते; तत्र च कामयते इत्यादौ प्रत्ययो भवन्  
स्वार्थे एव भवति । ननु च 'अनुकाभिकाभीकः कमिता' इत्यत्र अनुकामयतेऽसौ इत्यनुकः,  
अभिकामयतेऽसौ इत्यभिकः, अभीको वेति वृत्तिसमानार्थवाक्यकल्पनायां धातोः पूर्वमुपसर्गेण  
संबन्धः, साधनेन वा? किं चातः? यद्युपसर्गेण, प्रकृत्यर्थो वक्तव्यः, अनुकामयते, अभिकामयते  
इत्यर्थे प्रत्ययस्यैवोत्पादात् । अथ साधनेन, पश्चादुपसर्गयोगो न घटते; न ह्यसत्त्ववचना अन्वा-  
दयः सत्त्वभूतार्थवचनैः सह संबन्धमुत्सहन्ते । यथेच्छसि तथाऽस्तु । अस्तु तावत् कमेः प्रथम-  
मुपसर्गेणैव संबन्धः । ननु चोक्तं प्रकृत्यर्थो वक्तव्य इति । स नास्ति पृथक्, प्रत्ययार्थविशेषणभूतंस्यै-  
वान्वादेः प्रकृतिभावात्; यथा 'भृशादिभ्यो भुव्यच्चवेः' इत्यत्र मनस्वी सुषु भवति सुमनायते,  
दुर्मनायते, अभि-अभिमनायते इति, सुदुरभीनां प्रत्ययार्थं भवने विशेषणत्वेऽपि प्रकृतिभावः ।  
ननु असुमनाः सुमना भवतीति प्रकृत्यर्थविशेषणत्वमपि सुदुरभीनां कस्मान्न भवति? तथा  
सति स्वमनायत, दुरमनायत, इत्यादागमः स्वादीनां पूर्वतः प्राप्नोति; यथा— असंग्रामयतेति ।

तत्र संग्रामयतेः सोपसर्गस्यैव चुरादिषु पाठ इति चेत्, इहापि तत् समानम्; भृशादिषु हि  
सुमनस्, दुर्मनस्, अभिमनस् इति प्रकृतयः पठ्यन्ते । यद्येवम्, अन्वरुद्धयतेतिवत् स  
भविष्यति । नैवम्; यद्यपि 'अनो रुध कामे' इति दिवादिषु पठ्यते, तथाऽपि यथा अह-  
ध्यतेति हृश्यते नैवमनायतेति । तर्हि प्रत्ययार्थविशेषणपक्षे, यथा इयेन इवाचरति इयेना-  
यते इत्यत्र आङ्गः प्रयोग उक्तार्थत्वान्न भवति; एवं सुमनायत इत्यादौ स्वादीनामपि न  
भवेत् । नैवम्; तत्र हि आङ्गर्थं एव प्रत्ययार्थविशेषणम्, इह तु तत्र स्वादीनामर्थाः;  
ततश्च मनायत इत्युक्ते न ज्ञायते सुषु दुषु अभि वा मनस्वी भवतीति स्वादयः प्रयुज्यन्ते; यथा  
'पुच्छभाण्डचीवराणिङ्गः' (पा. ३-१-२०) इत्यत्र 'पुच्छादुदसने व्यसने पर्यमने च' इति  
पुच्छमुद्दस्यति उत्पुच्छयते, व्यस्यति विपुच्छयते, पर्यस्यति परिपुच्छयते, इति एवं अनुकामयते  
अनुकः, अभिकामयते अभिकः, अभीको वेति । प्रस्तु वा पूर्वं कमेः साधनेन संबन्धः । ननु  
चोक्तम्—पश्चादुपसर्गयोगो न घटत इति । निपाता अन्वादयो भविष्यन्ति—अनुरूपः  
कमिता अनुकः, अभिरूपः अभिकः, अभीको वेति । तथाऽपि, अनुकोऽनुकमिता, अभिकोऽभि-  
कमिता, इति वक्तव्यं स्यात्; यथा—'डक उन्मनाः' इति । नैवम्, सामान्येनापि विशे-  
षाभिधानं हृश्यते; तथथा—'गम्ल सूप्ल गतौ' इत्यत्र हि गच्छतीति गौः, सर्पतीति  
सर्पः इति गमनसर्पणयोर्यद्यपि महान् विशेषः, तथाऽपि गताविलविशेषण निर्दिष्यते । एतेन  
'नते नासिकायाः संज्ञायां टीटच्च नाटज्ज्ञाटच्चः' (पा. ५-२-३१) इत्याच्चिपि व्याख्यातम्;  
अत्र हि नासिकायाः अवटीटनम्, अवनमनम्, अवञ्चनः, इति नतिविशेषा नते इत्यनेन  
सामान्यशब्देनैवाभिधीयन्त इति । उपसर्गते वा न दोषः; अनुरूपं कामयते, अभिरूपं काम-  
यत इति क्रियाभागमात्रेणैव संबन्धादन्वादयः प्रत्ययार्थं विशिष्यन्तः प्रकृतिभावं लप्स्यन्ते;  
यथा— सुमनायते, विपुच्छयते इति । विषम उपन्यासः; तत्र हि मनःपुच्छादिकायाः प्रकृतेः  
श्रवणं विद्यते; इह तु तद्रूपोऽपि नास्ति; यतः परः प्रत्यय उत्पद्यते । नैवम्; इयान्, इयत्,  
अधुना, इत्यादावपि प्रकृतेरश्रवणात् । तत्र प्रत्ययनिमित्ता प्रकृतेर्निवृत्तिः इति चेत्, इहापि  
निपातननिमित्ता भविष्यति । कश्चिवमाह प्रकृतेः पर एव प्रत्यये भवतीति? 'अव्ययसर्व-  
नामामकच्च प्राक् टेः' 'विभाषा सुपो बहुच्च पुरस्तात् शूर्वस्य' (पा. ५-३-७१, ६८) समा-  
सांन्ताश्च सर्वे टजादयः भवन्ति । अपि च, प्रकृतिः प्रत्ययः इति रूपसिद्धिमात्रमेतत् । इदं तु अर्थ-  
वस्त्रम्—अयं शब्दोऽस्मिन्नर्थे साधुर्भवतीति । स च क्वचिदेवमुच्यते—'अनुकाभिकाभीकः  
कमिता' (पा. ५-३-७४) इति; क्वचिद्वा 'नते नासिकायाः संज्ञायां टीटच्च नाटज्ज्ञाटच्चः'  
इति; क्वचिदुक्तर्वा: 'अनुपद्यन्वेष्टा' (पा. ५-२-९०) इति; क्वचित् 'ओत्रियंश्छन्दोऽधीते'  
'क्षेत्रियच्च परक्षेत्रे विकितस्यते (स्यः)' (पा. ५-३-८४, ९३) इति; क्वचित् 'उपाधिभ्यां

व्यक्त्वा सन्नारुदयोः' (पा. ५-२-३४) 'अलाकूतिलोमाभज्ञाभ्यो रजसि कटच्' इति ; क्वचित् 'अवेः संघाते कटच्' 'दुर्ग्धे सोढजूदमरीसचः' इति ; क्वचित् 'पश्चानामभ्यः स्थाने गोष्ठच्' 'द्वित्रे गोयुगच्' 'षट्ट्वे षड्गच्' इति ; क्वचित् 'भवने क्षेत्रे शाकटशाकिनौ' 'स्नेहे तैलच्' इति ; क्वचित् 'निष्फलतिलात्पिञ्जपेजौ' 'वाचो व्याहृतार्थायां ष्ट्रक्' इति ; क्वचित्, रुदितोऽर्थ-भनिर्दिश्यैव 'वेः शालच्छङ्कटचौ' 'संप्रोदश्च कटच्' 'अवात्कुटारच्' 'नेर्विद्विरीसचौ' 'इनचूपिटविकचि च' (पा. ५-२-२८, २९, ३०, ३२, ३३) कचिकादेशश्च, इति । ननु च आतुः प्रथमं साधनेन संबन्ध्यते, पश्चादुपसर्गेण ; तत्कथमुच्यते ? यथेच्छसि तथाऽस्तु, विशेष्यं हि पूर्वसिद्धं विशेषणसंबन्धमनुभवति ; विशेष्यश्च धात्वर्थः, क्रियारूप उपसर्गाणाम्, उक्तं च— 'क्रियावचनो धातुः' इति ; क्रिया च साध्यमुच्यते ; साध्यं च साधनसंबन्धमन्तरेण न स्यात् । तदुक्तम्—

प्रयोगार्द्धे मिदृः सन्भेत्तव्योऽर्थे विशिष्यते । प्राक् च साधनसंबन्धात्क्रिया नैवोपजायते ॥  
• (वाक्यपदीयम् २-१८५)

तत्र, भाविसंबन्धयोग्यतासमाश्रयणात् । इदं चावश्यमभ्युपगन्तव्यम् ; अन्यथा हि क्रियावचनो धातुः इत्यपि न स्यात् । न च 'धातोः कर्मणः उमानकर्तृकादिच्छायां वा' (पा. ३-१-७) इति सन उत्पत्तिः ; तदाह—

धातोः साधनयोगस्य भाविनः प्रक्रमाद्यथा । धातुत्वं कर्मभावश्च तथाऽन्यदपि दृश्यताम् ॥  
• (वाक्यपदीयम् २-१८६)

यदि च धातोः पूर्वमुपसर्गेण संबन्धो न स्यात्, कथमुच्यते 'विपराभ्यां जेः' (पा. १-१-१९) 'अधिशीङ्कस्यासां कर्म' (पा. १-४-४६) इति ? ननु पूर्वमुपसर्गसंबन्धः क्वोपयुक्त्यते ? साधनसंबन्धमन्तरेण तद्विशेषानभिव्यक्तेः । नैवम्, फलकाले बीजसंस्कारस्येव तस्मोपयोगात् ; तदुक्तम्—

बीजकालेषु संबद्धा यथा लाक्षारसादयः । वर्णादिपारिणामेन फलानामूपकुर्वते ॥  
द्विद्विसादभिसंबन्धात्तथा धातूपसर्गयोः । अभ्यन्तरीकृतो भेदः पदकाले प्रकाशते ॥  
अडादीनां व्यवस्थार्थं पृथक्त्वेन प्रकल्पनम् । धातूपसर्गयोः शास्त्रे धातुरेव हि तावशः ॥  
क्रियाविशेषाः संघातैः प्रक्रम्यन्ते क्वचित्तयोः । तथां हि संग्रामयतेः सोपसर्गादटो विधिः ॥  
• (वाक्यपदीयम्)

अतः अनुकामयते इत्यादौ धातोः प्रथममुपसर्गेण साधनेन वा संबन्धे न दोष इति । उपसर्गाणां क्रियाविशेषणत्वे त्रयी गतिः — वाचकत्वम्, द्वौतकत्वम्, सहाभिधायकत्वं च ; यथोच्यते—

स वाचको विशेषाणां संभवाद् द्वौतकोऽपि वा । शक्तयाधानाय धातोर्वा सहकारी प्रयुज्यते॥

तत्र यदा वाचकत्वं तदा धातोः प्रथममुपसर्गेण संबन्धः ; यथा—प्रतिष्ठते, निराकरोति इति । यदा द्वौतकत्वं तदा साधनेन ; यथा—प्रपचति, निकर्षति इति । यदा सहाभिधायकत्वं तदा धातूपसर्गयोऽस्तुल्यकालं साधनेन संबन्धः ; यथा—अधीते, अध्यैति इति । तदुक्तम्—

स्वादिभिः केवलैर्यत्र गमनादि न गम्यते । तत्रानुपानाद् द्विविधात्तद्वर्मा प्रादिरुच्यते ॥

क्वचित्संभाविनो भेदाः केवलैरभिदर्शिताः । उपसर्गेण संबन्धे व्यञ्यन्ते प्रपरादिना ॥

यदाऽभिधानसामर्थ्यं धातोर्नैकाकिनत्वदा । धातूपसर्गैः संभूय समर्थवर्थमाहतुः ॥ इति ॥

(वाक्यपदीयम्)

ननु च, प्रथमतः साधनसंबन्धे प्रपचतीत्यत्र प्रकृष्टः पचतीति स्यात्, न तु प्रकृष्टं पचतीति । तत्र, साधु पचतीत्यादावपि स्थानदोषत्वात् । तत्र क्रियाविशेषणत्वात् क्रियामत्रैव संबन्ध इति चेत्, इहापि स एवार्थः । कथं च प्रादयश्चादिवदसत्त्ववचनाः क्रियाविशेषकाः कर्तृ-विशेषणं भवेयुः ? 'उपसर्गः क्रियायोगे' (पा. २-४-५९) इति वचनात् । कथं पुनरसत्त्ववचनाश्चादयो भवन्ति ? उच्यते—

तेषामूलावचार्थत्वात् सर्वसंबन्धदर्शनात् । अन्यतन्त्रतयोऽन्तरेसत्त्वार्थत्वमुच्यते ॥

अथ किममी वाचकाः, उत द्वौतकाः इति । तत्रैके वर्णयन्ति—

'तत्प्रयोगावसेयत्वादाद्याच्यस्तेषां स गम्यते । समुच्चयादिर्थात्मा यथाऽन्येषां गवादिकः ॥'

अन्ये त्वाहुः—

'षष्ठ्यभावादसत्त्वोक्तेरेकामुक्तेः परास्तिः । गुणभावात्समृतेशैषां द्वौतकत्वं सुनिश्चितम्' इति॥

तदेतदप्रतः प्रतिपदिकार्थनिर्णये निश्चेष्यते इति नेह प्रतन्यते ॥

अथ पृथगर्थानामेकार्थीभावः समाधः । स त्रिधा—प्राकृतः, वैकृतः, शेषश्च । वेषु समस्त-पदानामव्ययीभावादिसंज्ञानिमित्तं पूर्वपदप्रधानादिका प्रकृतिः ; तत्र भवः प्राकृतः । स चतुर्था—

अव्ययीभावः, तत्पुरुषः, बहुब्रीहिः, द्वन्द्वः, इति । तेषु पूर्वप्रधानोऽव्ययीभावः । स त्रिधा—  
अव्ययानाम्, अनव्ययानाम्, कर्मप्रवचनीयानां च । तत्र अव्ययानां यथा—अधिस्त्र, उपकुम्भम्,  
अतितैस्त्रकम्, ससखि, यावदमत्रम्, बहिर्मित्र, इति । अनव्ययानां यथा—अग्रेवणम्, मध्य-  
मित्रनम्, चतुर्दश, द्विसुनि, पारेगङ्गम्, मध्येसंमुद्रम्, इति । कर्मप्रवचनीयानां यथा—अपत्रि-  
गर्तम्, परित्रिगर्तम्, आप्रपदम्, आपाटलिपुत्रम्, अनुवनम्, अनुगङ्गम्, इति । उत्तरपदार्थ-  
प्रधानस्तपुरुषः । सोऽपि त्रिधा—व्यविकरणः, समानाधिकरणः, द्विगुरुषः; तत्र व्यधिकरणो  
यथा—राजपुरुषः, कष्टश्रिवः, शङ्कुलाखण्डः, धान्यार्थः, यूपदारु, वृक्भयम्, कुम्भीपाकः, इति;  
समानाधिकरणो यथा—तीलोत्पत्तम्, एकपुरुषः, केवलान्नम्, पापकुलालः, अत्राद्वाणः, ईष्टकडारः  
इति; द्विगुरुषो—द्वैमातुरः, पाञ्चनापितः, पञ्चगवधनः, त्रिलोकहस्त्यर्थः, पञ्चपूली, चतुःपात्रम्,  
इति । अन्यपदार्थप्रधानो बहुब्रीहिः; स त्रिधा—प्रधानसंबन्ध्यर्थः, अप्रधानसंबन्ध्यर्थः, कारका-  
र्थश्च; तेषु प्रधानसंबन्ध्यर्थो यथा—दक्षिणस्याश्च पूर्वस्याश्च दिशोर्यन्तरालं सा दक्षिणपूर्वा, एवं  
दक्षिणाखरा, सहानिना वर्तते साग्निः, सबंशपुत्रः, केशेषु केशेषु गृहीत्वेदं युद्धं प्रवर्तते केशाकेशि,  
दण्डैश्च दण्डैश्च प्रहृत्य दण्डादण्डः, इति । प्रथमान्तमिह प्रधानमन्यपदार्थः । अप्रधानसंबन्ध्यर्थो  
यथा—चित्रा गावः अस्य चित्रगुः, अर्धं तृतीयमेषाम् अर्धतृतीयाः, अविद्यमाना भार्या अस्य  
अभार्यः, उष्टुस्येव मुखमस्य उष्टुनुखः, कण्ठे स्थिताः कालाः अस्य कण्ठेकालः, केशसंहारः चूडा अस्य  
केशचूडः, इति । पष्ठयन्तमिहाप्रधानमन्यपदार्थः । कारकार्थो यथा—आरुडो वानरो यं स  
आरुडवानरो वृक्षः, ऊढो रथोऽनेन ऊढरथोऽनुद्वान्, एवं श्रुण्णब्रीहि मुसलम्, उपहृतपशु रुद्रः,  
चबूतौदना स्थाली, मत्तबहुमातङ्गं वनम्, इति । अत्र द्वितीयादिवाच्यं कर्मादिकारकं समासार्थः ।  
उभयपदार्थप्रधानो द्वन्द्वः; स त्रिधा—इतरेतरविषयः, समाहारविषयः, उभयविषयश्च; तत्र  
भेदविवक्षायामितेरतरयोगः; यथा—धवखदिरौ, मातापितरौ, दधिपयसी, शिववैश्रवणौ,  
गोऽङ्गौ, दशेमे मार्दिङ्गिकपाणविकाः, इति । अभेदविवक्षायां समाहारः; यथा—पाणिपादम्,  
रथिकाश्वारोहम्, तक्षायस्कारम्, गवाश्वम्, प्रत्यष्ठात् कठकौशुमम्, उदगात् कठकालापम्, इति ।  
विभाषितैकवद्वाच उभयविषयः; यथा—अश्वबडौ, अश्वबडवम्, हंसचक्रवाकाः, हंसचक्रवाकम्।  
धवखदिरपलाशाः, धवखदिरपलाशम्, इति ॥

प्रकृतेरन्यथात्वं विकृतिः, तत्र भवः वैकृतः । सोऽपि चतुर्धा—प्राधान्यविपरीतः,  
सामर्थ्यविपरीतः, वाक्याधिकारार्थः, अर्थान्तरगामी च । तेषु प्राधान्यविपर्ययस्त्रिधा—पूर्व-  
पदार्थप्राधान्यविपर्ययः, उत्तरपदार्थप्राधान्यविपर्ययः; अन्यपदार्थप्राधान्यविपर्ययश्चेति । तत्र  
पूर्वपदार्थप्राधान्यविपर्ययोऽव्ययीभावो यथा—शक्तप्रति, अक्षपरि, तिष्ठू, उन्मत्तगङ्गम्,

पञ्चनदम्, सप्तगोदावरम्, इति । उत्तरपदार्थप्राधान्यविपर्ययस्तपुरुषो यथा—राजदम्भः, पूर्व-  
कायः, प्रापत्तीविकः, गोगर्भिणी, अश्वमतलिङ्गा, गोबृन्दारकः, इति । अन्यपदार्थप्राधान्यविपर्ययो  
बहुब्रीहिर्यथा—द्वौ वा त्रयो वा द्वित्राः, एवं पञ्चपाः, आंसन्नो इशानां आसन्नदशः, एवं  
मदूरदशः, एवं द्विर्दश द्वितशः, एवं त्रितशा इति । सामर्थ्यविपर्ययस्त्रिधा—पदासामर्थ्यात्,  
वाक्यासामर्थ्यात्, वृत्त्यसामर्थ्यात्; तत्र पदासामर्थ्यं सापेक्षत्वे यथा—देवदत्तस्य गुरुकुलम्,  
ग्रामं गन्तुकामः, ज्ञातचित्तः कान्तया, निवेदितात्मा गुरुभ्यः, कृतप्रस्थानो नगरात्, निष्पत्रबुद्धिः  
ज्ञानेषु, इति; वाक्यासामर्थ्यमस्यपदविप्रहे यथा—ब्राह्मणेभ्योऽयं ब्राह्मणार्थः सूपः,  
ब्राह्मणार्था यवागूः, मासो जातस्य मासजातः, एवं संवत्सरजातः, द्वे अहनी जातस्य द्वयहजातः,  
एवं द्वयहजातः इति; वृत्त्यसामर्थ्यं संबन्धे यथा—सूर्यमपि न पश्यन्ति असूर्यपदया राजदाराः,  
पुनर्न गीयन्ते अपुनर्गेयाः श्लोकाः, श्राद्धं न भुज्ञे अश्राद्धभोजी ब्राह्मणः, एवमलवणभोजी भिष्णुः  
इति, तीर्थे ध्वाहूः इव तिष्ठतीति तीर्थध्वाहूः, एवं तीर्थकाकः इति । अर्थाधिकर्यं त्रिधा—विशेष-  
णस्य, विशेष्यस्य, समुदायस्य च; विशेषणस्य यथा—वर्धशतमायुरस्य शतायुः, जनसहस्रं  
विभर्ति सहस्रंभरः, अश्रेणः श्रेणः कृताः श्रेणीकृताः, अपणिडतः पणिडत उक्तः पणिडतोक्तः,  
शक्तीव इयामा शक्तीइयामा, पुरुषोऽयं व्याघ्र इव पुरुषव्याघ्रः, इति; विशेष्यस्य यथा—घृतेन  
पूर्णे घटः घृतघटः, अश्वैर्युको रथः अश्वरथः, दध्रोपसिक्त ओदनः दध्योदनः, गुडेन मिश्रा  
धानाः गुडधानाः, अक्षेषु प्रसक्तो धूर्तः अक्षधूर्तः, शक्तप्रधानः पार्थिवः शाकपार्थिवः इति;  
समुदायस्य यथा—श्रभिः लेहाः कूपः श्वलेहाः कूपः, काकैः पैया नदी काकपेया नदी, खटाया  
मारुदः खटारुदो जातमः, पात्र एव समिताः पात्रेसमिताः, एवं किंराजा यो न रक्षति, किंगौः  
यो न वहति, इति; अत्र पूर्वयोरतिशयः, शेषेषु श्वेषः समुदायस्य प्रतीयते । अर्थान्तरगमनं  
त्रिधा—पूर्वार्थस्य त्यागात्, अत्यागात्, त्यागत्यागाभ्यां च; तत्र पूर्वार्थस्य त्यागो यथा—  
तैलपायिका, शक्तगोपः, अश्वकर्णः, पञ्चाङ्गुलः, करवीरः, पुंनागः, इति; अत्यागो यथा—कृष्ण-  
सर्पः, लोहितशाली, कालशाकः, गौरखरः, नरसिंहः दन्तलेखः इति; त्यागत्यागो यथा—  
सप्त पर्णान्यस्य पर्वणि पर्वणि इति सप्तपर्णः, अष्ट पदानि अस्य पङ्को पङ्को इति अष्टापदम्, शतं  
पत्राणामस्याः पुष्पे पुष्पे इति शतपत्रिका, दर्शने दर्शने नवैव मालिका अस्या नवमालिका,  
नक्तमिव मालायामस्य नक्तमालः, कृता माला अस्य पुष्पैः इति कृतमालः, इति ॥

उदाहृतप्रकाराभ्यामन्यः शेषः; स चतुर्धा—सूत्रशेषः, असूत्रशेषः, ज्ञापकशेषः,  
एकशेषश्चेति । तेषु सूत्रशेषस्त्रिधा—गणोक्तः, वार्तिकोक्तः, सामान्योक्तश्च; तत्र ‘तिष्ठुप्रभुतीनि’  
(पा. २-१-१७) ‘पात्रेसमितादयः’ (पा. २-१-४८) ‘मयूरव्यंसकादयः’ (पा. २-१-७२)

इति गणोक्तः; यथा— आयतीगम्, समभूमि, उदुम्बरमशकम्, पिण्डीसूरः, अहंपूर्विका, आहोपुरुषिका, इति; 'निरादयः क्रान्ताद्यर्थे पञ्चम्या' 'गमिगाम्यादिद्वृत्तापञ्चतानामुपसङ्घात्यनम्' 'अव्ययानां बहुवीहिर्वक्तव्यः' इति वार्तिकोक्तः; यथा— निष्कौशास्त्रिः, ओदनबुमुक्तुः, क्राक्रियिका, पुटापुटिका, उच्चमुखः, अस्तिश्रीरा, इति; 'सुप्तुपा' (पा. २-१-४) 'पूर्वादिनिः' 'सपूर्वाच' (पा. ५-२-८६, ८७) 'कुशाग्राच्छः' 'समासाच्च तद्विषयात्' (पा. ५-३-१०५, १०६) इति यामान्योक्तः; यथा— परःशता राजानः, परःसहस्राः शरदः, पुनरुत्त्यूतं वासः, पुनर्नवं पयः, कृतपूर्वी कटम्, काकतालीयो न्यायोऽयम् इति। असूत्रशेषस्त्रिधा— नामविषयः, कृद्विषयः, तद्विषयिषयश्च; तत्र 'अपरस्पराः क्रियासात्ये,' 'पारस्करप्रभृतीनि च संज्ञायाम्' (पा. ६-१-१४४, १५७) 'पृष्ठोदरादीनि यथोपदिष्टम्' (पा. ६-३-१०९) इत्यादिर्नामविषयः; यथा— अपरस्पराः सार्थो गच्छन्ति, आश्र्वय वर्तते, पारस्करो मुनिः, कास्तीरं नगरम्, पृष्ठोदरः कथिन्मयूरः पक्षी, इति; 'उपपदमतिङ्' 'कुगतिप्रादयः' (पा. ३-३-१९, १८) 'कर्तृकरण कृता बहुलम्' (पा. २-३-३२) इत्यादिः कृद्विषयः; यथा— कुम्भकारः, पङ्कजम्, ऊरीकृत, प्रजवी, अश्वकीती; 'द्विगोलुंगनपत्ये' (पा. ४-१-८८) 'तिककिंवादिभ्यो द्वन्द्वे' (पा. २-४-६८) 'समासान्ताः' (पा. ५-४-६८) इत्यादिस्तद्वित्तविषयः; यथा पञ्चसु कपालेषु संस्कृतः पञ्चकपालः, तैकायनयश्च कैतवायनयश्च तिककितवाः, उपशरदम्, देवराजः, महोऽहः, मृगनेत्रा रात्रयः इति। ज्ञापकशेषस्त्रिधा— विधिज्ञापितः, निषेधज्ञापितः, प्रयोगज्ञापितश्च। तत्र 'कोः कतत्पुरुषे,' 'ईषर्थेऽपि' (पा. ६-३-१०१, १०५) 'नवो नलोपनिषद्यवक्षेपे च' 'कारकेऽन्यस्य दुक्' 'द्यतिहारे सर्वादीनां सुब्वहुलम्,' 'संख्याविसायपूर्वस्याहस्यादन्यतरस्यां डौ' (पा. ६-३-११०) 'दायाद्यं दायादे' (पा. ६-३-५) इत्यादिको विधिज्ञापितः; यथा— कदुषणम्, अपचाने, अन्यत्कारकः, अन्योऽन्यम्, सायाहः, विद्यादायादः, इति। 'अलुगुत्तरपदे,' 'पञ्चम्याः स्तोकादिभ्यः' 'आत्मनः पूरणे तृतीयायाः' 'वैयाकरणाभ्यायां पराच्चतुर्थाः' (पा. ६-३-१, ३, ६, ५) 'वाग्दिक्षयद्यद्यो युक्तिदण्डहेरु यथासंख्यमलु- ग्वक्तव्यः' 'षष्ठ्याः अदसः फकूफितोः,' 'अपो योनिन्मतुषु सप्तम्याः' इत्यादिनिषेधज्ञापितः; यथा— ब्राह्मणाच्छंसी, आत्मनातृतीयः, परस्मैपदम्, पश्यतोहरः, आमुष्यकुलिका, अपमुयोनिः इति। 'जनिकर्तुः प्रकृतिः' 'तत्प्रयोजको हेतुः' (पा. १-४-३०, ५५) 'अपेनप्रपञ्चपूर्वभ्यां घः' (पा. ४-२-२७) 'यथातथाचान्तः' 'वर्तमानसामीप्ये वर्तमानवद्वा' (पा. ३-३-१३१) 'अपरस्पराः क्रियासात्ये' (पा. ६-१-१४४) इत्यादिः प्रयोगज्ञापितः; यथा— भूतहर्ता, दण्डनायकः, तनूपात्, याथातथ्यम्, यक्षमौर्ख्यम्, क्रियासाफल्यम्, इति। एकशेषस्त्रिधा— सरूपाणाम्, असरूपाणाम्, सरूपासरूपाणां च। तत्र सरूपाणां भिन्नार्थानामभिन्नार्थानां

भिन्नाभिन्नार्थानां च; भिन्नार्थानां यथा— अक्षौ, माषौ, पक्षौ, पादौ, गावौ; अभिन्नार्थानां यथा— वृक्षौ, पूर्वौ, इति; भिन्नाभिन्नार्थानां यथा— अधिनौ, पुष्पवन्तौ, गावौ, सारस्वतौ, युवाम्, यूथम्, इति। असरूपाणां सर्वनामाम्, संबन्धिनाम्, सहचारिणां च; सर्वनामां यथा— स च देवदत्तश्च तौ, एतौ च यज्ञदत्तश्च एते, अंयं च त्वं च युवाम्, अमू च त्वं च यूथम्, त्वं चाहं च आवाम्, स च आवां च वयम्, इति; संबन्धिनां यथा— माता च पिता च पितौ, स्वसा च भ्राता च भ्रातरौ, पुत्रश्च दुहिता च पुत्रौ, पिता च मातामहादयश्च पितरः, भ्रातरौ च स्वसारश्च भ्रातरः, पुत्राश्च दुहितरौ च पुत्राः, इति; सहचारिणां यथा— दसश्च नामत्यश्च दसौ, देवदत्तश्च विष्णुमित्रश्च विष्णुमित्रौ, शौण्डश्च धूर्तादयश्च शौण्डाः, अर्धचश्च गोमयादयश्च अर्धचार्चाः, पुरोडाशश्च धानादयश्च पुरोडाशाः, छत्री च पदात्यादयश्च छत्रिणः। सरूपा-सरूपाणां भिन्नशब्दानां, भिन्नवचनानां, भिन्नलिङ्गानां च; भिन्नवचनानां यथा— गार्यश्च गार्यार्थाणी च गार्यौ, बात्स्यश्च बात्स्यायनश्च बात्स्यौ, प्रथमश्च प्रथमानन्तरश्च प्रथमौ, भीमश्च भीमसेनश्च भीमौ, वक्रदण्डश्च कुटिलदण्डश्च वक्रदण्डौ, श्रीमांश्च लक्ष्मीवांश्च श्रीमन्तौ, इति; भिन्नवचनानां यथा— देवश्च इत्यश्च देवदत्तौ, तौ च देवदत्तश्च देवदत्ताः; एवं विष्णुमित्राः; कृष्णश्च सारश्च कृष्णसारौ, तौ च मारश्च कृष्णसाराः; एवं नीललोहिताः; अपारश्च पारश्च अपारपारौ, तौ च पारपारश्च पारपाराः; एवमपारपाराः, इति; भिन्नलिङ्गानां यथा— कुकुटश्च कुकुटो च कुकुटौ, श्वशुरश्च श्वशूरौ, गावश्च गावश्च गाव इताः, वत्वकाश्च वत्सिकाश्च वत्सका इते, अश्वाश्च अश्वाश्च अश्वा एते, शुकुउच शुकु च शुकु च तदिदं शुकुम्, तानीमानि शुकुनि, इति। कथं पुनरेकशेषः समासाच्छेषो भवति? संश्लेषाभिधाने सति द्रन्दसमानार्थवात्; तथा हि— असरूपाणां द्वन्द्वः, सरूपासरूपाणामेकशेष इति। कोऽनयोः समानोऽर्थः? येयं युगपदाधकरणवचनता— पदार्थानां सहविशेषवर्थः; तदाह—

अनुस्युतेव भेदाभ्यामेका प्रस्त्र्योपज्ञायते। यस्यां सहविशेषां तामाहुर्दन्दैकशेषयोः॥

इति। तत्र यदा प्रयोगकृतया बुद्ध्याऽनेकमर्थमवगत्य यथावगतमेवाभिधातुमध्यवस्थते, तदैक-ज्ञानावच्छेदानिरूपितमेदस्यास्य भागशोऽभिधानासंभवादव्यवशब्दाः संघातविषया विज्ञायन्ते; तद्यथा— ध्वन्यादिरौ वृक्षौ इति। यदेवम्, यथा ध्वन्यादिरपलाशमिति द्रन्दस्य समूहार्थत्वादेकवचनम्, एवमेकशेषस्यापि प्राप्नोति। नैवम्; द्वन्द्वः समाहरेतरयोग्योः, एकशेषः पुनरितेरतरयोग एव; तस्य हि समाहारपक्षे भिन्नार्थप्रतिपादकानेकशब्दनिवृत्तौ वचनमपि यद्यनेकार्थ न भवेत् केनानेकार्थः प्रतीयेत? न हि वृक्ष इत्युके वृक्षश्च वृक्षश्चेति करिचदप्यवैति; वस्त्रादाम्नातोऽपि द्रन्दसमानार्थतया समाहार एकशेषोऽनभिधानादप्रयोगाहं एवेति विज्ञायते।

द्वन्द्वे तु यद्यपि एकवचनान्नानेकार्थावर्गतिः; तथाऽपि अनेकशब्दभूतिनिबन्धनाऽसौ भविष्यतीति समाहोरेऽपि न देषः। एकशेषेऽपि चलानेकार्थाभिधानसामर्थ्यं कथंचिद्वति, भवत्येव तत्र समाहोरेकवचनम्; यथा—शुकुं वस्त्रं शुक्ला शाटी शुकुः पटः इति तदिदं शुकुमिति। यथा तद्देव शब्दस्यानेकार्थाभिधानसामर्थ्योदेकशेषे शब्दान्तरणां निवृत्तिः; एवं द्वन्द्वेऽपि कस्मान्न भवति? यदि भवेत्, एकशेषादविशेषः प्रसङ्गयेत्। समाहार एकवचनं विशेष इति चेत् अनेकार्थो न गम्येत्; न हि पलाशमित्युके धवश्च खदिरश्च पलाशश्चेति कश्चिदप्यवैति। अथ, यथा पितरौ भ्रातरावित्यादिषु शब्दान्तरनिवृत्तावपि तद्देवोऽवगम्यते तथा पुक्षन्यप्रोधौ धवखदिरावित्यादिषु द्वन्द्वेऽपि कस्मान्न भवति? उच्यते—शब्दशक्तिरेवा भवति हि कश्चिदेकोऽपि शब्दो द्वयोरभिधायकः; यथा—रोदसीशब्दो द्यावापुथिव्योः; कौचित् पुनर्द्वावैकमर्थमभिधाते; यथा—अधीते, अध्येति, इति। अत एव शब्दशक्तिर्दर्शी मुनिः केषुचिदेवं विस्तेष्वेकशेषमारभते—‘भ्रातुपुत्रौ स्वस्तुदुहितभ्याम्,’ (पा. १-२-६६) ‘पिता मात्रा’ (पा. १२-७०) इति; अन्येषु तु द्वन्द्वेषाभ्यनुजानाति॥

ननु च, ‘चार्थे द्वन्द्वः’ (पा. १-२-२९) व्यर्थते; स यथा समाहोरेतरयोगयोः, तथा समुच्यान्वाचययोरपि प्राप्नोति। नैवम्, समुच्यान्वाचययोः पदानामसामर्थ्यान्। कथम् सामर्थ्यम्? सापेक्षमसमर्थं भवतीति; तथाहि—गौशाश्च गच्छनीत्यादिरेकक्रियापेक्षः समुच्यः, भिक्षामट गां चानयेत्यादिरेकक्रियापेक्षः अन्वाचयः; एवं च वाह्यार्थपेक्षया पदानां परस्परमसामर्थ्यम्; समर्थश्च पदविधिर्भवति। समाहोरेतरयोगयोस्तु समूहत्वात् समूहस्य च समूहिरूपत्वादवयवानां सति सामर्थ्ये समाधो भवत्येव; यथा—धवखदिरपलाशम्, धवखदिरपलाशाः, इति। एवं तर्हि समूहस्यैकत्वात् समाहारवदितरेतरयोगेऽप्येकवचनमेव प्राप्नोति। नैवम्, समाहार एव परस्परासुप्रवेशादिव समधिगताभेदानामुपसर्जनीकृतावयवः समुदायेऽभ्यनुज्ञायते, यस्यानभिव्यक्तावयवत्वादेकवचनमिव नपुंसरूपमपि प्राप्नोति; इतरेतरयोगः पुनरवयवभेदानुग्रातः सङ्घातः, तस्य प्रत्येकवर्तिपदैरभिधीयमानत्वात् समुदायसंख्यानिबन्धनैकवचनमवयवभ्यः प्रस्तूयते। तत्र यथा पचतीत्यादौ अधिश्रयणादिक्रियाकलापः प्रत्यवयवं परिसमाप्यते, तथा समुदायार्थोऽपि प्रतिपदं साकल्येन परिसमाप्यते। ततः एकैकस्य पदस्य समुदायनिबन्धनः संस्कारो भवति। कथं पुनर्धार्थाद्यो निर्वारितार्थेभेदाः पदान्तरस्यार्थमभिधातुं क्षमन्ते? प्रवृत्तिनेवृत्तिसमारोपात्; यथोक्तम्—‘यदि प्रक्षरतीति पुक्षः, न्यग्रोधोऽप्येवम्, यदि न्यग्रोहतीति न्यग्रोधः पुक्षोऽप्येवम्’ इति। साहचर्यादिवशेन वा परस्पररूपापत्तिः; यथा—‘सप्तमी शौण्डैः, ‘अर्धचाँ पुंचि’ ते विष्णुमित्राः, छत्रिणो गच्छन्तीति। तत्र यथा शौण्डार्धचाँदयः

वहुवचनान्यथानुपपत्तिसमभिगम्यान् सहचारिणो भिन्नरूपान् धूर्तोमयादीनुपाददते, तथा धवादिशब्दाः प्रतीतार्थभेदाः साहचर्यादिविभित्तानुरोधेन खदिरादिनुग्रादते। तथा हि—एकवृत्तिपदावरोवपतीतसाहचर्यौ धवखदिरौ; अत एव तेयोरेव प्रत्यवयवनिवेशाद्वद्वचनं न भवति। कथं पुनर्धार्थादीनामर्थान्तराभिधानं शक्यमध्यवंसातुम्? यावता लोकः पदसमुदायादर्थसमुदायभवति, नावयवात्। यदप्युक्तम्—प्रवृत्तिनेवृत्तिसमारोपादिति, तदप्यसाम्; न हि प्रक्षरतीति व्युत्पत्त्या न्यग्रोधः पुक्षः, नापि न्यग्रोहतीति व्युत्पत्त्या पुक्षो न्यग्रोधो भवति; रूढानां हि धर्मनियमाय यथाकथंचिद्वयुत्पत्तिः क्रियते, न तु व्युत्पत्तिवशेन रूढयोऽवतिष्ठन्ते। नापि प्रकृतिप्रत्यवयवद्वयवतिरेकसमधिगम्या धवादीनां समुदायार्थता। यदप्युक्तयते—शौण्डार्धचाँदिवन् धवशब्दः साहचर्यादिलक्षणया खदिरपुणादते इति, तदपि न सम्यक्; सति श्रुत्यर्थसंभवे लक्षणाया अयोगात्; न च खदिरार्थो धूर्तोमयादिवक्षुभयितव्यः, तस्य खदिरशब्देनैव साक्षादभिधानात्। एवं तर्हि, यदा धवखदिरादयः समुदायाः प्रविभागनान्वाचिख्यासिताः, तदा तमेव समुदायं प्रत्याययत्याऽभिसंधायावयवा उपादीयन्ते, न त्वयवार्थप्रतिपादनाभिप्रयेण। अतस्यां युपादिकरणवचनतायां समीहितायां समुदायपरत्वादवयवप्रयोगस्य, तेषामवयवानां प्रत्येकमनेकार्थत्वमुक्तयते। किं पुनः प्रयोक्तुरभिप्रायमनुरूप्यन्ते शब्दाः? येन तदी संधानात् समुदायमामेदध्युः। नेत्याह; अन्यत्राप्यवयवाभिधायिनां शब्दानामवयवमुखेन समुदायाभिधानसामर्थ्यं दृश्यते; यथा—सुरभि कुवलयम्, यन्मधुरं राजतनम्, इति; यदि हि सुरभिमधुरशब्दो गन्धरसामाक्षिभिवायिनावपि गन्धरसादिसुमुदायान् कुमुकफलविशेषादीनवयवमुखेन नावक्षाते, कुवलयादिभिः सह सामानाधिकरण्यं विरुद्ध्यते। सत्यमेतत्; अरिति समुदायाभिधानसामर्थ्यमवयवयान्वदानाम्, किं तु सुरभि कुवलयम् इत्यादौ सामानाधिकरण्येन तदवधार्थते; द्वन्द्वे तु निबन्धनमशक्यमवयवायितुमिति तस्यानुपपत्तिः। नैवम्, समुदायाभिधानस्य प्रक्रान्तत्वात्। यदेवं पटीमृग्याविति समानाधिकरणलक्षणः पुंचद्वावः प्राप्नोति। उच्यते; अथेह कस्मान्न भवति दर्शनीया माता दर्शनीयमाता? अथ मतमेतत्—प्राक् समासाद्यत्र सामानाधिकरण्यम्, इहापि दोषो भवति; न हि प्राक् समासात् सामानाधिकरण्यमत्र विद्यते। ननु च वाक्येऽपि समुदायप्रभेदैवावयवपदानां प्रयोगात्, कथमुक्तयते प्राक् समासात् सामानाधिकरण्यं नास्तीति? समुदायप्रभेदैवावयवपदानां प्रयोगात्, कुवलयादिशब्दसामानाधिकरण्यं हि सुरभिप्रभृतानामसमाप्तेऽपि समुदायतानिबन्धनम्; इति त्वेकार्थीभावः समुदायाभिधाने निवित्तमिति वाक्ये सामानाधिकरण्यमसिद्धिः। एवमपि, विप्रतिपदेषु युगपदिकरणवचनताया अनुपपत्तिः; यथा—सुरभुदुःखे, जननमरणे, शीतोष्णे, इति; सुखादिप्रतिपदातेन हि दुःखादयः, दुःखादिप्रतिवातेन च सुखादय इति। नैवम्; सर्वे एव शब्दाः विप्रति-

षिद्धाः ; पूर्खन्यग्रोधावित्यत्रापि हि पूर्खशब्दः प्रयुज्यमानः पूर्खार्थं संप्रत्याययति, न्यग्रोधार्थं निवर्तयति ; न्यग्रोधशब्दः प्रयुज्यमानो न्यग्रोधार्थं प्रत्याययति, पूर्खार्थं निवर्तयति । तत्र चेत् युक्ता युगपदधिकरणवचनता दृश्यते, इहापि युक्तं दृश्यताम् । एवमपि शब्दपौर्वापर्यप्रयोगादर्थं पौर्वापियाभिधानं प्राप्नोति । ततः किम् ? युगपदधिकरणवचनताया अनुपत्तिः— पूर्खन्यग्रोधौ द्विभन्यग्रोधा इति ; यथैव हि शब्दानां पौर्वापर्यं तद्वदर्थानामपि स्यात् । नैवम् ; एवं सति, द्विवचनवहुवचनस्योरप्यनुपत्तिः ; पूर्खशब्दो हि सार्थको निवृत्तः, न्यग्रोधशब्द उपस्थितः ; सचैकं एकार्थं इति तस्मादेकवचनमेव प्राप्नोति । विग्रहे खल्वपि युगपदधिकरणवचनता दृश्यते, किं पुनः समासे ; तद्यथा— ‘द्यावा ह क्षामा,’ ‘द्यावा चिदस्मै पृथिवी सन्नमेते’ (ऋ. ७-६-१३, २-६-१) इति । समुदायात् सिद्धमिति चेत्, तत्र, समुदायस्यैकार्थत्वात् ; एकार्थं हि समुदाया भवन्ति ; तद्यथा—शतं यूथं वनमिति । नायेकार्थः ; किं तर्हि ? द्युर्थो वहर्थश्च ; पूर्खोऽपि द्युर्थः, न्यग्रोधोऽपि द्युर्थः । यद्येवमनेकार्थत्वात् ‘बहुषु बहुवचनम्’ (पा. १-४-२१) इति बहुवचनं प्राप्नोति । तत्र, बहुत्वाभावात् ; याभ्यामेवात्रैको द्वयर्थस्ताभ्यामेवापरोऽपि । यद्येवमन्यवाचकेन शब्देनान्यस्य वचनं नोपपद्यते । एवं तर्हि पूर्खस्य न्यग्रोधत्वात् न्यग्रोधस्य च पूर्खत्वात् स्वशब्देनैवाभिधानं भविष्यतीति । कथं पुनः पूर्खोऽपि न्यग्रोधः न्यग्रोधोऽपि पूर्खः स्यात् ? यावता कारणाद्वये शब्दसंनिवेशो भवति । कारणाद्वये शब्दसंनिवेश इति चेत्, कारणमुक्तं पुरस्तात्— यदि प्रक्षरतीति पूर्खः न्यग्रोधेऽप्येतद्वयति, यदि न्यक्त्रोहतीति न्यग्रोधः, पूर्खेऽप्येतद्वयविष्यतीति । दर्शनं वै हेतुः ; न च न्यग्रोधे पूर्खशब्दो दृश्यते । दर्शनं हेतुरिति चेत्, तुल्यमेतद्वयति ; पूर्खेऽपि न्यग्रोधशब्दो दृश्यते । नन्वेतद्वयामि— नैष लेकं संप्रत्ययोऽस्ति, न हि पूर्ख आनीयतामित्युक्ते न्यग्रोध आनीयते । द्वन्द्वविषयमेवैतद्वयम् ; युक्तं पुनर्यन्नियतविषया नाम शब्दाः स्युः ? बाढं युक्तम्, अन्यत्रापि दर्शनात् ; तद्यथा— समानेऽपि रक्ते वर्णे गौलोऽहित इति भवति, अश्वः शोण इति ; सभाने शुहे वर्णे गौः ऐत इति भवति, अश्वः कर्क इति । यदि तर्हि पूर्खोऽपि न्यग्रोधः न्यग्रोधोऽपि पूर्खः, एकेनैवोक्तत्वादपरस्य प्रयोगोऽनुपत्तिः ; अनुकृतः पूर्खेण यग्रोध इति कृत्वा न्यग्रोधशब्दः प्रयुज्यते । कथमनुकृतः ? यदिदानीमेवोक्तं पूर्खोऽपि न्यग्रोधः न्यग्रोधोऽपि पूर्ख इति । सहभूतावन्योऽन्यस्यार्थमाहतुः, न पृथग्भूतौ । किं पुनः कारणम् ? शब्दशक्तेः स्वभावः ; प्रतिनियता हि वृत्तिवाक्ययोः शब्दानामभिधानशक्तिः ; तद्यथा— शख्सीश्यामा देवदत्तेति । ‘उपमानानि सामान्यवचनैः’ (पा. २-१-५५) इति समासे शख्सीशब्देनावच्छिद्यमानविशेषवरुद्धः श्यामाशब्दो यद्यपि न सामान्यवचनः, तथाऽप्यसौ देवदत्तायामुपमयिमानायां वर्तते शख्सीत्र श्यामा देवदत्तेति ; तदिदमुक्तम्— ‘प्रागमिसंबन्धाद्यः सामान्यवचनः’ इति समासमिसंबन्धशब्देन दर्शयन्ति ; यतस्तत्र विनिवृत्तिविशेषान्तराकाङ्क्षाणि

यथा समीहितविशेषावरुद्धानि पदानि ! सोऽयं वृत्तिवाक्ययोर्विशेषः । किं च, निष्कौशास्त्रिः, निर्वाराणसिरिति भेदे सति निरादीनां न क्रान्ताद्यर्थसंभवः । अपि च, गौरखरवदरण्यम्, लोहित-शालिमान् प्राम इति । 'प्राग्वृत्तेजातिवाचित्वं न च गौरखरादिषु' । यथा—स्त्रिघाकिसलय-मरण्यम्, मत्तमातडं वनमिति । 'वृत्तिरन्यपदार्थे या' तस्या वाक्येष्वसंभवः ॥'

एवं च पूर्खन्यप्रोधौ पूर्खन्यग्रोधाः इति द्वन्द्वेऽपि सहभूतयेरेवान्यार्थाभिधानं भविष्यति, न पृथग्भूतयोरिति । अथवा, इह कौचित् पूर्खन्यप्रोधौ प्राथमकतिपकौ; कौचित् कियया गुणेन वा पूर्ख इवायं पूर्खः, न्यग्रोध इवायं न्यग्रोध इति । तत्र पूर्खावित्युक्ते संदेहः स्यात्—किमिसौ पूर्खावेव, आहोस्ति न्यग्रोधावेव, अथवा पूर्खन्यग्रोधार्थविति । तत्रासंदेहार्थो न्यग्रोधशब्दः प्रयुज्यते । सेयं युगपदधिकरणवचनता दुःखा दुरुपादा च । यदपि चास्या ज्ञापकं ‘द्यावा हक्षामा’ इति, तदपि छान्दसम् । इदं तर्हि ज्ञापकमस्तु ‘परवलिङ्गं द्वन्द्वतपुरुषयोः’ ‘पूर्ववदश्व-बड्डौ’ (पा. २-४-२६, २७); यदि ह्यत्र कुम्कुटमयौ इत्यादिषु सहविक्षा न स्यात्, अनर्थकः सूत्रारम्भः स्यात् । ननु च, तत्पुरुषस्थोत्रपदार्थप्रधानत्वात्तत्र परवलिङ्गतातिदेशोऽनर्थकः । ना-नर्थकः, तत्पुरुषस्य क्वचित् पूर्वपदार्थप्रधानत्वात्; यथा—अर्धं पिप्पल्याः अर्धपिप्पली, पूर्वकायस्य पूर्वकायः, उत्तरं शरीरस्य उत्तरशरीरम्, इति । यदेवम्, प्राप्तो जीविकां प्राप्तजीविकः, निष्क्रान्तः कौशास्त्र्याः निष्कौशास्त्रिः, अलं कुमारै अलंकुमारिः, इत्यत्रापि परवलिङ्गता प्राप्नोति । एवं तर्हि, द्वन्द्वेन सह निर्देशार्थविषयोऽत्र तत्पुरुषो गृह्णते; यथा—क्रयाक्रयिकां, पुटापुटिकां, फलाफलिकेति, अश्वमतलिकां, कुमारीतल्लजकः, गोप्रकाण्डम् इति । अत्र हि, यथा धवश्च खदि-रश्वेति युगपदधिकरणवचनतायाम्, तथा समानाधिकरणतायामपि निशेषणविशेष्यभावेन सं-मूर्छन्ताविवान्योन्यमर्थार्थौ भवतः । तथा हि—प्रयोगानवचनया महत्वाश्रयश्चासावल्पमूल्यत्वेन लघुत्वात् क्रयिका चेत्युपपद्यते नीलोतपलादिवद्विशेषणाविशेष्यभावः । एवं फलाफलिका, पुटा-पुटिकेति । अश्वमतलिकेयत्राश्वशब्दः प्रवर्तमानः सर्वाश्वावप्रहरूपेण प्रवर्तते; गतहि काशब्दः प्रशंसावचनः प्रवर्तमानो विशिष्टावप्रहरूपेणावचित्तनति । यदि वा, मर्तालिकेतत्तु प्रशंसावचनं न्यूनाधिकभावमनषेक्ष्य प्रवर्तमानमनेनैव धर्मेण सर्वयोग्यं सत् अश्व इत्यनेन विशेषायां योग्यतायां नियम्यते । ततो यथा—शुक्लः कुण्डश्चायं मृगः सारङ्गः शबल इति वा, तथा अश्वमः क्षिकेत्य-तदुभयरूपोऽर्थं इत्युभयमुभेन संनिवेश्यते । एवं कुमारीतल्लजकः, गोप्रकाण्डम् इति । यदेवम्, अर्धपिप्पलीत्यादिषु षष्ठीसमासापावादेषु परवलिङ्गता न प्राप्नोति । नैवम्; तत्रापि अर्धं च तत् पिप्पली चार्षपिप्पलीति, पूर्वश्चासौ कायश्च पूर्वकाय इति सामानाधिकरण्यमेव परमार्थः । अत एव यत्र सामानाधिकरण्यस्यासंभवः, तत्र षष्ठीसमास एव भवति; यथा—वेद्यर्थं दक्षिणं भेरोः,

स्वरार्थम्, चूडिकार्थम्, पणार्थम् इति । न च अर्पहीनामेवैष नियमः, यतोऽन्यत्रापि सामानाधिकरणस्य विवक्षाऽविवक्षाभ्यागुभ्रयथा तत्पुरुषो भवति; तद्यथा—अप्रहस्तः, हस्ताप्रम्, तलपादः, पादतलम् इति ॥

ननु च, ‘चार्थे द्वन्द्वः’ (पा. २-२-२९) इत्युच्यते; चश्चाव्ययम्, तेन समासस्याव्ययसंज्ञा प्राप्नोति नैष दोषः; पठेनाव्ययसंज्ञा क्रियते; न च समासस्तत्र पठयते । मा भूदपाठे संज्ञा, तथाऽप्यभिधेयवक्षिङ्गवचनानि भवन्ति; यश्चेहार्थोऽभिधीयते, न तस्य लिङ्गसंख्याभ्यां योगोऽस्ति । नेदं वाचनिकम्—अलिङ्गता, असंख्यता च । किं तर्हि॑ ? स्वाभाविकमेतत् । तद्यथा—समानमीहमानानामवीयनानां च केचिदर्थेन युज्यन्ते, अपरे न; न चेदार्नीकश्चिदर्थवानिति कृत्वा सर्वैरर्थवद्विः शक्यं भवितुम्, कश्चिद्वाऽनर्थक इति सर्वैरनर्थकैः । तत्र किमस्माभिः शक्यं कर्तुम्; यत्प्राक् समासाचार्थस्य लिङ्गसंख्याभ्यां योगो नास्ति, समासे च भवति; स्वाभाविकमेतत् । अथवा, आश्रयतो लिङ्गवचनानि भविष्यन्ति, यथा गुणवचनेषु । गुणवचनानां हि शब्दानामाश्रयतो लिङ्गवचनानि भवन्ति । तद्यथा, शुच्छं वस्त्रम्, शुच्छाशाटी, शुच्छः कम्बलः, शुच्छौ कम्बलौ, शुच्छाः कम्बलाः इति । यदसौ द्रव्यं श्रितो भवति समासस्तस्य यलिङ्गं वचनं च तत्समासान्यापि भविष्यति । अथेह कस्मात्र भवति—याज्ञिकश्चायं वैयाकरणश्च, कठश्चायं बहुचश्च, औक्तिकश्चायं मीमांसकश्चेति ? शेष इति वर्तते, अशेषस्वात्र भविष्यति । यदि शेष इति वर्तते—“उपास्तां स्थूलसिक्तं तृष्णींगङ्गं महाद्रदम् । द्रोणं चेदशको गन्तुं मात्वा ताप्तां कृताकृते ॥” इत्येतत्र सिद्ध्यति । नैष दोषः; अन्यद्वे कृतमन्यदकृतम् । चार्थे द्वन्द्ववचने असमासेऽपि चार्थसंप्रययादनिष्टं प्राप्नोति—“अहरहन्यमानो गामश्च पुरुषं पश्युम् । वैवस्वते न तृप्यति सुराया इव दुर्मदी ॥” ‘इन्द्रस्त्वश्च वरुणो वायुरादित्यः’ इति । नैष दोषः; इह ‘चे द्वन्द्वः’ इतीयता खिद्वम्; कथं पुनश्च नाम वृत्तिः स्यात् ? शब्दो हयेषः; शब्देऽसंभवादर्थे कार्यं विज्ञास्यते । सोऽयमेवं सिद्धे सति यदर्थप्रहणं करोति, तस्यैतत्प्रयोजनम्; यथैवं विज्ञायेत—चक्रते-ऽर्थे चार्थ इति । कः पुनश्चक्रते-ऽर्थः ? समुच्चयः, अन्वाचयः, इतरेतरयोगः, समाहारः इति । तत्र द्वयोः सापेक्षत्वात् समासो न भवति, द्वयोम्बु भवतीति प्रतिपादितं पुरस्तात् । ननु-चैवम्, चक्रते-ऽर्थश्चार्थ इति पक्षे पुश्यन्यप्रोत्त्रवित्यत्र पुश्यश्च न्यग्रोवश्चेति विश्रहः प्राप्नोति; यावता पुश्यश्च न्यग्रोवश्चेत्यपुक्ते गम्यत एतत्—पुश्योऽपि न्यग्रोवसहायः, न्यग्रोवोऽपि पुश्यसहाय इति । तत्र को दोषः स्यात् ? पुश्यौ च न्यग्रोवौ चेति यदुक्तं तत्र घटते । युगपदाविकरणवचनता-प्रदर्शनमात्रपरमेतत्, न त्वं मेव परमार्थः । एवं हि कियमाणे एकश्च विशतिश्च एकविभातिः, द्वौ च विशतिश्च द्वाविशतिरिति द्विवचनं बहुवचनं च प्राप्नोति । किं पुनरेकविशतिरित्यादयो द्वन्द्वाः ?

बाढम् । एकाधिका विशतिरिति पक्षे हि संख्यास्वरो न प्राप्नोति; स हि शतसहस्रमिति वष्टी-समासे मा भूदिति द्वन्द्व एवाभ्यनुज्ञायते । यदेवमितरेतत्रयोगपक्षे द्विवचनम्, समाहारपक्षे तु नपुंसकत्वं प्राप्नोति । नैषम्; ‘लिङ्गमशिष्यं लोकाश्रयत्वात्’ इति समाहारेऽपि नपुंसकत्वं न भविष्यति । अथ द्वादशेत्यनापि समाहारः कस्मात्र भवति ? आ दशभ्यः संख्याः संख्येष एव वर्तन्ते; अतः उद्भूतावयवसमुदायताग्नामितरेतरयोग एव प्राप्नोति; यथा ‘अधिकरणैतावत्त्वे च’ (पा. २-४-१५) दशेषे मार्दज्जिकपाणविका इति ॥

तदेतत् कृत्तद्वितसमासभेदाद्विभक्तवयवं त्रिधा प्रातिपदिकमभिहितम् । अथाविभक्तवयवमुच्यते । तदपि त्रिधा—नामरूपम्, अव्ययरूपम्, निपातरूपं च । तत्रानपेक्षितशब्दव्युत्पत्तीनि सत्त्वभूतार्थभिधायीनि च नामानि । तानि त्रिधा—एकार्थानि, अनेकार्थानि, एकानेकार्थानि चेति; तत्र, एकार्थानि यथा—वृक्षः, कुण्डम्, कुमारी, दित्यः, शुक्ळः, शीघ्रः, इन्द्रः, शक्रः, पुरन्दरः, कोष्ठः, कुमूलः, इति । अनेकार्थानि यथा—अक्षाः, माषाः, पादाः, अवयः, हरयः, गावः, भूतयः, पुण्डरीकम्, पुष्करम्, साम, ललाम, इति । एकानेकार्थानि यथा—दस्तौ, नासस्तौ, पुष्पवन्तौ, उभौ, रोदसी, रोदस्यौ, दाराः, वर्षीः, आपः, वनम्, पङ्किः, सेना, इति । प्रायेणालिङ्गसंख्याशक्तीन्यव्ययानि; तान्यपि त्रिधा—द्रव्यवचनानि, गुणवचनानि, संबन्धवचनानि चेति; तेषु द्रव्यवचनानि यथा—स्वः, प्रातर्, दिवा, दोषा, नक्तम्, सायम्, विहायसा, गूः, शम्, शंयोः, मयः इति; गुणवचनानि यथा—दृश्मैः, नीचैः, सुषुप्तु, अपषु, मुधा, अद्धा, मृषा, मिथ्या, अलम्, बलवत्, पृथक्, विष्वकू, इति । संबन्धवचनानि यथा—समया, निकाया, बहिः, अन्तः, अन्तरेण, ऋते, आरात्, युगपत्, साक्षम्, सार्वम्, अमा, सह, इति । असत्त्ववचनाश्चादयो निपाताः । तेऽपि त्रिधैव—स्वतन्त्राः, परतन्त्राः, विशेषपरतन्त्राश्च; तेष्वस्त्यादयः स्वतन्त्राः; यथा—अस्ति, असि, अस्मि, एहि, ब्रूहि, मृदुहि, मन्ये, जाने, पश्य, पश्यत, स्यात्, इति; कर्मप्रवचनीयाश्चादयः परतन्त्राः—वृक्षमनु विद्योतते, उपाञ्जुन योद्धारः, अप त्रिगर्तेभ्यो वृष्टो देवः, अभिमन्युरुर्जुनतः प्रति, यदत्र मां प्रति स्यात्, आधि ब्रह्मदत्ते पञ्चालाः, अहं च त्वं च वृत्रहन्, (ऋ. ६-४-२३) ‘वायुर्वा त्वा मनुर्वा त्वा’ (तै. सं. १-७-३-२), ‘अहमेव पश्चनामीशो,’ सरोजामित्र ते मुखम्, ‘न नूनमस्ति नो शः’ (ऋ. २-४-१०) ‘कस्त्विदेकाकी चरति’ (तै. सं. ७-४-१८-१) इति । गतिप्रादयो विशेष-परतन्त्राः; यथा—प्रकरोति, पराकरोति, ऊरीकरोति, गुच्छगुधाकरोति, कारिकाकरोति, खाद्यकरोति, पटपटाकरोति, तिरस्करोति, पुरस्करोति, श्रद्धा, अन्तर्धिः, इति ॥

अथानुकरणम् । तदपि त्रिधैव—साध्वनुकरणम्, असाध्वनुकरणम्, अव्यक्तानुकरणं  
८, P. 11 ३.

च । तत्र प्रथमं सार्थकं, निरर्थकं च । तयोः सार्थकं यथा— द्विः पचावित्याह, अग्नी इत्याह, पचतीत्याह; अत्र सार्थकत्वात् ‘तिरुक्तिङ्कः’ (पा. ८-१-३८) इति निषातः ‘ईदूदेहिवचनम्’, (पा. १-१-११) इति प्रगृह्यत्वम्, तिरुम्भत्वादप्राप्तिपदिकत्वे सुबुत्पत्तिश्च न भवतीति । निरर्थकं यथा— ‘सुः पूजायाम्’ ‘अपि: पदार्थसंभावनाऽन्ववसर्गं गहासमुच्चयेषु, (पा. १४-५४, ९६) ‘चः समुच्चये’; अत्रार्थस्यानुकरणात् स्वर्वरूपत्वात् प्राप्तिपदिकत्वे सुपः श्रवणं भवतीति । द्वितीयम्— अशक्तिजम्, अपभ्रंशश्च; तत्राशक्तिं यथा— अहो ऋतक इति वक्तव्ये शक्तिवैकल्यात् अहो लृतक इत्याह; अपभ्रंशो यथा— हेरयो हेरय इति वक्तव्ये, अमुरा हृलयो हृलय इति वदन्तः पराबभूतुः । तृतीयं— निरुद्धेष्यं, सोङ्गेष्यं च; तयोः निरुद्धेष्यं यथा— पटत्वटदिसि करोति, पटपटायते । सोङ्गेष्यं यथा— तदेतदेवैषा देवी वाग्नुवदति स्तनयित्वुर्दाद इति; दास्यत, दृक्, व्यध्वमिति तदेतत्त्वं शिक्षेत्-दमं दानं दयामिति ॥

प्रत्ययविशेष एव शक्तिसंख्याविभागस्त्रिभक्तिः । सा त्रिधा— तिरुभक्तिः सुचिवभक्तिः, अव्ययविभक्तिश्च । तासु तिरुभक्तिः षोडा— परस्मैपदविभक्तिः, आत्मनेपदविभक्तिः, सार्वधातुकविभक्तिः, आर्धधातुकविभक्तिः, व्यक्तकाळविभक्तिः, अव्यक्तकाळविभक्तिश्च ; तासु परस्मैपदविभक्तिर्यथा— पचति, पचतः, पचन्ति; आत्मनेपदविभक्तिर्यथा— पचयते, पचयेते, पचयन्ते; सार्वधातुकविभक्तिर्यथा— व्यपचयत, व्यपचयेतां, व्यपचयन्त; आर्धधातुकविभक्तिर्यथा— पपाच, पत्का, पक्षीष्ट; व्यक्तकाळविभक्तिर्यथा— अशक्तीत्, अपचत्, पक्षयते; अव्यक्तकाळविभक्तिर्यथा— पचद्व, पचेत्, अपक्षयत इति । मुद्दिभक्तिरपि षोडा— कारकविभक्तिः, संबन्धविभक्तिः, शेषविभक्तिः, उपपदविभक्तिः, प्रधानविभक्तिः, संबोधनविभक्तिश्च ; तासु कारकविभक्तिर्यथा— कटं करोति, इत्रेण लुनाति, ब्राह्मणाय ददाति; संबन्धविभक्तिर्यथा— विद्यया वज्ञः, बृ॒ष्टय दार॑, गवां कृष्णा संपत्तशीरतमा इति; शेषविभक्तिर्यथा— मातुः स्मरति, वृश्च स्वर्णं पतति, माणवकस्य पितरं पन्थानं पृच्छति; उपपदविभक्तिर्यथा— वृक्षं प्रति विद्योतते विशुत्, नमो देवेभ्यः, ऋते देवदत्तात्; प्रधानविभक्तिर्यथा— देवदत्तः पचति, इत्रेण पक्षयते, वीरः पुरुषः इति; संबोधनविभक्तिर्यथा— हे देवदत्त, ब्रजाभि देवदत्त, आगच्छ देवदत्त, इति । तद्विप्रत्ययविशेषोऽव्ययविभक्तिः । सा द्विधा— विभक्तिकार्यवती, अविभक्तिकार्यवती च । विभक्तिकार्यवती ‘प्राग्दिशो विभक्तिः’ (पा. ५-३-१), इति । सा त्रिधा— विभक्तयादेशरूपा, प्रत्ययादेशरूपा, प्रत्ययरूपा च; तासु विभक्तयादेशरूपा यथा— ‘पञ्चस्यास्तसिल्’ ‘सप्तस्यास्त्रल्’ ‘इदमो हः’, ‘किमोऽत्’, (पा. ५-३-७, १०, ११. १२) भवान्वीर्धयुष्मान्देवानांप्रिय-यैर्योगे तेऽन्यासां चेति; यथा— सर्वस्मात्, सर्वतः, वर्त्मन्, यत्र, तं भवन्तम्, ततो भवन्त्सम्,

एतेन दीर्घयुषा अत्र दीर्घामुषा, इहामुष्मते भस्मै आयुष्मते, कस्य देवानां प्रियस्य क्व देवानां प्रियस्य, इति; प्रत्ययादेशरूपा ‘तसेव’ (५-३-८) तसिः । स च ‘प्रतिशोभे पञ्चस्यास्तसिः’ ‘अपादाने चाहीयरुद्धोः’, ‘अतिप्रहाव्यथनक्षेपेष्वकर्तरि तृतीयोर्याः’, ‘षष्ठ्या व्याश्रये’, (पा. ५-४-४४, ४५, ४६, ४८) ‘आशादिभ्यश्च सर्वविभक्तिः’, इति; यथा— अभिमन्युर्जुनतः प्रति, शैलतोऽवतरति, शीलतोऽतिगृह्णते, देवा अर्जुनतोऽभवन्; आदौ आदितः, प्रमाणेन प्रमाणतः, इति; प्रत्ययरूपा— ‘सर्वैकान्यकिंयचदः काले दा’, ‘इदमेहिल्’, (पा. ५-३-१५, १६), ‘प्रकारवचने थाल्’ ‘थाहेतौ च च्छन्दसिः’, ‘इदमस्मुः’, ‘किमश्च’ (पा. ५-३-२३, २६, २४, २५) इति; यथा— सर्वद्वा, एतर्हि; सर्वथा, प्रकाशा, इत्थं, कथम्, इति । अविभक्तिकार्याऽपि त्रिधा— शब्दोक्ता, अर्थोक्ता, प्रयोगोक्ता च; तासु शब्दोक्ता यथा— ‘सप्तमीपञ्चमीप्रथमाभ्योऽस्तातिः’, (पा. ५-३-२५) ‘देवमनुष्यपुरुषपुरुमर्लेभ्यो द्वितीयासप्तम्योर्बहुलम्’, (पा. ५-४-५६) इति; यथा— पुरस्तादसति, पुरस्तादागतः, पुरस्तादमणीयम्, देवत्रा गच्छति, मनुष्यत्रा वसति, पुरुषत्रा अभिनिविश्वते, इति; अर्थोक्ता ‘बहुलपार्व-च्छस् कारकोदन्यतरस्याम्’, ‘संख्यायाः क्रियाभ्यावृत्तिगणने कृत्वसुच्’ (पा. ५-४-४२, १७) इति; यथा— बहु देहि बहुशो देहि, बहुभ्यो देहि बहुशो देहि, द्वौ द्वौ देहि द्विशो देहि, द्वाभ्यां द्वाभ्यां देहि द्विशो देहि, माषं माषं देहि माषशो देहि, पञ्च वारान् देहि पञ्चकृत्वो देहि. इति; प्रयोगोक्ता — ‘तेन तु त्वं क्रिया चेद्वतिः’, ‘तत्र तस्येव’ (पा. ५-१-१५-११६); यथा— अभिना तु त्व्यमयं वर्तते अभिवत्, देवमिव भवन्तं पश्यामि देववत्, ब्राह्मणेन तु त्व्यमस्मै दीयते ब्राह्मणवत्, व्याघ्रेण तु त्व्यमस्माद्विभेति व्याघ्रवत्, मधुरायामिव पाटलिपुत्रे प्रासादाः मधुरावत्, श्रोत्रियस्येवास्य शुक्ला दन्ताः श्रोत्रियवत् । तद्वितविभक्तिरिति वक्तव्ये अव्ययप्रहणम्, अधिक्षि, प्रत्युरसं, पारेगङ्गम्, पुरा, स्वयं, साक्षात्, इत्येवमादीमासुपसंग्रहणार्थमिति ॥

‘प्रथमानिर्दिष्टं समास उपसर्जनम्’ ‘एकविभक्ति चापूर्वनिपाते’ (पा. १-३-४३, ४४) । तत्र त्रिधा— विशेष्यरूपम्, विशेषणरूपम्, तुल्यरूपं च; तत्र विशेष्यरूपं यथा— पुरुषोऽयं व्याघ्र इव पुरुषव्याघ्रः, पूजितोऽश्वः अश्वकुञ्जरः, गर्भिणी गौः गोगर्भिणी, स्तोकोऽग्निः अभिस्तोकः, कायस्य पूर्वं पूर्वकायः, अर्धं पिप्पल्याः अर्धपिप्पली इति; विशेषणरूपं यथा— राजा: पुरुषः राजपुरुषः, दन्तानां राजा राजदन्तः, कष्टं श्रितः कष्टश्रितः, जीविकामापनः आपन्नजीविकः, नीलमुत्पलं नीलोत्पलम्, उत्तमः पुरुषः पुरुषोक्तमः इति; तुल्यरूपं यथा— शशीव इयामा शशीश्यामा, खञ्जश्चासौ कुञ्जश्चेति खञ्जकुञ्जः, निर्गतः कौशास्त्याः निष्कौशास्त्यिः, चित्रा गावोऽस्य चित्रगुः, अर्धं तु तीयमेषाम् अर्धतृष्णीयाः, के समस्तचा-

रिणोऽस्य किंसब्रह्मचारी इति । ननु च अर्धं तृतीयमेषामिति अन्यपदार्थो नोपपद्यते ; स हि तत्र स्यात् , यत्र वैषां पदानां स्मासः, ततोऽन्यस्य पदस्यार्थो भवति । नैष दोषः ; अवयवेन विग्रहः, समुदायः समासार्थः । नन्देवं सति, 'असिद्धितीयोऽनुससार पाण्डवम्' संकर्षणद्वितीयस्य बलं कृष्णस्य वर्धताम् । इत्यादिषु द्वयोर्द्विवचनमिति द्विवचनं प्राप्नोति । नैवम् , असिद्धितीयो यस्येत्यन्यपदार्थेनैक एवोच्यते ; यथा— 'जनार्दनस्त्वात्मचतुर्थं एव' इति । यदि वा, द्वितीयशब्दोऽयमस्ति तीयान्तः संख्यापूरणः ; अस्ति चाव्युत्पन्नः सहायवाची , तस्येह प्रहणम्— असिद्धितीयः असिसहाय इत्यर्थः । आत्मचतुर्थं इति कोऽयं समासः ? नन्वन्यपदार्थः— आत्मा चतुर्थः अस्येति । आत्मना चतुर्थं इति तत्पुरुषः कस्मान्न भवति ? 'आत्मनः पूरण' (पा३ - ३-६) इति तृतीयाया अल्कृप्रसङ्गात् । यद्येवम् , अल्कृन वक्तव्यः ; आत्मना चतुर्थं इति वाक्यं भविष्यति ; आत्मचतुर्थं इति च वृत्तिः ; न चात्मचतुर्थं इत्युक्ते बहुब्रीहौ तत्पुरुषे वाऽर्थमेदो विद्यते, उभयथाऽपि चतुःसंख्योपलक्षित-समुदायप्रतीतेः । नैवम् ; एवं सति, राज्ञः सखा राजसखः इत्यप्युक्ते संबन्धादेतद्वन्तव्यम्— नूनं राजाऽस्य सखा ; राजसखेति चोके गन्तव्यमेतत्— राज्ञः सखाऽयमिति । ततश्च बहुब्रीहितत्पुरुषयोरन्यत्रो न प्राप्नोति । भैवम् ; अस्यत्र विशेषः— तत्पुरुषे समासान्तो भवति ; यथा— 'स्वस्ति सोमसखाय ते'; बहुब्रीहौ न भवति ; यथा— 'वृत्तं जहि मरुत्सखे' इति । इहापि तर्द्यस्ति विशेषः— तत्पुरुषे आत्मनाचतुर्थसाध्यमेतत् ; बहुब्रीहावात्मचतुर्थसाध्यमेतदिति । अपि च, अन्यथाजातीयः प्रत्यक्षेगार्थसंप्रत्ययः, अन्यथाजातीयः खलवनुमानेन भवति ; तत्रायं राज्ञः सखा, आत्मना चतुर्थं इति प्रत्यक्षेण ; संबन्धस्योभयनिष्ठत्वात् नूनं राजाऽप्यस्य सखा, आत्माऽप्यस्य चतुर्थं इत्यनुमानेन । एवं बहुब्रीहावपि द्रष्टव्यम् । अथ यथाऽत्मचतुर्थं इति समुदायस्यैकार्थत्वादेकवचनम् , एवमध्यतृतीया इत्यत्वापि कस्मान्न भवति ? अन्येऽपि हेकार्था एव समुदाया भवन्ति ; तद्यथा— शतं, यूथं, वनमिति । विषम उपन्यासः ; आत्मचतुर्थं इत्यत्र हि बहुब्रीहिषोपसर्जनीकृतप्रतीयमानपरसंख्येयसमानाधिकरणात्मचतुर्थशब्दशक्त्यभिधेयो जनार्दन एकोऽस्येयन्यपदस्यार्थः प्रतिपाद्यते ; इह तु अर्धतृतीयशब्दशक्त्यभिधेयाद्यायः संख्येयाः । तत्र यद्येववचनं वाक्ये वृत्तौ वा भवति, केषां तदर्थं तृतीयं भवति ? नन्देवमपि, अर्धतृतीया द्रोणा इति द्रोणशब्दः समुदये वृत्तो नार्थे वर्तते । नैष दोषः ; समुदायेषु वृत्ताः शब्दाः अवयवेष्वपि वर्तन्ते ; तद्यथा— पूर्वे पञ्चालाः उत्तराः कुरुवः इति । अथ, द्वौ द्रोणावर्धादिकं च कर्तव्यमध्यतृतीया द्रोणा इति । न कर्तव्यम् । समुदाये शब्दाः प्रवृत्ताः तेष्ववयवेषु वर्तन्ते, योऽवयवस्तुं समुदायं न व्यभिचरति ; यथा— द्रोणार्थं द्रोणम् , आढकार्धमाढकम् इति ।

यद्यर्थं तृतीयमनयोरिति विग्रहः क्रियते, को दोषः स्वात् ? वृष्ट्यर्थो नोपपद्यते ; किं हि द्वयोऽस्तुतीयमर्थं भवति ? भवानपि पृष्ठो व्याचष्टाम् । अथेह देवदत्तस्य भ्रातेति कः संबन्धार्थः ? एकस्मात् प्रादुर्भाव इति चेत्, बार्तं तत् ; तद्यथा— जातीयानमेकप्रतिश्रयद्विजानां प्रातरुत्थाय विप्रतिष्ठमानानां न कश्चित्परस्परमभिसंबन्धो भवति एवंजातीयकं भ्रातृत्वं नाम ; तत्र चेतुकः वृष्ट्यर्थो दृश्यते, इहापि युक्तो दृश्यताम् ; द्वयोर्हनुजन्मा तृतीयो भवति । दृश्यते चान्यत्रापि द्वयोस्तृतीयेन संबन्धः ; तद्यथा—

५२२

निसर्गभिन्नास्पदमेकसंस्थमस्मिन्द्वयं श्रीश्च सरस्वती च ।

काम्त्वा गिरा स्त्रूतया च योग्या त्वमेव कल्याणी तयोस्तृतीया ॥ इति ॥

नन्देवम् , अर्धतृतीया आनीयन्तामित्यर्थान्यन्तं न प्राप्नोति, बहुवचनं च नोपपद्यते । नैष दोषः ; भवति हि बहुब्रीहौ तद्वयसंविज्ञानमवि ; तद्यथा— शुद्धवासमानय, लोहितोषीषा ऋत्विजः प्रचरन्तीति तद्वृण आनीयते, तद्वृणाम् व्रचरन्ति । बहुवचनं तु द्वित्रादिवद्वृपद्यते इति ; तत्र यथा आनीयन्तामिति ल्याणामिव द्वयोरप्यानयनपक्षे बहुवचनस्मुपपद्यं भवति, वयेहापि भविष्यति । विषम उपन्यासः ; तत्र हि द्वौ वेत्युक्ते ल्ययो वेति गम्यते, ल्ययो वेत्युक्ते द्वौ वेति गम्यते ; सैषा समानाधिकरणपदार्थपद्मकाधिष्ठाना वाक् ; तत्र युक्तं बहुवचनम् ; इह तर्वर्थं तृतीयमनयोरित्युक्ते, यद्यपि गम्यते त्रयाणां पूरणस्तृतीयो भवतीति, तथाऽपि समासेऽन्यष्टदार्थपरतया द्वयोरेवाभिवानद्वहुवचनस्य नोपत्तिः । तदगुणसंविज्ञानमपि समासाभिवानपक्षे एवोपपद्यते ; समासम् सामर्थ्ये लक्ष्मि भवति ; सामर्थ्यं च वृत्तिवाक्ययोरैकार्थ्यम् ; तत्र तदोपजायते, यदि वृत्ताविव वाक्येऽपि समासार्थस्य बहुवचनं भवति ।

अथ किंसब्रह्मचारीति कोऽयं समासः ? के सब्रह्मचारीति कर्मधार्यः कस्मान्न भवति ? भवति, यदि क्षेषो गम्यते, यथा— किंराजा यो न रक्षति, किंगौः यो न बहति । केषां सब्रह्मचारीति वत्पुरुषस्त्वार्थं भवतु । कठ इति प्रतिवचनं नोपपद्यते ; न ह्यन्यत् पृष्ठेनान्यदाख्येयम् ; अतः कठानामिति प्रतिवक्तव्यं भवति । बहुब्रीहावप्येत्वृल्यमेव ; तत्रापि के सब्रह्मचारिणोऽस्येति बहुवचनप्रभे कठ इति नैकवचनेनोत्तरं भवति । नैष दोषः ; अप्नै करवाणीति न्यायेन भविष्यति ; तद्यथा— कश्चिदाह— अप्नै करवाणीति, तत्र कुर्विति तत्कर्तव्यस्तुत्वाते कर्माप्यनुज्ञातं भवति ; अपर आह— अप्नै करिष्ये ; तत्र क्रियतामिति कर्मणवनुज्ञाते कर्ताप्यनुज्ञातो भवति । एवं वर्थैव के सब्रह्मचारिणोऽस्येत्वृके कठा इति प्रत्युक्ते संबन्धादेतद्वयते

अयस्यि कठः ; तथा कठ इत्यप्युक्ते संबन्धादेव द्वगन्तव्यम्—लेऽपि कठाः। समासेन तु प्रति-  
निर्देषु मशक्यम्, उपसर्जनं हि तत्र ते भवन्वीति ॥

ऐकपद्यं समासः। स त्रिधा—उपशिष्टक्रियः, गमितक्रियः, अक्रियश्च। तेषूषपश्चि-  
ष्टक्रियो द्विधा—उभयस्वक्रियः; अन्यतरस्थक्रियश्च; तयोरुभयस्थाक्रियो यथा—कृताकृतम्, छिष्टा-  
हुक्षितम्, स्नातानुलिप्तः, भ्रष्टलुच्चितः, कृष्टातिकृष्टम्, क्रयाक्रियिका, इति; अन्यतरस्थक्रियो  
यथा—भोज्येष्वाम्, प्राभजीविक्तः, आहितामिः, कष्टश्रितः, काकषेया, इधमपञ्चमः, इति।  
गमितक्रियो द्विधा—उभयकारकः, अन्यतरकारकश्च; तयोरुभयकारको यथा—दण्डोपस्तुष ओदनः  
दश्येदनः, गुणेन मित्रा धाना गुणधानाः, शङ्कुलया कृतः खण्डः शङ्कुलाखण्डः, अक्षेषु प्रसक्तः  
शैष्ठः अक्षशैष्ठः, कण्ठे स्थितः कालो यस्य कण्ठेकालः, पञ्चसु कपोलेषु लंस्कृतः पञ्चकपालः,  
इति; अन्यतरकारको यथा—प्रगत आचार्यः, आचार्यः, अतिक्रान्तो मालामतिमालः, अवक्रुषः  
कोकिलया अवकोकिलः, परिग्लानोऽध्ययनाय पर्यध्ययनः, निष्क्रान्ताः कौशाम्भ्याः निष्कौशाम्भिः,  
प्रथतिवानि पलाशान्यस्य प्रपलाशः इति। अक्रियो द्विधा—वस्तुरूपः, अवस्तुरूपश्च; तयोर्बस्तुरूपो  
यथा—उपकुम्भम्, त्रिभुवनम्, नीलोत्पलम्, राजपुरुषः, चित्रगुः, खवल्यादिरौ, इति। अवस्तु-  
रूपै यथा—अधिखि, प्रत्युत्तरसम्, यथाक्रिया, याषदमत्रम्, पारेगङ्गम्, मध्येसमुद्रम्, इति।  
अयं तु उपशिष्टक्रियो गमितक्रियश्च भवति। यथा—

आयतीगवमागच्छत्यातिष्ठदूगूपतिष्ठते । निकृच्य कर्मे शार्दूलोऽपोश पुच्छी प्रधावति ॥  
यथा च—

श्लाकापर्यभिद्यूतं चतुर्घर्यक्षर्थपूर्णपि । विपर्यस्ते विधौ पश्य तलादेरपि जायते ॥

केशाकेशि, बाहूबाहवि, दण्डादण्डि, मुष्टिमुष्टि, इत्यपि गमितक्रियमस्त्वरूपं  
केचित्; यथा—

रोषावेशादाभिमुख्येन कौचिनामग्राहं रंहसैवोपजातौ ।

भित्वा हेती मष्टवन्मुष्टिधातैर्भन्तौ बाहूबाहवि व्यासजेताम् ॥

केचित्पुनरस्य वस्तुरूपत्वं ब्रुवते । यथा—

दण्डादण्डि न कुर्वन्ति न कचाकचि कोकिलाः। तथाऽपि जितमेवाभिर्वाग्मे जगत्रयम् ॥  
इति । कुचः पुनरेतत् यदेकदा दण्डयादण्डादयः सत्त्वरूपाः, अन्यदा त्वसत्त्वरूपा इति? 'तत्र  
तेनेदमिति सरूपे' (पा. २-२-२७) स्मृत्रस्य व्याख्यानमेदात्; तत्रास्थ सूत्रस्थायमर्थः—द्वे समा-

नाकृती शब्दरूपे अन्यपदार्थे समस्येते—तत्रेति तेनेति च। कः पुनरिहान्यपदार्थः? केचिदाहुः—  
इतिशब्दस्य प्रकारवाचित्वादित्थमिति; केचित्पुनः—इदमित्थमिति। तत्र पूर्वस्मिन् पक्षेऽसत्त्व-  
रूपता, इतिशब्दस्यासत्त्ववाचित्वात्; उत्तरस्मिन् सत्त्वरूपता, इदमिति सर्वनाम्ना वस्तुरूपवस्य-  
मर्शीत्। कः पुनरिहेतिशब्दार्थः? योऽसौ तत्रेत्यधिकरणे तेनेति करणे वा इदमर्थानुयायिते  
इतिकर्तव्यतारूपा क्रिया, तत्र गृहीत्वा तेन प्रहत्य इत्यादिकः सर्वनामार्थो यत्तदिति तदिति व्यपदे-  
शार्हप्रहणप्रहणादिकायाः क्रियायाः साध्यं युद्धादि। तदाह चन्द्रगौमी—'तत्र गृहीत्वा तेन प्रहत्य  
बुद्धे सरूपं सुप्तसुपैकार्यं भवति' इति। किमेतद्वक्तव्यम्? न वक्तव्यम्। कथमनुच्यमानं गम्यते?  
'सरूपं' इत्येकशेषापवादेन द्वयोरधिकरणयोः करणयोश्च तुल्यकालनिर्देशात्; न हि द्वयोस्तुल्य-  
वलयोः प्रतियोगिनोर्धर्यापारमन्तरेण द्वयोरधिकरणयोः करणयोर्वा तुल्यकालनिर्देशो भवति। तथा-  
ऽपि युद्धादिनियमो न लभ्यते। कः पुनराह—नियम इति? युद्धप्रहणादेरन्यत्रापि व्रयोगाद्;  
हस्ते हस्ते च गृहीत्वा मित्राय शुल्कं समर्पयति हस्ताहस्ति, गःलिभिश्च गालिभिश्च निर्भत्स्यं प्रवृत्तः;  
परिहसो गालीगालि, इति ॥

ननु च अन्यपदार्थे बहुत्रीहित्युच्यमाने विस्पष्टपूर्वद्वः, पुनरुत्त्वत् वासः, चर-  
इशताः शरदः, इति सामान्यसमाप्तानाम्; स्वयंधौतौ वादौ, सामिभुक्तमन्तं, श्रेणीकृताः पञ्चयः,  
इति विशेषसमाप्तानाम्; विनिकृतप्रहृष्टो वृक्षः, कृष्णपिङ्गलो प्रावा, ईषत्कडारोऽइमेति विशेषण-  
समाप्तानाम्; अवकोकिलं वनम्, पर्यध्ययनश्चात्रः, निःकौशाम्भिः सार्थः, इति प्रादिसमाप्तानाम्;  
श्वसीद्यामा देवदत्ता, अवतप्तेनकुलस्थितं तत्त्वेतत्, कृष्णपिङ्गलो माणवकः, इत्युपमानसमाप्तानाम्;  
सजवल्लभा वलभी, वरप्रदेया कन्या, सासो जातोऽस्येति वष्टीसमाप्तानाम्; कष्टश्रितो रिषुः,  
वृक्तभीतो न्यज्ञकुः, शङ्कुलाखण्डः पोगण्डः, इति कारकसमाप्तानाम्; अश्राद्धभोजी त्राह्णणः,  
षुमाननेकः पदार्थः, इति नव्समाप्तानां च बहुत्रीहिसंज्ञा प्राप्नोति। नैवम्; नैषामन्य-  
वदार्थत्वं समासेन क्रियते, अपि तु गुणवचनत्वेन। शुक्लौ द्रव्यं श्रितो भवति गुणः, तस्य  
वल्लिङ्गं वचनमर्थो वा स तस्यापि भवति; तद्यथा—शुक्लं वल्लम्, शुक्ला शार्दी, शुक्लः कन्वलः,  
शुक्लो पंटो, शुक्लाः पटाः, इति। कथं पुनः विस्पष्टपूर्वभृतीनां सामान्यसमाप्तात्? 'विस्पष्ट-  
ईनि गुणवचनेषु' (पा. ६-३-२४) इति श्वापकैः समाप्तावगमे विशेषसमाप्तसंज्ञाभावे 'सह सुपा'  
(पा. २-१-४) इति समाप्ताभ्युपगमे च 'प्राक्कडारात्समाप्तः' (पा. २-१-३) इति समाप्तस्य  
समाप्तसंज्ञाभवणात्। कथं स्वयंधौतादीनां विशेषसमाप्तता? 'स्वयं केन' 'सामि' (पा. २-  
१-२५, २७) इति स्वयंसामीतिकृत्योर्वृत्तित्राक्षयाविशेषेऽपि स्वरैकपदार्थमेव समाप्तारम्भात्।  
'श्रेण्यादयः कृतादिभिः' (पा. २-१-५९) 'चक्रवर्थे' इति च वृत्तावर्थैविशेषात्। कथं चित्तप्रहृष्टा-

लोनां विशेषणसमासता ? छिन्नादौ प्ररूढश्चेत्यादिप्रकारेण विशेषणविशेष्यभावात् । ननु च, यदा छिन्नो न तदा प्ररूढः, यदा प्ररूढो न तदा छिनः ; तत्कथमर्थयोः परस्परमस्तमूर्छनायां समानाधिकरणलक्षणो विशेषणविशेष्यभावो भवति १ थ एव छिनः स एवायं प्ररूढः इत्यनुसंधानात् । अथेह कथम् कृष्णपिङ्गल इति १ यो ह्यस्य कृष्णो भागः न स पिङ्गलः, यस्तु पिङ्गलः स न कृष्ण इति । समुदायेषु वृत्ताः शब्दाः अवयवेषु वर्तन्ते ; यथा—पूर्वे पञ्चालाः, उत्तराः कुरुव इति । यदि वा कृष्णावयवयोगात् स एव कृष्णः, पिङ्गलावयवयोगात् स एव पिङ्गल इत्युपचयते सामानाधिकरण्यम् । अथ, ईषदित्यनेन किं विशेष्यम् ? कडारगुणयुक्तः पदार्थः । कथं पुनरव्ययानामसत्त्ववचनत्वे सत्त्वमूर्तार्थविशेषणत्वं भवति १ क्रियाविशेषणत्वात् । का पुनरत्र किया ? कडारेण गुणेन योगः । यदि वा अव्ययानां केषांचित् सत्त्वगन्धित्वेन ज्ञक्तियोगादिः सत्त्वधर्मो दृश्यते ; तद्यथा—दोषामन्यमहः, दिवामन्या रात्रिः । ‘दिवाकराद्रक्षति यो गुहासु लीनं दिवा भीतमिवान्धकारम्’, इति । ‘प्रहवति मिश्रहारिणि न त्वं योषाऽसि सेषाऽसि’ इति । एवमयमपि सत्त्वगन्धित्वेन गुणं विशिष्णव द्रव्यं विशेषयिष्यति । ननु, कडारं द्रव्यमेव कस्मान्न विशेषयति ? यथा—ईषत्तन्त्रं कातन्त्रम् इति । तथा सति गुणस्येषद्वावो न लभ्यते ; तदुक्तम्—‘ईषदगुणवचनेन’ इति । अथ कथं ग्रादीनां द्रव्यवचनैः समासः ? यत्र हि कक्षित् क्रियावाची शब्दः प्रयुज्यते, तत्रैव प्रादीनां प्रयोगो भवति । उच्यते, प्रयोगादेवैतद्वन्तर्थम्—नूनमत्र प्रयोगाहः शब्दो न प्रयुज्यते, येन प्रादेः सामर्थ्यमिति । तद्यथा—धूमं दृष्टाऽमिरत्रेति गम्यते ; त्रिविष्टुष्ठकं च दृष्ट्वा परित्राजक इति । के पुनरत्र प्रयोगाहाः शब्दाः ? ये कृदन्ताः कर्मकर्तृवाचिनः ; तद्यथा—अवकुष्टं कोकिल्या अवकोकिलम्, परिग्लानोऽध्ययनाय पर्यध्ययनः, निष्क्रान्तः कौशास्त्र्या निष्कौशास्त्रिः, इति । अथ कथं जल्लीश्वामाद्य उपमानसमासा उपपद्यन्ते ? ‘उपमानानि सामान्यवचनैः’ (पा. २-१-५५) इत्यादिभिः । यद्येवम्, ‘इवेन विभक्त्यलोपः पूर्वपदप्रकृतिस्तरत्वं च’ इति न वक्तव्यम्, वासनी इव, कन्ये इव, इत्यादिप्रयोगाण्यम् ‘उपमानानि सामान्यवचनैः’ इत्येनैव सिद्धेः ; विभक्त्यलोपमात्रं पुनरक्लृप्रकरणे वक्तव्यं भवति । उच्यते—नायमिवशब्दः सामान्यवाची, अपि तु सामान्यवोवकः, तद्यथा—नेत्रे नीलोत्पले इत्युक्ते तदाकारकान्त्यादयः प्रतीयन्ते । जल्लीश्वामेत्यादिषु साक्षात् सामान्यवचनः श्यामाशब्दः प्रयुज्यते । अथ, अवत्सेनकुलस्थितिमत्यव कथम् ? न ह्यमुपमानम्, अपि तु क्षेपे । उपमानेनात्र क्षेपो गम्यते—अवत्सेनकुलस्येव शितं तवैतत्त्वापलमिति ; यथाऽवत्सेनकुलस्थितिरसाता न भवति, तद्वत् कार्यमार्यम् यश्चिरं तत्र नावतिष्ठते स एवमुच्यते—अवत्सेनकुलस्थितं तवैतदिति । एतेन कूपमण्डूक इत्यपि व्याख्यातम् ; यथा कूपमण्डूकः कूपाद्विग्रनिःसरन् देशान्तरव्यवहारं न जानाति, व्याधयं स्वगेहाद्विग्रनिःसरन् न देशान्तरव्यवहार-

वेदी ; स एवमुच्यते—कूपमण्डूकोऽयमिति । अथ राजवल्लभेत्यादयः कथं षष्ठीसमासाः ? यतो राजवल्लभेत्यं बहुत्रीहिः कस्मान्न भवति—राजा वल्लभोऽस्या इति ? अचेतनत्वेन वल्लभ्या वाल्लभ्यायोगात् । राजस्तु वल्लभेति भवति । तत्र राजा निर्जीवस्त्वार्थः, स्वभावतः सामान्यात् प्रचयुतः, सामान्ये व्यवस्थितस्योपकर्तुमशक्तेः ; संबन्धिसामान्यापेक्षः ; संबन्धिविशेषापेक्षो वा, संबन्धन्तरस्य व्यवच्छेदार्थं प्रवृत्तेः, उभयाधिष्ठानत्वे सत्यपि संबन्धस्य परार्थमुपादानादुद्भूतसंबन्धप्रवृत्तिः, उपजातप्रातिपदिकार्थव्यतिरेकः, आत्मानि संबन्धोपभोगात् प्रधानेऽप्युपयुज्यमानसंबन्धप्रवृत्तन्त उपादीयते । ब्रधानानि चानिर्जीवार्थानि प्रथमयैव विभक्त्या युज्यन्ते ; तद्यथा—‘क्व पुनरिदं पठितम् ? ध्राजा नाम श्लोकाः’ इति । ततश्च वल्लमाशब्दोऽनिर्जीवार्थत्वादात्मव्यपदेशाय स्वार्थादप्रचयुतः स्वभावतो विशेषवृत्तिः, सत्यप्यर्थित्वे गुणानापेक्षोपलभ्यात् ; परत इदंकारं लिखसमानो निर्जीवार्थेन संबन्धिना स्वार्थविशेषे नियम्यमान उपरतैत्युक्त्य औदासीन्येन प्रवर्तते । तत्र भेदाधिष्ठानस्य संबन्धस्य वाचिका षष्ठी, पदान्तराभिधेये संबन्धिन्याकाङ्क्षावता गुणपदेन विशेष्यमाणा गुणपदेश्या श्रूयते, विशेषविषयत्वात्समासस्य । गुणाश्च स्वार्थोपसर्जनप्रधानार्थोपपादिनो भेदे विनिवर्तमाने भेदाधिष्ठानं संबन्धमभ्यन्तरीक्ष्य प्रवर्तन्ते । तत्र राजवल्लभेति संबन्धे प्रातिपदिकार्थतामापाद्यमाने तद्विषया षष्ठी, स्वभावतो निवृत्ता कार्यार्थं सामान्येन प्रसक्ता ‘सुपो धातुप्रातिपदिक्योः’ (पा. २-४-७१) इति शास्त्राद्विनिवर्तमाने वाऽन्वाख्यायते । अथ वरप्रदेशा कन्येति कोऽयं समासः ? षष्ठीतत्पुरुष एव ; यथा—देवदेवं पुष्टम्, ब्राह्मणदेवं धनमिति । नन्देवम्, एते चतुर्थीसमासाः कस्मान्न भवन्ति ? ‘चतुर्थी तदर्थार्थवलिहितमुखरक्षितैः’ (पा. २-१-३६) इति तदर्थादिष्वेव तस्मान्नानात् । तादर्थ्य एव हि तर्हि समासा भवन्तु ; यद्धि यस्मै प्रदीयते तदर्थमेव तद्वत्वति । नैवम् ; न तादर्थ्यमात्रे चतुर्थी स्तमस्यते ; यथा—अवहननायोद्युखल्लभ्यम् ; अपि तु प्रकृतिविकारतादर्थ्ये ; यथा—यूपरूपाया विकृते प्रकृतिभूतं दारु यूपदार्विति । ननु च नात्र प्रकृतिविकारप्रहणमस्ति ; दृश्यते चाप्रकृतिविकारभावेऽपि, अश्वघासः, श्वशूसुरम्, ‘अथातो धर्मजिज्ञासा’ इति चतुर्थीसमासाः ; तत्कथमुच्यते प्रकृतिविकारतादर्थ्ये एव चतुर्थ्याः सामर्थ्यमिति ? आचार्यप्रवृत्तिर्जीवयति अदर्थं बलिरक्षितप्रहणं करोति—यथाजातीयकानां च समासे बलिरक्षितप्रहणमपुनरुक्तं भवति, तथाजातीयकानां समासः । विकृतीनामेव चतुर्थ्यन्तानां प्रकृतिभिः सह समासे बलिरक्षितप्रहणमपुनरुक्तं भवति, न तादर्थ्यमात्रे । अश्वघासादयस्तु षष्ठीसमासा भविष्यन्ति । यद्धि यदर्थं भवति, अयमपि तत्राभिसंबन्धः—तस्येदमिति ; तद्यथा—गुरोरिदं यदुर्बर्षमिति । तादर्थ्यमपि संबन्धविशेषः ; विशेषे चावश्यमेव सामान्यं संभवति । न चैतकर्मादिष्वपि न दृश्यते—माषाणामशीयात्, श्रुतं ते सर्वमेवैतत्, इति । ननु च वरप्रदेशा कन्येति यदि दिवातिप्रयोगेऽपि न संप्रदानम्, संप्रदानेऽपि न चतुर्थी, कोऽन्यस्त्वयोर्विशेषो भविष्यति ?

कः पुनराह—नात्र संप्रदानम्; संप्रदान इवैषा चतुर्थर्थे पष्ठी; इत्यते हि संप्रदानादौ पष्ठी—  
चतुर्थर्थेरविशेषण प्रयोगः; तद्यथा—‘हिमवतो हस्ती’ ‘पुरुषमृगश्चन्द्रमसे’ (तै. सं. ५-५-११,  
१५) ‘न वा अरे जायायै कामाय जाया प्रिया भवत्यात्मनस्तु कामाय जाया प्रिया भवति’ (बृ.  
६-४-५) चिराव दृष्टः, चिररात्राव दृष्टः, ‘रोचते मम घृतं सह मुद्रैः शालयो दधिशारं क्रमुकाश्च’  
‘घृतेमव ममापि रोचते शृतशीतं च सञ्चर्करं पयः’ इति। अथ मासजातोऽवभिति किंप्रवानो-  
ऽयं समासः? उत्तरपदार्थप्रधातः। सर्वमणाऽनेनान्यैरुत्तरपदार्थप्रधानैर्भवितव्यम्। अन्येषु  
चोत्तरपदार्थप्रधानेषु यैवासावन्तर्वर्तिनी विभक्तिस्तस्याः समासेऽपि श्रवणं भवति; तद्यथा—राज्ञः  
षुक्ष्मो राजपुरुषः इति। इह पुनर्वाक्ये पष्ठी, समासे प्रथमा। केनैतदेवं भवति? योऽसौ मास-  
जातयोरभिसंबन्धः स समासे निवर्तते, अभिहितः सोऽर्थोऽन्तर्भूतः प्राप्तिपदिकार्थः संपत्त इति,  
तत्र ‘प्राप्तिपदिकार्थं प्रथमा’ इति प्रथमा भवति। न तर्हादानीभिदं भवति—मासजातस्येति।  
वाद्यं संबन्धिनमपेक्ष्य भविष्यति। ननु च ‘कालाः परिमाणिना’ (पा. २-२-५) इत्यनेनायं  
समासः। न च जातस्य मासः परिमाणम्, अपि तु त्रिंशद्वात्स्यं; यथा—द्वेषो वदराणां देव-  
दत्तस्येति न देवदत्तस्य द्वेषः परिमाणम्, अपि तु वदराणाम्; तदाह—‘कालस्य येन समा-  
सस्तस्यापरिमाणित्वादनिर्देशः’ इति। किं पुनर्भवान् कालं मन्यते? येन मूर्तीनामुपचया अपच-  
याश्च लक्ष्यन्ते। तस्मैव तर्हि कथाचित् क्रिया युक्तस्याहरिति भवति, रात्रिरिति च। कथा  
क्रिया? आदित्यगत्या। तयैवास्तुद्वावृत्तामा मास इति च भवति, संबत्सर इति च भवति।  
यद्येवं भवति जातस्य मासः परिमाणम्, किं तु मासो जातस्येतिवत् मासौ जातस्य मासा जातस्येति  
प्राप्नोति। नैवम्, मासजात इत्युक्ते द्वित्यादिसंख्याविशेषस्यानुपलम्पात्। यत्र तूपलब्धेनीमत्त-  
मस्ति तत्र भवत्येव; यथा—द्वौ मासौ जातस्य द्विमासजातः, एवं त्रिमासजातः, इति। कथं  
पुनः कारकाणां समास इत्युपपन्नं भवति? तेषां हि क्रियैवाभिसंबन्धः, न च क्रियावाचिनः  
सुबन्तत्वमस्ति। सुबन्तयोरेवान्तर्भूतक्रियाविशेषयोर्भविष्यतीति चेत्, नैवम्; द्रव्याणां क्रियोप-  
जनितः संबन्धः शेषविषयो भवति, न कारकविषयः। खभावसिद्धं हि द्रव्यं सिद्धवदभिधीय-  
मानं द्रव्यान्तरं प्रत्यात्मतिलम्भे निराकाङ्क्षं न कर्मादिभावं भजते। न च समासप्रकरणे कारकाणि  
समस्यन्ते इति वचनमस्ति। उत्तरते—मा भूद्वचनम्; अर्थतस्तु गम्यते; यदाह—द्वितीया श्रिता-  
दिभिः समस्यते; कष्टं श्रितः कष्टश्रितः इति। तत्र श्रित इत्युपात्तक्रियाविशेषपरिच्छब्दः कंती,  
अभ्यन्तरीकृतसाध्यसाधनसंबन्धक्रियान्तरसंबन्धार्हः स्वाश्रयविषयासु वाह्यासु क्रियासु शक्तयन्तरैरपि  
विलक्ष्मीकार्थसमवायः कष्टादीन्युपसर्जनीभूतया अर्थतिक्रियाऽपेक्षते। ततश्च श्रयतिक्रिया संबन्धात्  
कष्टं कर्मत्वमिति श्रयाक्रियापूर्वकः कष्टश्रितवोरभिसंबन्धो भवति। तस्मिन् स्ववृत्त्यवयवार्थशक्तय-  
तुगृहीनेऽर्थन्तरे प्रादुर्भूते तदभिघायी शब्दः समाससंज्ञां लभते। एवं वृक्षाङ्गीतो वृक्षमीतः इत्यत्रावि

‘पञ्चमी भयेन’ (पा. २-१-३७) इति वृक्षस्य भये ‘भीवार्थानां भयहेतुः’ (पा. १-४-२५)  
इत्यपादानत्वात् सति सामर्थ्ये, अभ्यन्तरीकृतक्रियाकारकसंबन्धः समुदायः समाससंज्ञां लभते।  
ननु च, न वृक्षस्य भीतं प्रत्यपादानत्वम्, अपि तु भयं भीतिः इत्येतानि। उत्तरते—यथा मासो  
जातस्येति मासाख्यः क्रियाकलापः प्रथमकुक्षिगर्भविषयोगाख्यस्य जन्मनोऽवधिभवेन परिच्छेदको  
भवति, जन्मप्रतिलब्धां वा सत्तां समावृत्य जातमपेक्षते, तथेहापि वृक्षादित्ययमपादानशब्दो भयमात्र-  
स्यैवावच्छेदको भविष्यति, न भीतस्य। यदि च, यथा कष्टश्रित इत्युपात्तश्रयतिक्रियासंबन्धात्  
कष्टं कर्मत्वमिति श्रयाक्रियापूर्वकं कष्टेन संबध्यते, तथेहाप्युपात्तभयक्रियावच्छब्दः कर्ता भयक्रिया-  
संबन्धाद्वृक्षस्यापादानत्वमिति भयक्रियापूर्वकं वृक्षेन संभत्स्यत इति। भवतु यत्रोपसर्जनीभूताया अपि  
क्रियायाः श्रवणम्; यत्र तु क्रिया न श्रूयते तत्र कथं शङ्कुलाखण्ड इति? प्रतीयमाना भविष्यति;  
तथा हि—शङ्कुलाखण्डः इत्युक्ते कृत इति प्रतीयते; तदेतद्व्योतयन्नाह—‘तृतीया तत्कृतेन गुण-  
वचनेन’ इति। न्यायसिद्धत्वाद्वचनानर्थक्यमिति चेत्, न; वचनस्य नियमार्थत्वात्—यत्रैव कृत  
इत्यादि गम्यते तत्रैव समासः, अन्यत्र मा भूदिति। एवं च गम्यमानकरोत्तिक्रियोपगृहीतकरण-  
कर्तृतृतीयान्तेन शङ्कुलादिना खण्डादीनां गुणमुक्तवतां मतुलोपादिना द्रव्यवचनानां तृतीयान्ता५-  
कृतवै सति सामर्थ्यमवसीयते; न तूक्तवैपर्येभ्यः यथा—अक्षणा काणः, पादेन स्खः, इति।  
बदेवमाक्षिप्तकरोत्तिक्रियावच्छब्दः क्रियान्तरसंबन्धार्हः खण्डशब्दार्थो गम्यमानोपसर्जनीभूताया  
करोत्तिक्रिया शङ्कुलादीनपेक्षमाणः करणमूतैः कर्तृमूतैर्वा शङ्कुलादिभिः संबध्यते। तद्वचनश्च  
समुदायोऽभ्यन्तरीभूतक्रियाकारकसंबन्धः समाससंज्ञो भवति। अथेह कस्मात् भवति—दध्रा  
पदुः घृतेन पदुः इति? असामर्थ्यात्। कथमसामर्थ्यम्? सापेक्षमसमर्थं भवति; न हि दध्रः  
पदुः घृतेन पदुः इति? असामर्थ्यात्। कथमसामर्थ्यम्? सापेक्षमसमर्थं भवति; न हि दध्रः  
पदुः सामर्थ्यम्। किं तर्हि? भुजिना—दध्रा मुङ्के पदुरिति। इहापि तर्हि न प्राप्नोति—  
शङ्कुलया खण्ड इति; अत्रापि न शङ्कुलायाः खण्डेन सामर्थ्यम्। किं तर्हि? करोत्तिना—  
शङ्कुलया कृतः खण्ड इति। तत्कृतेनेति वचनाद्वयविष्यति। वचनादिति चेत्, अथेह गुणवचने-  
नेत्युच्यमाने कथं मतुलोपाद्वयवचनेन खण्डादिनेति प्रतीयते? वचनप्रहणात्; इह तृतीया  
तत्कृतेन गुणेनेति सिद्धे यद्वचनप्रहणं करोति तस्येतत् प्रयोजनम्, एवं यथा विज्ञायेत—गुणमुक्त-  
वान् गुणवचनः, खण्डगुणवान् खण्डः, पाण्डुगुणवान् पाण्डुः, इति। यत्रैवम्, नार्थस्तत्कृतप्रहणेन  
भवति; भवति हि शङ्कुलायाः खण्डेन सामर्थ्यम्; असामर्थ्यादिह न भविष्यति—दध्रा पदुः  
भवति। इदं तंर्हि तद्वचनस्य प्रयोजनम्—द्रव्यवचनैः कारकसमासे तदनुरूपा क्रिया अध्याहर्व-  
रिति। इदं तंर्हि तद्वचनस्य प्रयोजनम्—द्रव्यवचनैः कारकसमासे तदनुरूपा क्रिया अध्याहर्व-  
रिति; तच्चामा—अस्त्रेषु प्रसक्तः शैणः अक्षशैणः इति। अथ द्रव्यवचनैस्तत्कृतप्रहणेन  
वचनेनेत्यपि किमर्थम्? इह मा भूत—धान्येन धनवान्, गोभिर्वपावान्, इति॥

शृङ्गारप्रकाशः

अथ, अश्राद्धभोजीति कोऽयं समासः? असमर्थनव्यतपुरुषः। किं पुनरिहासामर्थ्यम्? शूर्वीत्तरपद्योर्मिशोऽनपेक्षा; तथा हि—अश्राद्धभोजीति भुजिक्रिया नवः संबन्धः, न श्राद्धेन; न हि तस्याय नियमः—नश्राद्धं भोक्तव्यमिति; अदि तु—श्राद्धं न भोक्तव्यमिति। यत्र हि वर्तिपदार्थसमवायिनी क्रियाऽभिधीयमाना प्रतीयमाना वा स्वभावती निवृत्ता नवा द्योत्यते—अपाचकः, अब्राह्मणः इति, तत्रैव सामर्थ्यम्। यत्र तु ब्राह्मक्रिया नवः संबन्धस्तत्वासामर्थ्यमेव; यथा—सूर्यमपि न पश्यन्ति, असूर्यपश्या राजदाराः, न पुनर्गायन्ते, अपुर्नोग्याः श्लोकाः, छष्टणं न मुङ्गे, अलवणभोजी भिक्षुः, इति। नवेवम्, अवयवार्थव्यतिरिक्तसमुदायार्थभावेऽर्थवत्त्वाभावात् कथं प्रातिपदिकसंज्ञा? समासग्रहणादिति चेत्, अनर्थके कृतार्थत्वान्नियमानुपपत्तिः; ततश्चार्थवतो वाक्यस्यापि प्रातिपदिकत्वप्रसङ्गः। ननु च, 'असूर्यललाटयोर्द्विशितपोः' (पा. ३-२-३६) इत्यनेनासमर्थनव्यसमासानां साधुत्वे ज्ञापिते, अ किंचित्कुर्वाणः, अ माषं हरमाणः, अ गाधादुत्सृष्ट इत्यादीनामपि मा भूत समास इत्यसूर्यपद्याद्यश्वत्वार एवासमर्थसमासाः परिगण्यन्ते; परिगणनसामर्थ्यादेव प्रातिपदिकसंज्ञाऽपि भविष्यति; तथाऽप्यनर्थकत्वादाश्रयाभावे संख्याकर्माद्यभावे तेषां वाचिका द्योतिका वाऽपि विभक्तयो नोन्पद्येत्। नैवम्; समुदायस्त्वावदानर्थक्येऽपि 'न केवला प्रकृतिः प्रयोक्तव्या' इति नियमादवृश्यमेवावश्यादिवद्विभक्तिमात्रभपेक्षते; अवयवस्तवर्थवत्त्वात् संख्याकर्मादैराश्रयत्वेन तां विशिष्टामेवाङ्गीकरोति; ततश्च यथा तुरुणातुर्योरेकभोजनप्रतिपत्तावातुराणां भोजनमनातुरोऽपि प्रतिपद्यते, तथाऽवयवार्थानुप्राहार्थकोऽपि समुदायो विभक्तिविशेषमेव प्रतिपत्त्यत इति न कश्चिद्दोषः। ननु, असत्येकार्थाभावे व्यपेक्षाधर्माः कथं निवर्तन्ते? के पुनर्स्ते? विशेषणयोगः, समुच्चयः, संख्याविशेष इति। तत्र ब्राह्मणस्य शोभनं श्राद्धं न मुङ्गे इति विशेषणयोगः, श्राद्धं न मुङ्गके बलिसामन्त्रणं चेति समुच्चयः, श्राद्धं श्राद्धानि वा मुङ्गके इति संख्याविशेषयोगः। ते च वाक्य एवोपलभ्यन्ते, न त्वश्राद्धभोजीति वृत्तौ; न त्वश्राद्धभोजी ब्राह्मणस्य शोभनमित्यादि। तत्कथमुच्यते—नास्त्वत्रैकार्थमात्रा इति? नैवम्; अश्राद्ध-शब्दो ह्यत्रासमर्थः, न त्वश्राद्धभोजिज्ञानः; अश्राद्धभोजिविषयाश्वैते विशेषणायोगादयः प्रतीयन्ते, न श्राद्धविषया इति। ननु च, यद्यश्राद्धशब्दः समुदायार्थभावादनर्थकः, अश्राद्धभोजिज्ञानेऽप्यर्थवदनर्थकसंवातत्वादनर्थकः प्राप्नोति। अस्त्वानर्थक्यम्। वाक्यविषयात् धर्मा भविष्यन्ति ब्रह्मानर्थक्यमपि परिहृतव्यम्; इदं च परिहृतव्यते—शब्दशक्तिरेषा यद्भिन्नेऽप्यर्थे केनचिच्छब्देनाभिधीयमाने विशेषणादियोगो भवति केनचिन्न भवति, तत्र वाक्येऽस्त्वमर्थसमासपदानामविद्यमानमपि वृत्तौ शब्दान्तरत्वादस्त्वेकार्थाभिधावित्वमिति। ननु च, यद्यसामर्थ्येऽपि वचनात् समासः—किमव ते वस्त्रं नीलपूर्वपलमालिकर्मे; नेह कश्चित्पुरुषः व्याघ्रः सरति पह्नीम्; पश्य साखि कष्टम् श्रेष्ठं प्रियो मे गुरुकुक्म्; किं ते शङ्कुलया खण्डो देवदत्त उपलेन; गच्छ त्वं यूपाय दाह शोभनं

शैले; निवर्तस्व वृकात् भयं देवदत्तस्य यज्ञदत्तात्; भार्या राज्ञः पुरुषो देवदत्तस्य; सक्तः त्वमक्षेषु शौण्डः पिवति पानिगारे इत्यादावपि समासः प्राप्नोति; स तर्ह्यत्रापि वचनात् 'विशेषणं विशेष्येण', 'द्वितीया श्रितादिभिः', 'तृतीया तत्कुतेन', 'चतुर्थी तदर्थेन', 'पञ्चमी भयेन', 'षष्ठी सुवन्तेन', 'सप्तमी शौण्डादिभिः' समस्यत इति। विषम उपन्यासः; परिगणनादीन्यमामर्थ्य एव समासार्थमारभ्यन्ते; यथा—कृतपूर्वी कटमित्याचर्यं 'पूर्वादिभिः' 'सपूर्वीच' (पा. ५. २. ८६, ८७) इति। 'विशेषणं विशेष्येण' इत्येवमादीनि तु 'समर्थः पदविधिः' (पा. २. १. १) इति सामर्थ्ये सत्युपादीयन्ते। सामर्थ्यविषयप्रदर्शनार्थमेव च 'विशेषणं विशेष्येण' इति प्रथमार्थां सामानाधिकरण्यम्, द्वितीयायां श्रितादिनियमः, तृतीयायां तत्कुतादिवचनम्, चतुर्थी प्रकृतिविकारभावः, पञ्चमीयां भयादिपरिगणनम्, षष्ठीयां पूरणादिनिषेधः, सप्तमीयां शौण्डादिनिर्देशः, इत्युपपद्यते। तेन यत्र विशेषणादिषु सामानाधिकरण्यादेरभावः, तत्रासामर्थ्यात् समासो न भवति॥

अब्राह्मणोऽयमिति कोऽयं समासः? समर्थनव्यतपुरुषः। किंप्रधानोऽयम्? उच्चरपदार्थप्रधानः। अब्राह्मणमानयेत्युक्ते ब्राह्मणमात्रस्यानयनं प्राप्नोति। नैष दोषः; इदं तावदयं प्रष्टव्यः—अथेह राजपुरुषमानयेत्युक्ते पुरुषमात्रस्यानयनं कस्मात्र भवति? राजाऽत्र विशेषकः प्रयुज्यते, तेन राजविशिष्टस्यानयनं भविष्यति। इहापि नव विशेषकः प्रयुज्यते; तेन नव विशिष्टस्यानयनं भविष्यति। कः पुनरसौ? निवृत्तपदार्थकः। यदा पुनरस्य पदार्थो निवर्तते, तदा किं स्वाभाविकी निवृत्तिः? आहोस्विद्वाचनिकी? किं चातः? यदि नवाभाविकी, किं नव प्रयुज्यमानः करोति। तर्हि वाचनिकी भविष्यति; किंच प्रतिकीलवत्; तत्र यथा कील आहन्यमानः प्रतिकीलं निवर्तयति, एवं नव प्रयुज्यमानः पदार्थं निवर्तयति। यगेतन्नयो भावात्मस्यात्, न जातुचिद्राजानो हस्त्यश्वं विभृयुः, नेत्रेव त्रूयुः। एवं तर्हि नवाभाविकी निवृत्तिः, नवनिमित्ता तूपलविधिः; तद्यथा—संतमसान्धकारे द्रव्याणां प्रदीपनिमित्तं दर्शनम्, न च तेषां प्रदीपो निवर्तको भवति। यदि पुनरयं निवृत्तपदार्थको नव, किमर्थं ब्राह्मणशब्दः प्रयुज्यते? एवं यथा विज्ञायेत—अस्य पदस्यार्थो निवृत्त इति; नेति ह्युक्ते संदेहः स्यात्—कस्य पदार्थो निवर्तत इति; तत्रासंदेहार्थं ब्राह्मणशब्दः प्रयुज्यते। यदि वा, सर्व एते शब्दा अवयवेष्विर्वन्ते—ब्राह्मणः, क्षत्रियः, वैश्यः, शूद्र इति॥

'तपः श्रुतं च योनिश्च तत्र ब्राह्मणकारणम्। तपःश्रुताभ्यां यो हीनो जातिब्राह्मण एव सः॥'

तथा गौरः कपिलः पिङ्गलकेश इत्येतानप्यान्तरान् ब्राह्मणे गुणान् ब्रुवति। समुदयेषु चृष्टसाः शब्दा अवयवेष्विपि वर्तन्ते; तंच्चात्—पूर्वे पञ्चालाः, उत्तराः कुरुव इति। एवमयं ४. P. 18.

समुदाये ब्राह्मणशब्दो वृत्तोऽवयवेऽपि वर्तते गुणे जातौ च । गुणे तावत्—अब्राह्मणोऽयं यस्तिष्ठन्  
मूलयतीति, अब्राह्मणोऽयं गच्छन् भक्षयन्तीति । अपि च, कालं कलमाषं माषशाश्वर्णमापण  
आसीनं द्वाऽध्यवस्थति—नाथं ब्राह्मणः; अब्राह्मणोऽयमिति निर्जीवं तस्य भवति ; गुणकृता  
चार्थस्य निवृत्तिः । अथं जातौ—जातिहीने संदेहादुरुपदेशाद्वाऽन्यो ब्राह्मणशब्दः प्रवर्तते ।  
संदेहात्तावत्—गौरमयं शुच्याचारं पिङ्गलं कपिलकेशं द्वाऽध्यवस्थति—ब्राह्मणोऽयमिति ; ततः  
पश्चादुपलभते—नायं ब्राह्मणः ; अब्राह्मणोऽयमिति निर्जीवं तस्य भवति । अत्र संदेहाच्च ब्राह्मण-  
शब्दो वर्तते ; जातिकृता चार्थस्यं निवृत्तिः । अथ दुरुपदेशात्—दुरुपदिष्टस्य भवति—  
अमुषिमन्त्रवकाशे ब्राह्मणमानयेति ; स तत्र गत्वा यं पश्यति तमध्यवस्थति—ब्राह्मणोऽयमिति ;  
ततः पश्चादुपलभते—नायं ब्राह्मणः, अब्राह्मणोऽयमिति । तत्र दुरुपदेशाच्च ब्राह्मणशब्दो वर्तते ;  
जातिकृता चार्थस्य निवृत्तिः । ननु च, नव्यवच्छेदाय ब्राह्मणादिशब्दप्रयोगे समासस्य पूर्वपद-  
प्रधानतः प्रग्राहति ; नैवम्, अव्ययसंज्ञाप्रसङ्गात् ; अव्ययं ह्यस्य पूर्वपदम् । नैष दोषः ;  
पाठेनाव्ययसंज्ञा क्रियते ; न च नव्यसमासस्तत्र पठ्यते । मा भूद्वययेषु पाठः ; तथाऽप्यभिधेय-  
वल्लिङ्गवचनानि भवन्ति ; यश्चेहार्थोऽभिधीयते न तस्य लिङ्गसङ्घात्याभ्यां योगोऽस्ति । नेदं  
बाचनिकम्—अलिङ्गता, असङ्घृत्यता वा । किं तर्हि ? स्वाभाविकमेतत् ; तत्र किमसाभिः  
शक्यं वक्तुम्—यन्नवः प्राक् समासालिङ्गसङ्घात्याभ्यां योगो नास्ति, समासे च भवति । यदि  
वा, गुणवचनानामाश्रयते लिङ्गवचनानि भवन्ति ; यदसौ द्रव्यं श्रितो भवति गुणः समासो वा,  
तस्य यलिङ्गं वचनं च तत् गुणयेव समासस्यापि भवति । उच्यते ; इह त्रयी गतिः—कदा-  
चिन्नवर्थेनोत्तरपदार्थो विशेष्यते, कदाचिन्नवर्थ उत्तरपदार्थेन, कदाचिन्नवर्थोत्तरपदार्थाभ्यामन्यः  
पदार्थ इति । तत्र यदा नव्यर्थेत्तरपदार्थाभ्यामन्यपदार्थो विशेष्यते तदा ‘समानाधिकरणानां  
बहुत्रीहिः’ ; नव्यर्थश्च विशेष्यो भवतीति षट् समासार्थभेदा जायन्ते—अस्यन्ताभावः, अनल्यन्ता-  
भावः, अन्यतराभावः, तादात्म्याभावः, संबन्धाभावः, प्रधंसाभावः, इति ; यथा—  
अरूपो वायुः, अनुदरा कन्या, अकिंचनः पुमान्, अपिशाचः कुड्यः, अघटं भूतलम्,  
अनङ्गः कामः, इति । यदा तूत्तरपदार्थेन नव्यर्थो विशेष्यते, तदा पूर्वपदार्थप्रधानस्तपुरुषः ;  
नव्यर्थोपाधेश्च षट् समासार्थभेदा जायन्ते—प्रागभावः, सामर्थ्याभावः, आवश्यकताभावः, इते-  
तराभावः, सत्ताभावः, भावाभावः, इति ; यथा—अनुत्पन्नो घटः, अप्रधृत्यः सुभटः, अभूषितः  
कान्तः, अवर्षी हेमन्तः, असत् शशविषाणम्, अनुद्विन्नः प्रवालः, इति । यदा तु नव्यर्थेनोत्तर-  
पदार्थो विशेष्यते, तदा उत्तरपदार्थप्रधानस्तपुरुषः ; पदार्थस्य च नव्यर्थोपाधेः षट् समासभेदा  
जायन्ते ; यथा—तदभावः, तदन्यः, तस्मैश्चः, ददिरुद्धः, तदपकृष्टः, तदुत्कृष्टः, इति ; यथा—  
अनन्यः, अनविः, अब्राह्मणः, असितः, अमनुष्यः, अमानुषः, इति । ननु च, अन्यपदार्थ-

पदमिह त्रिविंशं प्रतिपाद्यते  
त्रिविधमेव हि वाक्यमूर्थं त्रिधा ।  
व्यवहृतिः खलु अब्दनिवन्धना  
यदनयोरुभयोः प्रतितिष्ठति ॥

इति महाराजाधिराज श्रीभोजदेवविरचिते  
शृङ्गारप्रकाशे प्रातिपदिकादिप्रकाशो नाम  
द्वितीयः प्रकाशः संपूर्णः ॥



तत्पुरुषयोरन्यत्रापि नव्समासो दृश्यते ; यथा— मक्षिकाणामभावः अमक्षिकमिति । नायं नव्समासः ; किं तर्हि ? 'अव्ययं विभक्ति' इत्यादिनाऽव्ययमभावार्थं समस्यते ; अव्ययीभावश्च समासो भवति ; यथा— निवातम् , निशीतम् , इति । किं पुनरंमृ नव्समासार्था अन्यपदार्थाद्विषु व्यवतिष्ठन्ते उत संपूर्वन्ते ? केचिद्विषयविष्टुन्ते प्रध्वंसाभावाद्यः ; तद्यथा—

भवेद्भीष्ममद्रोणं धृतराष्ट्रबलं कथम् ।

यदि तत्तु ल्यकक्षयोऽत्र भवान् धुर्यो न युज्यते ॥

यथा च— अनुदरा कन्या, अलोमिका एडकेति । केचितु संपूर्वन्ते प्रागभावाद्यः ;  
तद्यथा--

अजन्म! पुरुषस्तावदपुमान् पशुरेव वा ।

यावल्लीलावतीवक्रवीक्षितार्थं न बुध्यते ॥.

यथा च— अनेके, अनेकः इति । ननु च, एकशब्दो बहृथः ; तद्यथा— 'एकः  
कोऽपि स कुम्भसंभवमुनिः' इत्युक्तर्षार्थः ; तत्रैके तावदाद्विरिति पक्षान्तरार्थः ; एक एवाय-  
मावयोः स्वभाव इति तुल्यार्थः ; नैकः शारीतेत्यसहायार्थः ; एकमेवेदं शब्दब्रह्मेत्यमेदार्थः ;  
एकः, द्वौ, बहवः इति संख्यार्थः ; तत्कल्येह ग्रहणम् ? संख्यार्थस्य ; उत्कर्षादीनां कस्मात्  
भवति ? अनभिधानात् ; तद्यथा— अमित्र इत्युक्ते पूर्वपदार्थप्रधानतत्पुरुषे शत्रुरेव प्रतीयते, न  
त्वसुर्यः । एवं अनेके इत्युक्ते बहव एव प्रतीयन्ते, न पुनरनुकर्षादिमन्तः । एतेन तत्पुरुष-  
स्योत्तरपदप्राधान्ये सत्येनक इत्यपि व्याख्यातम् । कथं पुनः एकस्य प्रतिषेधे बहूनां संप्रत्ययः  
स्यात् ? प्रसज्यायं क्रियागुणौ ततः पश्चान्तिर्विति करोति ; तद्यथा— आसय भोजय शायय  
अनेकम्, इति । स्यादेतत्, यत्र क्रियागुणौ प्रसज्येते ; यत्र तु खलु न प्रसज्येते तत्र तु कथम्—  
अनेकस्तिष्ठतीति ? भवत्येवं जातीयकेऽवपि एकस्य प्रतिषेधे बहूनां संप्रत्ययः ; तद्यथा— न न एकं  
प्रियम्, न न एकं सुखम्, इति ॥

प्रकृतिप्रत्ययौ तेधा त्रिधोपस्कारभक्त्यः ।

त्रिधैवोपपदप्रातिपदिकानां विभक्त्यः ॥

त्रिधोपसर्जनं तेधा समाप्त इति कीर्तिः ।

प्रतिपादकशब्दोऽयमथान्वाख्येयं उच्यते ॥

भवतीत्युक्त्वा अपरिमाणविस्ताचितकम्बल्येभ्यः समाहरे इति वक्ष्यामि ; अविशेषेण च गोष्ठच्  
भवतीत्युक्त्वा द्विगोः समाहरे इति वक्ष्यामि ; तदुभयमपि नियमार्थं भविष्यति समाहार एव  
नान्यत्रेति । एवं तर्हि, अभिधानार्थं समाहारप्रहणम् ; समाहरेणाभिधानं यथा स्यात् न तद्वितार्थेन ।  
यदि स्यात् को दोषः स्यात् ? तद्वितोत्पत्तिः प्रसज्येते । प्रसज्यताम् ; लुक्मविष्यति । लुक्कृतानि  
प्राप्नुवन्ति । सर्वाणि परिहृतानि । न सर्वाणि परिहृतानि ; पञ्चकुमारि दशकुमारीति “लुक्  
तद्वितलुकि” (पा. १. २, ४९) इति डीपो लुक् प्रसज्यत इति । ननु च यदि तद्वितार्थेन द्विगुः  
इत्युच्यते पञ्चस्तः दशस्तः इति मत्वर्थेऽपि द्विगुसंज्ञायां “द्विगोः” (पा. ४. १. २१) इती-  
कारः प्राप्नोति । बहुत्रीहिसंज्ञाया द्विगुसंज्ञाया बाधितत्वात् भविष्यति ; समानाधिकरणानां मत्वर्थे  
बहुत्रीहिर्भवति । यद्युत्तरपदे द्विगुरित्युच्यते, उत्तरपदोकिर्वक्तव्या । इयमुच्यते— “उत्तरपदेन  
परिमाणिना द्विगोः समासवचनम्” ; द्वौ मासौ जातस्य द्विमासजातः, द्वे अहनी जातस्य द्वयहजात  
इति । किमुच्यते परिमाणिनैवेति, न पुनरन्यत्रापि ; तद्यथा— पञ्चगवियः पञ्चगवधन इति ।  
अन्यत्र समुदायस्य बहुत्रीहित्वादुत्तरपदं प्रसिद्धमेव ; तथा हि— “अनेकमन्यपदार्थे”  
(पा. २. २. २४.) समस्यते, बहुत्रीहिश्च समासो भवति । अथ द्वन्द्वस्य का वार्ता ?  
द्वन्द्वोऽप्यते विशेषेण व्याकरिष्यत इति । अथ बहुभिर्बहुत्रीहिः—

‘चञ्चञ्जुजभ्रमितचण्डगदाभिधातसंचूर्णितोरुयुगलस्य’ । इति । (वेणीसंहारम् १. २१.)

तत्र चञ्चञ्जुं भुजाभ्यां भ्रमितायाश्चण्डाया गदायाः अभिधातेन संचूर्णितमूरुयुगलमस्येति  
विग्रहः । न चैतद्वाच्यं समानाधिकरणानामेव बहुत्रीहिः ; “सप्तमीविशेषणे बहुत्रीहौ” (पा. २.  
२. ३५.) इति ज्ञापकेन वैयधिकरण्येऽपि बहुत्रीहेः स्मरणात् । एतेन सर्वपदप्रधानो द्वन्द्वोऽपि  
व्याख्यातः ; यथा—

‘सूर्यानलानिलहिमांशुधनेशशक्रप्रेताधिनाथवरुणाः करुणास्पदं नः ।’ इति ॥

ननु च अन्यपदार्थे बहुत्रीहिः स्मर्यते ; तत्र चित्रगुरुदेवदत्तः इति देवदत्तादेवनुप्रयोगे न  
प्राप्नोति ; न हि चैत्रादिशब्दप्रयोगादवधृतेतु चैत्रादितु पुनश्चैत्रादिश्रुतयः प्रयुज्यन्ते । नैवम् ;  
चित्रगुशब्दः चित्रगवीनां स्वामिसामान्यमभिधते ; तत्रावश्यं विशेषार्थिना विशेषोऽनुप्रयोक्तव्यः ।  
चित्रगुः कः ? देवदत्त इति ; यत्र त्वसाधारणविशेषणादिभिर्विशेष एव समासः तत्रानुप्रयोगे न  
भवत्येव ; यथा— त्रिलोचनः, शूलपाणिरिति । एवं तर्हि, सामान्यवचनानामनुप्रयोगस्याप्राप्तिः ;  
यथा— चित्रगु सर्वम्, चित्रगु विश्वम्, इति । सामान्यमपि यथा विशेषः ; तथा हि— यथा  
चित्रगुशब्दादिप्रयोगे विशेषान्तराणां निवृत्तिः, तथा सर्वादिशब्दप्रयोगे विशेषाणां निवृत्तिः

रिको भवति । एवं तर्हि बहुमातङ्गमिति समाहारे, एष दोषो भवति—“अकारान्तोच्चरपदो द्विगुः स्थियां भाष्यते” इति पञ्चपूलीबदीकारान्तत्वं प्राप्नोति ; न वाऽयं पात्रादिषु पठ्यते, येन चतुष्पात्र-त्रिभुवनादिवत्तान्निषेधो भविष्यति ; नाण्यावन्तः, येन पञ्चखट्टीं पञ्चखट्टम् इत्यादिवद्विकल्पोऽवकल्पेत । ननु च द्विगावपीकारो न दृश्यते, यथा एकपुत्रः एकभिक्षेति । नायं द्विगुः । किं तर्हि ? “पूर्वकालैकसर्वजरत्पुराण” (पा. २. १. ४९.) इत्यादिना कर्मधारयः । किं च भोः संख्यापूर्वोऽपि द्विगुर्न भवति ? बाढम्, तस्य तद्वितार्थोच्चरपदसमाहारेष्वेव भावात् ; न चेह तद्वितार्थं उत्तरपदं वा विद्यते ; न चैकस्य समाहारः संभवति । यदा तु सामर्थ्यातिशयादेकस्मिन्नपि समूहारोपणं, तदा भवत्येव, यथा एकापूपी एकशार्टीति । किं पुनर्द्विगुसंज्ञा प्रत्ययोच्चरपदयोर्भवति ? एवं तावत् । एतर्हीतरेतराश्रयत्वादप्रसिद्धिः । कथमितेरतराश्रयत्वम् ? द्विगुनिमिते प्रत्ययोच्चरपदे प्रत्ययोच्चरपदनिमित्ता च द्विगुसंज्ञेति । एवं तर्हि, अर्थ इति वक्ष्यामि । अर्थे चेत्तद्वितानुत्पत्तिः बहुत्रीहिवत् ; तत्र यथा चित्रगुः शब्दलगुः इति बहुत्रीहिणोक्तत्वान्मत्वर्थस्य मत्वर्थीयो न भवति, एवं द्वैमातुरः पञ्चनापिति : इत्यादौ तद्वितार्थस्य द्विगुनोक्तत्वात्तद्वितोत्पत्तिर्न प्राप्नोति । यथेच्छसि तथाऽस्तु ; अस्तु तावत् प्रत्ययोच्चरपदयोरिति । ननूक्तमितरेतराश्रयत्वादप्रसिद्धिरिति । नैष दोषः ; नेदं तुल्यमन्वैरितरेतराश्रयैः, शब्दनित्यत्वात् । ननु च न संज्ञा नित्या ; किं तर्हि ? शब्दः । यदेवं भाविनी संज्ञा विज्ञास्यते ; तद्यथा—कश्चित्तनुवायमाह, अस्य सूत्रस्य शाटकं वयेति ; स पद्यति—यदि शाटको न वातव्यः, अथ वातव्यो न शाटकः, शाटको वातव्यश्चेति विप्रतिषिद्धम्, भाविनी तु खल्वस्य संज्ञाइभिप्रेता, स मन्यते—वातव्यं यस्मिन्नुते शाटक इत्येतद्वतीति । एवमिहापि तस्मिन् द्विगुर्भवति यस्याभिनिर्वृत्तस्य प्रत्ययः उत्तरपदमिलेते संज्ञे भविष्यत इति । अथवा पुनरस्त्वर्थ इति । ननु चोक्तमर्थे चेत्तद्वितानुत्पत्तिः बहुत्रीहिविदिति । नैष दोषः ; नावश्यमर्थशब्दोऽभिधेय एव वर्तते ; किं तर्हि ? स्यादर्थोऽपि ; तद्यथा—दारार्थमिक्षामहे, जनार्थं मिक्षामहे ; दारा नः स्युः, जना नः स्युः, इति । एवमिहापि तद्वितार्थं द्विगुर्भवति, तद्वितः स्यादिति । द्विगोर्वा लुग्वचनं ज्ञापकम् ; यदयं “द्विगोर्लुग्नपत्ये” (पा. ४. १. ८८) इति द्विगोस्तद्वितस्य लुकं शास्ति, तज्जापयति—उत्पद्यते द्विगोस्तद्वित इति । यदेवं समाहारसमूहयोरविशेषात् समाहारग्रहणमनर्थकम्, “तस्य समूहः” (पा. ४. २. ३७) इति तद्वितार्थैव कृतत्वात् ; तथा हि समाहारः समूह इत्यविशिष्टानेतावर्थैः ; तत्र समूह इव समाहारेऽपि तद्वितार्थं द्विगुः इत्येव भविष्यति । यदि तद्वितार्थं द्विगुर्भवतीत्युच्यते, तद्वितोत्पत्तिः प्राप्नोति । उत्पद्यताम् ; लुग्भविष्यति । लुककृतमनि प्राप्नुवन्ति । कानि पुनस्तानि ? पञ्चपूलीदशपूली इति ; ‘न तद्वितलुकि’ (पा. ४. १. २२) इति जीप्रतिषेधः प्राप्नोति ; पञ्चगवं दशगवमिति ‘गोरतद्वितलुकि’ इति टच् न ग्राप्नोति । नैष दोषः ; अविशेषेण द्विगोः जीप

तथापि न वक्तव्यम् ; इह द्वौ पक्षौ—वृत्तिपक्षश्च अवृत्तिपक्षश्च ; यदा वृत्तिः तदा सर्वेषां वृत्तिः, यदा तु न वृत्तिः तदा सर्वेषामवृत्तिः इति । नैवम् ; अस्त्वत्र विशेषः ; तथाहि—पञ्चगवप्रिय इत्यादौ नास्य पञ्चसंख्यामात्रं प्रियं नापि गोमात्रम्, किं तर्हि पञ्चसंख्योपलक्षिताः काश्चिदेव गावः, यथा पञ्चाम्राः सप्तर्षयः, इति । तच्च द्विगौ पूर्वमसति दुरुपपादमेव भवति । एतेन छत्रोपानहप्रिय इत्येतदपि व्याख्यातम् ; तत्रापि युगपदधिकरणवचनद्वन्द्वमन्तरेण नाभिवाच्छित्तसिद्धिः । न ह्यस्योपानन्मात्रमेव प्रियम्, अपि तु छत्रमपि ; उपानच्छब्दादेव च परः प्रियशब्दो निशम्यमानः न द्वन्द्वं विना छत्रमुपर्यहीतुं शक्तोति । तस्मादनाक्षेप इति । सुसूक्ष्मजटकेशादिना च मत्तवहुमातङ्गवनम् इत्यांदावप्यनेकमेव पदमित्युक्तं भवति । अतापि मत्तवहवो बहुमातङ्गा इत्यपि न भवति । किं कारणम् ? ‘बहुगणवतुडति संख्या’ (पा. १. १. २३.) इति बहुशब्दस्य संख्यावाचित्वात्, संख्यापूर्वस्य च कर्मधारयस्य द्विगुत्वात्, द्विगोः पुनः तद्वितार्थोच्चरपदसमाहारेष्वेव भावात्, यथा पञ्चकपालः, त्रिलोकहर्ष्यम्, पञ्चपूली इति । कथं तर्हि सप्तर्षयः, पञ्चाम्राः इति ? ‘दिक्संख्ये संज्ञायाम्’ (पा. २. १. ५०) इति संज्ञायामेव तद्वत्वति । ननु च माभूत्तद्वितार्थः उत्तरपदं वा, तथाऽपि बहुमातङ्गमिति समाहारे भविष्यति—वहवो मातङ्गः समाहाराः बहुमातङ्गम् ; ततश्च मत्तं बहुमातङ्गमस्मिन्वने तन्मत्तवहुमातङ्गवनमिति बहुत्रीहिर्भविष्यति । उच्यते—अथ समाहार इति कः शब्दार्थः ? ननु समाङ्गपूर्वाद्वरतेः कर्मणि घञ्—समाहियत इति समाहाराः । यदेवं पञ्चकुमार्यः समाहाराः—पञ्चकुमारि, दशकुमारि—इति ‘गोखियोरुपसर्जनस्य (पा. २. १. ४८) इति हस्तव्यं न प्राप्नोति । समासार्थस्यानेकत्वात्, ‘द्विगुरेकवचनम्’ (पा. २. ४. ९) इत्येतदपि वक्तव्यं भवति । एवं तर्हि भावसाधनो भविष्यति—समाहरणं समाहार इति । अथ भावसाधनेन किमभिधीयते ? यत्तदौतराधर्यम् । कः पुनः पञ्चगवं पञ्चपूली, इत्यादौ गवादीनां समाहाराः ? यत्तदार्जनं, क्रयणम्, भिक्षणम्, अवहरणम् वा । यदेवं विक्षिप्तेषु पूलेषु चरन्तीषु गोषु न सिध्यति । तर्हि समभ्याशीकरणं समाहारः । एवमिपि पञ्चग्रामी, षण्णगरी, इत्यादेरनुपपत्तिः । किं कारणम् ? अभ्याशीकरणार्थे समाहारशब्दे समिति समन्तादित्यभिविधौ वर्तते, आडाभिमुख्ये ; हरतिर्देशान्तरप्राप्नेण इति । नावस्यं हरतिर्देशान्तरप्राप्नेण एव वर्तते । किं तर्हि ? सादृश्येऽपि—मातुरनुहरति पितुरनुहरतीति । अथ वा—पञ्चग्रामी षण्णगरीति नेदमियत्येवावतिष्ठते, अवश्यं ह्यसौ ततः किञ्चिदाकाङ्क्षति, क्रियां गुणं वा ; यदाकाङ्क्षति तदेकं समाहार इति । अयं तर्हि, भावसाधने सति दोषः—पञ्चपूली आनीयतामिति द्रव्यस्यानयनं न प्राप्नोति । नैष दोषः ; तद्यथा गौरनुबन्ध्योऽजोऽग्रीषोमीय इति जातौ चोदितायां तवासंभवादालम्भनप्रोक्षणविशसनादीनि द्रव्ये भवन्ति, इहापि भावानयनस्यासंभवाद्रव्यस्यानयनं भविष्यति ; अवश्यतिरेकाद्वां—न हि समूहिभ्यः समाहारलक्षणः समूहो व्यति-

ग्रायते ; न तमित्येतदपि क्रियाभिधायित्वेन गुणवचनत्वादाश्रितमेव भवति । सु इत्येतत्पुनरव्ययं शोभनार्थं वर्तमानं समस्यते ; तस्य चास्तां द्रव्यवचनत्वम् ; गुणवचनत्वेऽपि विप्रतिपात्तिः, अव्ययानामसत्त्वार्थवाचित्वात् । केचित् पुनस्तत्रापि विवदन्ते— द्योतका हि किञ्चित्ते न वाचका इति ; समासश्च ‘ सुपु सुपा ’ (पा. २. १. ४.) इति द्योतकानामपि भवति । मा भूत् पूर्वयोः कर्मधारयः ; अन्त्ये पुनरन्तरशब्दस्य संबन्धिशब्दत्वेन भ्रातुभार्यादिवत् कथं न तत्पुरुषः ? उच्यते— यद्यपि संबन्धिशब्दाः सापेक्षत्वेऽपि समस्यन्ते, तथाऽपि यत्र संदेहविपर्यासादयो न जायन्ते तत्रैव तदुत्पत्तिः ; अत्र त्वन्तशितिरन्धाणीत्युक्ते सन्देहः— किमन्तेषु शितिरन्धाण्यस्य, उत अन्तशितिनी(तीनि)रन्धाणि इति । अथ यदा सुषु सूक्ष्मजटाः केशाः अस्येति विग्रहः, तदा भवितव्यं पूर्वपदयोः कर्मधारयेण । न भवितव्यम् । किं कारणम् ? स्वरे दोषः स्यात् ; बहु-  
श्रीहौ पूर्वपदप्रकृतिस्वरं बाधित्वा समासस्यान्त उदात्त इत्यन्तरङ्गत्वादवयवसमासखरः प्राप्नोति, तदाह—

सुसूक्ष्मजटकेशादौ समासावयवो यदि ।  
स्यात्स्यात्तत्रान्तरङ्गत्वादाधकोऽवयवस्वरः ॥

न चेष्यते । का पुनरत्र कर्मधारयबाधायामुपपात्तिः ? ‘विशेषणं विशेषयेण बहुलम्’ (पा. २. १. ५७.) इति बहुलग्रहणमेव ; उक्तं च—

या सामान्याश्रया संज्ञा विशेषविषया च या ।  
बहुलग्रहणान्नास्ति प्रवृत्तिरुभयोस्तयोः ॥

अतश्च यत्र द्वे अपि विशेषसंज्ञे, तत्रोत्तरपदे नित्यमेव द्विगुरुद्वन्दश समासो भवति ; तद्यथा— पञ्चगवप्रिय इति, छत्रोपानहप्रिय इति । यत्र किंचित्सामान्यं कश्चिच्च विशेषः, तत्र विकल्पेन ; यथा— राजगवीशीरम्, राजगोशीरम्, इति । यत्रैकतः सामान्यमन्यतो विशेषः, तत्र न भवत्येव ; यथा— सुसूक्ष्मजटकेशेन सुनताजिनवाससा, इति ; अत्र बहुत्रीहिरिति विशेषसंज्ञायामवयवयोः ‘विशेषणं विशेषयेण बहुलम्’ इति या समाससंज्ञा सा ‘सुपुसुपा’ इति तत्पुरुषादिभेदापरामशेन भवन्ती सामान्यसंज्ञेत्युच्यते । ननु ‘द्वन्दतत्पुरुषयोरुत्तरपदे नित्यसमासवचनम्’ इति महावार्तिकारः ; अयमपि च तत्पुरुष एवेति कस्मादिहापि समासो न भवति ? उत्तरपदोपादानात् उत्तरपद एवान्नायते सोऽत्र तत्पुरुषो ग्रहीतव्यः ; यथा द्रव्यहजातः, पञ्चगवधनः इति । द्वन्द्वः पुनरनुत्तरपद एवेति बहुत्रीहिविषयेणोत्तरपदेन सर्वं एव गृह्णते । किमर्थं पुनरेव-  
मुच्यते यावता बहुलग्रहणेनैव सिद्धम् ? समुदायवृत्ताववयवानां मा कदाचिद्वृत्तिर्भूदिति ।

राजदाराः, न पुनर्गीयन्ते अपुनर्गेयाः श्लोकाः, श्राद्धं न भुज्ञे अश्राद्धभोजी ब्राह्मणः, अशूद्राशभोजी, एवमलवणभोजी, एकाश्रविंशतिः ; यथा— अवतमे नकुलस्येव स्थितमवतमेनकुलस्थितं तवैतदिति । बहुत्रीहिद्वन्द्वौ द्वाभ्यां चिरिर्बहुभिश्च यथां— चित्रगुः, कण्ठेकालः, पृश्नन्यग्रोधौ, पाणिपादम्, पञ्चगवधनः, मत्तवहुमातङ्गम्, शङ्खदुन्दुभिर्वीणाः, धववदिरपलाशम्, इति । अत्र ‘अनेकमन्य-पदार्थे’ (पा. २. २. २४.) बहुत्रीहिः, ‘चार्थे द्वन्द्वः’ (पा. २. २. २९.) इति च स्मृतिः ; उक्तं च—

सुसूक्ष्मजटकेशेन सुनताजिनवाससा ।  
समन्तशितिरन्धेण द्वयोर्वृत्तौ न सिध्यति ॥

द्वन्द्वो यावद्विरावधः प्राधान्यं तत्र तावताम् ।  
इतरेतरयोगे स्यात् समाहरे तु संहतेः ॥

ननु च, शोभनाः सूक्ष्मा जटाः केशा अस्य, शोभनम् न तमजिनं वासोऽस्य, संजातान्यन्तेषु शितिरन्धाण्यस्येति कर्मधारयादिगर्भा एते बहुत्रीहयः ; तत्र सुसूक्ष्मजटकेशेन सुनताजिनवाससेत्योर्मध्यपदस्योत्तरपदेन पूर्वपेदेन वा कर्मधारयम्, अन्त्यस्य तूत्तरपदेनैव सप्तमीतत्पुरुषं विधाय द्वयोरपि वृत्तौ बहुत्रीहिः कस्मान्न क्रियते । उच्यते— पूर्वयोः पूर्वपदेन कर्मधारयानुपपत्तिः, असमानाधिकरण्यात् ; न हि द्वयोरपि विशेषणयोः सामानाधिकरण्यं भवति । उत्तरेण तु ‘विशेषणं विशेष्येण’ (पा. २. १. ५७.) इति सामानाधिकरण्ये भवति कर्मधारयः ; किं तु न तदुत्तरकालमन्यपदार्थे विवक्षितार्थसिद्धिः ; तथा हि सति, सूक्ष्मजटासंबन्धनिवन्धनमेव केशानां शोभनत्वमुपलभ्यते न तु स्वाभाविकम्, नतिनिमित्तमेव चाजिनवाससश्चारुहत्वं गम्यते न तु नैसर्गिकम् । अन्त्ये पुनरन्तेषु इत्येतस्य सापेक्षत्वादसामर्थ्ये सति नोत्तरपदेन सप्तमीतत्पुरुषः ; अन्तेषु शितिरन्धाणि इति शुक्ते, कस्यान्तेष्वित्यपेक्ष्यं स्यात् ; तच्च शित्यर्थं उत्पद्यमाने बहुत्रीहावेवोपपत्तं भवति— संजातान्यन्तेषु सूक्ष्मच्छिद्राण्यस्येति, न पुनस्तपुरुषे । ननु च, द्वयेत द्वयोरपि विशेषणत्वे सापेक्षत्वे च समासः ; तद्यथा— खञ्जश्चासौ कुञ्जश्च खञ्जकुञ्जः, भ्रातुर्भार्या भ्रातुभार्या देवदत्तस्येति । उक्तमत्राचार्यैः । किमुक्तम् ? कस्य चित् खञ्जो निर्जीतः कस्य चित् कुञ्ज इति प्रधानोपसर्जनभावाद्वत्येव विशेषणविशेष्यभावः ; अपि च

संबन्धिशब्दः सापेक्षो नित्यं सर्वः प्रवर्तते ।  
स्वार्थवत्सा व्यपेक्षाऽस्य वृत्तावपि न हीयते ॥

यथा पितृः पिता पितामहो देवंदत्तस्येति । इह तु सूक्ष्मजट इत्येतदन्यपदार्थ एवा-

र्वाच' (पा. ५. २. ८६-८७) इति वचनात् कृतपूर्वयोरसुबन्तयोरेव समासो भवतीति स्थितम् । उपलक्षणं चेह सुबन्ताभ्यामित्यादिषु द्विवचनम्; तेन यथा द्वाभ्यां तथा विभिर्बहुभिश्च समासो भवति । तत्राव्ययीभावः कर्मधारयश्च द्वाभ्याम् । यथा— अधिखि, शाकप्रति, पञ्चाम्राः, पुरुषव्याघ्रः, इति । पष्ठीलक्षणः कालपरिमाणलक्षणश्च तत्पुरुषो द्वाभ्यां विभिश्च । यथा— राजगवीक्षीरम्, राजगोक्षीरम्, व्यहजातः, व्यहजातः, इति । अत्र यदा राज्ञो गौः राजगवी तस्याः क्षीरमिति, तदा द्वाभ्याम्, यदा तु राज्ञो गौः क्षीरं राजगोक्षीरमिति, तदा त्रिभिः । तदुक्तम्— 'राजगवीक्षीरे द्विसमासश्वसङ्गः, द्विष्ठीभावात्; सिद्धं तु राजविशिष्टाया गौः क्षीरेणाभिसंबन्धात्' राजगवीक्षीरम्, राजगोक्षीरमिति च । ननु च, गौः क्षीरं गोक्षीरम्, राज्ञो गोक्षीरं राजगोक्षीरमिति द्वितीयपक्षे भविष्यति; नैवम्, अर्थेभावात्; यथैवायं गवि यतते न महिष्यादेरपि क्षीरमावेण तुष्यति, एवं राजन्यपि यतते— राज्ञो या गौः, तस्या यत् क्षीरमिति; तच्चैवं न सिध्यति; एवं हि यतः कृतश्चिदागतं गोक्षीरमावं राज्ञः संबन्धिं प्रतीयते । कथं पुनर्गोः क्षीरमप्यपेक्षमाणायाश्च राज्ञा राजानमप्यपेक्षमणायाश्च क्षीरेण समासः? उच्यते— न गौः प्रधानत्वात् तथा राजानमपेक्षते, यथा उपसर्जनत्वेन गां राजा; क्षीरमप्यविंचलितस्वार्थत्वादनौत्सुक्येन न तथा गामपेक्षते, यथोद्भूतसंबन्धव्यतिरेकत्वादौत्सुक्येन गौः क्षीरम् । एवं चानुकूल्ये गमकत्वात् प्रधानसापेक्षत्वे सति समासो भवत्येव; यथा— देवदत्तगुरुकुलम्, राजपुरुषभार्या, इति । तदुक्तम्— 'भवति वै प्रधानस्य सापेक्षस्यापि समासः' इति । एवं द्वे अहनी समाहृते व्यहः, व्यहो जातस्येति यदा समासः तदा द्वाभ्याम्; यदा तु द्वे अहनी जातस्य व्यहजात इति तदा त्रिभिः । 'सुप् सुपा' इति वचनाद्योरेव समास इति चेत्, न; 'कालाः परिमाणिना' (पा. २. २. ५.) इति बहुवचननिर्देशात् 'सुप् सुपा' इत्येतस्मिन् गुणपदेष्टपि संख्या न विवक्ष्यते; तेन त्रिष्वपि पदेषु समासाभ्युज्ञाने, द्विशब्दस्यापि कालसंख्यायकत्वेन कालाभिधायित्वे द्वे अहनी जातस्येति विगृह्य जातेन परिमाणिना द्विशब्दाहःशब्दौ कालाभिधायिनौ समस्येते । पूर्वस्य पदस्योत्तरपदनिमित्तायास्तपुरुषसंज्ञायाः प्रवर्तनात् 'न संख्यादेः समाहोरे' (पा. ५. ४. ८९.) इति प्रतिषेधाभावात् 'अहोऽह एतेभ्यः' (पा. ५. ४. ८८.) इति समासान्तसिद्धौ व्यहजात इति विवक्षितरूपसिद्धिः । अथ राजगोक्षीरमित्यत्रापि कथं न समासान्तः? गोशब्दस्य युगपत् पूर्वोत्तरपदापेक्षायामसामर्थ्यात् । व्यहजातः इत्यत्रापि तुल्यमिति चेत्, तत्र; उत्तरपदयोग एव द्विगो-राज्ञानात् । अपि च, द्वे अहनी इति द्वे अपि प्रथमान्ते; राज्ञो गोरिति द्वे अपि षष्ठ्यन्ते; अस्ति च प्रथमान्तषष्ठ्यन्तयोर्विशेषः— प्रथमान्तं ह्यनुपजातव्यतिरेकत्वान्तिरौत्सुक्यं नान्यदपेक्षते; षष्ठ्यन्तं पुनरुद्भूतव्यतिरेकत्वात् परोपकारायौत्सुक्येन प्रवर्तमानं नानवाप्योपकार्यं विरमति । एवं च सापेक्षत्वादसामर्थ्येण समासः कथमिति चेत्, गमकत्वात्; यथा— सूर्यमपि न पश्यन्त्यसूर्यपश्या

तुभ्यां यथा— संग्रामयते अनुसन्ध्यते, श्रद्धा, अन्तर्धिः, परमनियौ, प्रतिभुवौ. इति । अत्र— 'संग्राम युद्धे', 'अनुरुध कामे' इति समस्तयोरेव पाठः । 'आतशोपसर्गे' (पा. ३. ३. १०६) 'उपसर्गे घोः किः' (पा. ३. ३. १२) इत्यंडकिविधाने प्रादिषु श्रदन्तरोरुपसङ्ग्यानम्, 'अचि इनु धातुभ्रुवां य्वोरियिङ्कुवडौ' (पा. ६. ४. ७७) इत्यादिकार्यसिद्धये किवन्तस्य प्रत्ययनामधातुत्वाद्वातुत्वमिति सुव्यातुभ्यां समासो भवति । सुबन्तनामभ्यां यथा— दधिसेक्, चर्मकारः, चर्मकीती, धनकीता, ब्राह्मणाच्छंसी, सरसिजम्, इति । अत्र 'कुर्गतिप्रादयः' (पा. २. २. १८) 'उपपदमतिङ्ग' (पा. २. २. १९) इत्यत्रातिङ्गप्रहणेनोभयसूत्रशेषतया व्याख्यायमानेन सुवित्येतस्य निवृत्तिः क्रियते; 'कर्तृकरणे कृता बहुलम्' (पा. २. १. ३२) इत्यत्र च कर्तृकरणयोः समासविधानादुत्तरपदस्य कृदन्तात्यायां लब्धायां कृद्रहणादतिरिक्तात् तदन्तावस्थायामेव समासाभ्युज्ञाने सुपेत्येतदपि निवर्तते । ततश्च गतिकारकोपपदानां कृद्धिः सह समासः सुबुत्पत्तेः प्रागेव भवतीलाख्यातम्; बहुलग्रहणस्य चेष्टसिद्धर्थत्वात् । स कचिन्नामभ्यां कचित् सुबन्ताभ्यां कचिन्नाम-सुबन्ताभ्यां निश्चीयते । तत्र दधिसेगित्यत्रोत्तरपदस्य 'सात्पदायोः' (पा. ८. ३. १११) इति पदादिनिवन्धनपत्वप्रतिषेधसिद्धये, चर्मकार इत्यत्र तु पूर्वपदस्य पदान्तलक्षणनलोपार्थं सुबन्तता क्रियते । चर्मकीतीत्यत्र पूर्वपदं नलोपार्थमेव सुबन्तम्, उत्तरपदं तु प्रातिपदिकं क्रियते; तेन 'क्रीतात् करणपूर्वात्' (पा. ४. १. ५०) अकारान्तात् इति— ईकारः सिद्धो भवति । सुबुत्पत्तौ तु प्राक् सुबुत्पत्तेन्तरङ्गलिङ्गसंस्कारनिमित्तष्ट्राबुत्पत्यमानः क्रीतस्य अकारान्ततां हत्वा ढीपं प्रतिबन्धीयात् । धनकीतेत्यत्र 'सा हि तस्य धनकीती प्राणेभ्योऽपि गरीयसी' इति शिष्टप्रयोगदर्शनादुत्तरपदस्य सुबुत्पत्तौ टाबुत्पत्तेराकारान्तत्वात्र ढीप उत्पत्तिः । ब्राह्मणाच्छंसी, सरसिजमित्यत्र पूर्वपदयोः साक्षात् सुपः श्रवणम्; उत्तरपदयोस्तु प्रयोजनाभावाद्विभक्तेन्तुत्पत्तिरिति । नामभ्यां यथा— अश्वकीती, धनकीती, प्रवापिणी, माषवापिणी, असूर्यपश्या राजदाराः, कृतपूर्वीकटम्, इति । अत्र अश्वकीती, धनकीती, इत्येतयोः प्रावदेव ढीपुत्पत्तौ विभक्त्युत्पत्तिमन्तरणापि पञ्चकप्रातिपदिकार्थपक्षे करणत्वाविरोधः । प्रवापिणी, माषवापिणी इत्यत्र तु प्राक् सुबुत्पत्तेः समासे प्रातिपदिकस्यान्तो नकार इति 'प्रातिपदिकान्तनुस्मिभक्तिषु च' (पा. ८. ४. ११) इति णत्वं भवति; सुबन्ताभ्यां तु समासेऽन्तरङ्गत्वान्डीबुत्पत्तौ ढीवत्र प्रातिपदिकान्तः न नकार इति णत्वं न स्यात्, यथा— गर्गभगिनीति । असूर्यपश्या इत्यत्र नवसूर्ययोर्दशिक्रिया संबन्धात परस्परमसंबन्धे सामर्थ्याभावाद्विभक्त्यभावः, अत्र हि सूर्यमपि न पश्यन्तीति नव सूर्यकर्मिकां दशिक्रियामपेक्षते, न सूर्यसत्ताम्; 'असूर्यललटयोर्दशितपोः' (पा. ३. २. ३६) इति वचनादसामर्थ्येऽपि नाम्नोरेव समासो भवति । एतेन कृतपूर्वी इत्यपि व्याख्यातम्; अत्रापि हि कृतपूर्वं कटोऽनेनेति कृतशब्दस्य कटापेक्षायां पूर्वशब्देनासंबन्धादसामर्थ्येऽपि 'पूर्वादिनिः,' 'सपू-

पदविधिः' (पा. २. १. १.) इति सामर्थ्ये सति समासः। सामर्थ्यं च संबन्धः। स च द्वयो-रुपसर्जनप्रधानभावे भवति; न हि प्रधानयोरुपसर्जनयोरेव वा मिथोऽनपेक्षयोः संबन्धो घटते। प्रधानोपसर्जनभावश्च द्विधा— अभिधीयमानः, प्रतीयमानश्च। अभिधीयमानो व्यतिरेकविभक्तिः, यदा वैयाधिकरण्यम्— कुम्भस्य समीपम्, राज्ञः पुरुषः, इति। तत्रोपकुम्भमिति पूर्वपदप्रधानो-ऽव्ययीभावः; राजपुरुषः इत्युत्तरपदप्रधानस्तपुरुषः। प्रधानमविचलितस्वार्थं प्रथमयैवाभिधीयते, उपसर्जनं पुनः प्रधानानुप्रहायाश्रितव्यतिरेकं षष्ठ्यादिभिः। इदं च सुबन्तत्वं एव भवति। प्रतीयमानस्तुल्यविभक्तिः यदा सामानाधिकरण्यम्— नीलं च तदुत्पलं च नीलोत्पलम्; अष्टसु कपालेषु संस्कृतोऽष्टाकपालः, इति। अयं च 'विशेषणं विशेष्येण' (पा. २. १. ५७) इति कर्मधारयः, 'संख्यापूर्वः' 'तद्वितार्थ' (पा. २. १. ५२, ५१) इति च द्विगुत्वं विशेषणविशेष्यभावेन प्रतीयमानोपसर्जनप्रधानभावयोः सामानाधिकरण्ये स्मर्यते; तच्च तुल्यविभक्तिवे स्यादिति सुबन्तत्वं एव भवति। यदा च चित्रा गावोऽस्येत्यन्यपदार्थपरतया विशेषणविशेष्ययोः समानाधिकरणलक्षणो बहुत्रीहिः, तदाऽप्यभिहितः सोऽर्थोऽन्तर्भूतः प्रातिपदिकार्थः संबृत्त इति वृत्त्यवस्थायां वाक्यवैपरीत्येन चित्रा गावोऽस्येत्युपसर्जनं समासार्थश्चित्राणां गवामयमिति प्रधानभावमनुभवति; तच्च षष्ठ्यप्रथमान्तत्वात् सुबन्त एव स्यात्। यदा च धवश्च खदिरश्चेति प्रधानयोर्धवस्य खदिरस्य चेत्यप्रधानयोर्वा क्रियादीन् प्रतीतरेतरयोगे युगपदधिकरणवचनो द्वन्द्वः, तदाऽप्युभयत्र तुल्यविभक्तिवमन्तरेण प्राधान्यमप्राधान्यं वा न प्रतीयते; तुल्यविभक्तिवं तु द्वयोः सुबन्तत्वं एव भवति। अतश्च सर्वत्र सुबन्तेन सह सुबन्तं समस्यते इति स्मर्यते। तिङ्गन्ताभ्यां यथा— अश्रीतपिबता, खादतमोदता, पचतभूजता, उन्मृजावभूजा, आवपनिवपा, एहिरेयाहिरे, इति। अत्र 'आख्यातमाख्यातेन क्रियासातत्ये' इति मयूरव्यंसकादिपाठात् तिङ्गन्तानां समासः स्मर्यते। अश्रीत पिबतेयादि यासु क्रियासु सातत्येन विद्यते, ता एवमुच्यन्ते। तन्मध्यपतितश्च तद्वर्णेन गृह्णते इत्युदादीनां रे इत्येत्यस्य चाख्यातत्वं भवति। सुप्रिङ्गन्ताभ्यां यथा— अपचसि, प्रावर्षत्, अनुव्यचलत्, अस्तिक्षीरा, एहिवाणिजा, जहिस्तम्ब, इति। अत्र 'सह सुपा' (पा. २. १. ४) इत्यत्र तृतीयैव सहार्थस्याक्षेपे, सहग्रहणादितिरिक्ताद्योगविभागश्चयेन सुबन्ततिङ्गन्ताभ्यां समासः क्रियते। स च 'नवो नलोपस्तिङ्गच्छेपे' इति 'उदात्तवता तिङ्गा गतिमता च' इति, 'सुवधिकरेऽस्तिक्षीरादिवचनम्' इति, 'एहिडादयोऽन्यपदार्थे' इति 'जहि कर्मणा बहुलमाभीक्षण्ये समस्यते कर्तारं चाभिद्धाति' इत्युपपन्नो भवति। तेनायमर्थः संगच्छते— अवक्षिप्तोऽसि न पचासि त्वमभिहितोऽपि वृषल इति; प्रकर्षेणावर्षत् इति; पश्चाद्विशिष्टं चलनमकरोत् इति; अस्ति क्षीरमस्या इति; एहि वाणिजेत्यामन्यमाणवाणिजविशिष्टा क्रियेति; जहि जहि स्तम्भमिति कर्ता योऽभिधीयते स एवमुच्यते इति। सुब्धा-

यस्तु खल्वेवमसौ ब्राह्मणं हन्तीति तस्यानुकुर्वन् कदलीस्तम्भं छिन्यान्नं स मन्ये पतितः स्यात् इति। न चानुकरणमपशब्दः, अन्यो ह्यसावपशब्दपदार्थकः साधुशब्दः; न चापशब्दपदार्थकः शब्दोऽपशब्दो भवति, अपशब्द इत्येत्यस्याप्यपशब्दत्वप्रसङ्गात्। यः पुनरेवमसावपशब्दं प्रयुड्के, इति तस्यानुकुर्वन्नपशब्दमभिवेयेषु प्रयुड्के, सीऽपशब्दकार्येव भवति इति ॥

भावकारकाभिधायिनो धातुप्रत्ययाः कृतः; ते षोढा— लिङ्गिनः, अन्यलिङ्गिनः, स्वलिङ्गिनः, अलिङ्गिनः, शक्त्याद्यपेक्षिणः, अनुप्रयोगाद्यपेक्षिणश्च। तेषु द्रव्यवचना अणादयो लिङ्गिनः, यथा— कुम्भकारः, पङ्कजम्, धावी, दात्रम्, कारुः, कृकवाकुः, इति। गुणवचना षुलादयोऽन्यलिङ्गिनः, यथा— कारकः, कारिका, कारकम्, दर्शनीयः, दर्शनीयम्, इति। उत्पत्तावपेक्षितनियतलिङ्गः 'स्त्रियां क्तिन्' (पा. ३. ३. १४) इत्येवमादयः स्वलिङ्गिनः, यथा— पक्तिः, पचनम्, पाकः, त्रजः, शय्या, सुप्तम्, इति। असत्त्वभूतार्थत्वेनानुपगृहीतलिङ्गसंख्याशक्त्यस्तुमुनादयोऽलिङ्गिनः, यथा— कालो भोक्तुम्, अलं कृत्वा, खलु प्रहृत्य, नावगाहे, ईश्वरोऽभिचरितोः, ईश्वरो विलिवः, इति। शक्तिहेतुमलक्ष्यक्रियाद्यपेक्षाः शत्रादयः शक्त्याद्यपेक्षिणः, यथा— त्रजता कृतम्, क्रियमाणं पश्य, आर्जयन् वसति, चड्क्रम्यमाणोऽधीते, पक्ष्यन् त्रजति, भोजको त्रजति, इति। अपेक्षितानुप्रयोगतद्विताद्यनुषङ्गा णमुलादयोऽनुप्रयोगाद्यपेक्षिणः, यथा— रैपोषं पुष्यति, चोरकारमाक्रोशति, कारयाच्चकार, कृत्विमम्, व्यावक्रोशी, सांराविणम्, इति ॥

भावकारकसंबन्धस्वार्थाभिधायिनोऽधातुप्रत्ययास्तद्विताः; ते षोढा— अलोपिनः, लोपिनः, सर्वलोपिनः, आदेशिनः, प्रदेशिनः, अप्रदेशिनश्चेति। तेषु निरनुबन्धा अलोपिनः, यथा— अश्वत्वम्, अश्वकः, अश्वस्थामः, सभ्यः, सख्यम्, देवदत्तरूप्यः इति। सानुबन्धा लोपिनः यथा— ब्राह्मणम्, मृतिका, दाक्षिः, वैयाकरणः, स्तेयम्, कैदार्थम्, इति; येषां लुग्लपादिभिः किमपि नावतिष्ठते ते सर्वलोपिनः, यथा— गर्गाः, चरकाः, पञ्चालाः, चञ्चा, गार्गी, सामग्री, इति। येषामायन्नादय आदिश्यन्ते ते आदेशिनः, यथा— षेतिकायनः, कापेयम्, आत्मनीनम्, अश्रीयम्, क्षत्रियः, शाश्वतिकम्, इति। प्रकृतेरादिमध्यविषयाः प्रदेशिनः, यथा— बहुतृणम्, बहुराजा, सर्वकः, उच्चकैः, त्वयका, पचतकि, इति। तस्या एवान्त्यावयवभूता अप्रदेशिनः, यथा— वाक्त्वचम्, प्रत्युरसम्, केशाकेशि, युवजानिः, सरजसम्, निष्प्रवाणिः, इति ॥

पृथगर्थानामेकार्थीभावः समासः; स षोढा— सुबन्ताभ्याम्, तिङ्गन्ताभ्याम्, सुप्रिङ्गन्ताभ्याम्, सुब्धानुभ्याम्, सुबन्तनामभ्याम्, नामभ्यां चेति। तेषु सुबन्ताभ्यां यथा— उपकुम्भम्, राजपुरुषः, नीलोत्पलम्, अष्टाकपालः, चित्रगुः, धवखदिरौ इति। अत्र 'समर्थः

अव्यक्तवाक्यसाहश्योक्तिर्था—

त्वं जीवितं त्वमसि मे हृदयं द्वितीयं  
त्वं कौमुदी नयनयोरमृतं त्वमङ्गे।  
इत्यादिभिः प्रियश्चैरनुरुद्ध्य मुख्यां  
तामेव शान्तमथ वा किमतः परेण ॥

अव्यक्तवर्णसाहश्योक्तिर्था—

गतेऽधरात्रे परिमन्दमन्दं  
गर्जन्ति यत्प्रावृषि कालमेघाः ।  
अपश्यन्ती वत्समिवेन्दुबिम्बं  
तच्छर्वरी गौरिव हुंकरोति ॥

अव्यक्तपदसाहश्योक्तिर्था—

चटच्छटिति चर्मणि चिमिति चोच्चलच्छोणिते  
धगद्गिति भेदसि स्फुटरवोऽस्थिषु ष्टागिति ।  
पुनातु भवतो हरेरमरवैरिजोरसि  
कण्टकरजपञ्चरक्रकचकाप्जन्मानलः ॥

अव्यक्तवाक्यसाहश्योक्तिर्था—

पिपिग्रिय सप्तस्वयं सुमुख्यासवं देहि मे  
ततत्यज दुदृहुतं भमभमाजनं काञ्चनम् ।  
इति स्वलितजलिपतं मदवशात्कुरञ्जीदशः  
प्रगे हसितहेतवे सहचरीभिरध्यैयत ॥

एतेन यानि साधून्यर्थवन्ति पदानि, यानि च वाक्यानि, यज्ञाशक्तिजमसाधु शब्दरूपम्, ये चापञ्चशाः, ये चानर्थका वर्णाः, याश्राव्यक्तवर्णपदवाक्योक्तयः, तदनुकरणानां साधुत्वमुप-पन्नं भवति । ननु अनुकरणं शिष्टस्य वा दानाध्ययनादेः, अशिष्टाप्रतिषिद्धस्य वा हसितहि-क्रितादेः साधुत्वं भवति; न प्रतिषिद्धस्य; यो हेवमसौ ब्राह्मणं हन्तीति तस्यानुकूर्वन् ब्राह्मणं हन्यात्, सोऽपि मन्ये पतितः स्यात् । नैवम्; यश्च ब्राह्मणं हन्ति, यश्चानुहन्ति, उभौ तौ हतः;

यथा— इत्थंकारम्, अन्यथाकारम्, यथाकारम्, उच्चैःकारम्, तिर्यक्कारम्, मुखतःकारम्, नानाभावम्, द्विधाभावम्, तूष्णींभावम्, अन्वरभावम् इति; क्रियावधिरूपा यथा— भुक्त्वा ब्रजति, अपमित्य याचते, अग्रेभोजं ब्रजति, ब्रह्मात्यासं गाः पाययति, अङ्गुलोत्कर्षं खण्डकाश्छिन्नति, शश्योत्थायं राजद्वारमेति, कन्यादर्शं वरयति, ब्राह्मणवेदं भोजयति, यावज्जीवमधीते, चर्मपूरं स्तुणाति, गोष्पदपूरं वृष्टो देवः, वेलक्रोपं वृष्टो देवः इति; क्रियाकर्मरूपा यथा— शक्रोति भोक्तुम्, धृष्णोति भोक्तुम्, जानाति भोक्तुम्, आरमते भोक्तुम्, पारयति भोक्तुम्, प्रक्रमते भोक्तुम्, लभते भोक्तुम्, अर्हति भोक्तुम्, इच्छति भोक्तुम्, कामयते भोक्तुम्, एषितुमिच्छति, कमितुं कामयते इति; क्रियावयवरूपा यथा— मूलकोपदंशं भुड्के, दण्डोपघातं गाः कालयति, पाश्चैषपीडं शेते, ब्रजोपरोधं गाः सादयति, पाण्युपकर्षमुत्थापयति, केशग्राहं युध्यन्ते, भ्रूविश्वेषं जलपति, गेहानुप्रवेशमास्ते, नामग्राहमाकारयति, चोरंकारमाक्रोशति, स्वादुकारं भुड्के, स्वादूकृत्य भुड्के, इति । क्रियाकर्मावयवरूपाः खल्वपि संभवन्ति; यथा— स्वपोषं पुष्यति, आत्मपोषं पुष्णाति, गोपोषं पुष्यति, रैपोषं पुष्णाति, निमूलकाषं कषति, समूलकाषं कषति, समूलघातं हन्ति, पाणिघातं वेदिभाहन्ति, शुष्कपेषं पिनष्टि, चूर्णपेषं पिनष्टि, रूक्षपेषं पिनष्टि, उदपेषं पिनष्टि, अकृतकारं करोति, जीव-प्राहं गृह्णाति, हस्तग्राहं गृह्णाति, हस्तवर्तं वर्तयति, चूडकनाशं नष्टः, सुवर्णनिधायं निहितः, ओद-नपाकं पकः, क्रौञ्चवन्धं बद्धः, जीवनाशं नश्यति, पुरुषवाहं वहति, ऊर्ध्वशोषं शुष्कः, ऊर्ध्व-पूरं पूर्णः इति । शेषाश्छन्दसि चतुर्विशतिर्भवन्ति; तद्यथा— एश्, केन्, तवै, के, से, सेन्, असे, असेन्, क्से, कसेन्, अध्यै, अध्यैन्, कध्यै, कध्यैन्, शध्यै, शध्यैन्, तवेङ्, तवेन्, कै, इध्यै, णमुल्, कमुल्, तोसुन्, कसुन् इति । तेषु कृत्यार्थं एशकेनौ; एश्— ‘अवचक्षे’ (ऋग्वे. ४. ५८. ५) केन—नावंगाहे । तवै कृत्यार्थं तुमर्थं च, कृत्यार्थं— परिधातवै, परिस्तरितवै; तुमर्थं— सोममिन्द्राय पातवै (ऋग्वे. ३. ४६. ५.) अन्वेतवै (ऋग्वे. ७. ४४. ५) । क्यादयः सप्तदश तुमर्थं; तेषु के— दृशे विश्वाय सूर्यम् (ऋग्वे. १-५०. १) विल्ये त्वा हरामि; से— वक्षे रायः, सेन्— ता वामेषे रथानाम् (ऋग्वे ५. ६६. ३); असे— क्रत्वे दक्षाय जीवसे (ऋग्वे. १०. ५७. ४); असेन्— इह क्षयाय जीवसे (ऋग्वे. १०. ५८. १); क्से— प्रेषे मगाय श्रियसे (ऋग्वे. ५. ५९. ३); कसेनप्येवंरूपः, स्वरे विशेषः; अध्यै— काममुपाचरध्यै (तै. सं. १. २. ११. १) अध्यैनप्येवंरूपः, स्वरे विशेषः; कध्यै— इन्द्राभी आहुवध्यै (ऋग्वे. ६. ६०. १३); कध्यैन्— श्रियध्यै; शध्यै— पिवध्यै (ऋग्वे. ९. ९७. २०); शध्यैन्— सह मादयध्यै; तवेङ्— दशमे मासि सूतवे; तवेन्— सोममिन्द्राय पातवै (ऋग्वे ८. ६९, १०)? सुवर्देवेषु गन्तवे (तै. सं. ५. ७. ७. २) कर्तवै (ऋग्वे. ९. ८६. २०) हर्तवे;

कै—प्रैयै देवेभ्यः (ऋग्वे. १-१४२. ६); इष्टै— अपासोषधीनां रोहिष्यै (तै. सं. १. ३. १०. २); अव्यथिष्यै; रोहणाय चाव्यथनाय चेत्यर्थः। तुमर्थ एव ‘शकि णमुलकमुलौ’ (पा. ३. ४. १२)— अभिं देवा विभाजं नाशकनुवन्, अपलुपं नाशकनुवन्। ‘ईश्वरे तोसुन्कसुनौ’ (पा. ३. ४. १३)— ईश्वरोऽभिचरितोः, ईश्वरो विलिखः, ईश्वरोऽविवृद्धः। तोसुन्कसुनौ भावलक्षणे च; तत्र स्थेष्कृच्वदिच्चिरिहुतमिजनिभ्यस्तोसुन् (पा. ३. ४. १६) ‘सृपितदोः कसुन्’ (पा. ३. ४. १७) यथा— आसंस्थातेवेदां सीदन्ति, पुरा सूर्यस्योदेतोराधेयः, पुरा वत्सानामपाकर्तोः, पुरा प्रवदितोरग्नौ होतव्यम्, पुरा प्रचरितोराग्नै होतव्यम्, आहोतोरप्रमत्तस्तिष्ठति, आंतमितोरुपतिष्ठन्ते (तै. त्रा. १. ६. ९. ८) आविजनितोः संभवाम (तै. सं. २. ५. १. ५) पुरा कूरस्य विसृपः (तै. सं. १. १. ९. ३), पुरा जन्मभ्य आत्रदः (ऋग्वे. ८. १. १२)। तद्विष्वसर्वविभक्तिषु ‘तसिलादयः प्राक् पाशपः, शस्प्रभृतयः प्राक् समासान्तेभ्यः, मान्तः, कृत्वोऽर्थाः, तसिवती नानाच्चौ’ इति; यथा— यतः, तत्र, इह, कै, एकदा, एतद्वै, अधुना, इदानीम्, सद्यः, परत्, परारि, ऐषमः, अद्य, परेद्यवि, पूर्वेद्युः, उभयेद्युः, सर्वथा, इत्थम्, पुरस्तात्, प्राक्, अधः, उपरि, उपरिष्ठात्, पुरः, पश्चात्, दन्तिणात्, दक्षिणा, दक्षिणाहि, दक्षिणेन, दक्षिणतः, द्विधा, द्वेधा, द्वैधम्, एकध्यम्, बहुशो देहि, वासुदेवतः प्रति, शुक्लभवति, अग्निसात् संपद्यते, देवत्रागच्छति, पटपटाकरोति, पचतितराम्, बहुकृत्वो भुज्ञक्ते, द्विभुज्ञक्ते, सकृद्भुज्ञक्ते, बहुधा भुज्ञक्ते, आदितो भवति, ब्राह्मणवद्वीति, विना देवदत्तम्, नाना देवदत्तात्, इति। अव्ययीभावो द्विधा— सत्त्वभूतार्थः, असत्त्वभूतार्थश्च इति। तयोः सत्त्वभूतार्थो यथा— उपकुलभम्, सुमद्रम्, दुर्यवनम्, निर्मक्षिकम्, निशीतम्, सब्रह्म, वहिर्ग्रीष्मम्, सूपप्रति, मध्येसमुद्रम्, द्विसुनि, पञ्चनदम्, लोहितगङ्गम् इति। असत्त्वभूतार्थो यथा— अधिक्षिणी, वत्युरसम्, अनुरथः, प्रत्यर्थम्, यथाशक्ति, सचक्रम्, यावदमत्रम्, परित्रिगर्तम्, आपाटलिषुत्रम्, अभ्यग्नि, द्विपरि, अनुगङ्गं वारणसी, इति॥

शब्दस्य ताद्रूप्येणाभिधानमनुकरणम्; यदाह— ‘व्यक्ताव्यक्तवर्णपदवाक्यसादृश्योक्त्येऽनुकरणानि’। तत्र व्यक्तवर्णसादृश्योक्तिर्था—

छिन्नेन पतता वह्नौ यन्मुखेन हठात्कुते।

स्वेति हेति हरेणोक्ते खाहासीत् सैष रावणः॥

व्यक्तपदसादृश्योक्तिर्था—

गच्छेति वक्तुमिच्छामि मत्प्रिय त्वत्प्रियैषिणी।  
निर्गच्छति मुखाद्वाणी मा गा इति करोमि किम्॥

ते तसिलादयः; यथा— यतः, यत्र, कदा, पुरस्तात्, बहुशः, पुरुत्रा वसतीति। कुत्साप्रशंसातिशयानतिशयाद्युपाधेरनुपाधेश्च सुबन्तादेव प्रातिपदिकात् स्वार्थादिषु य उत्पद्यन्ते ते कादयः; यथा— अश्वकः, युष्मकाभिः, वैयाकरणरूपः, पंडुतरः, कुटीरः, तार्तीयीकम्, इति। समर्थप्रातिपदिकात् संबन्धिकारकभावेषु य उत्पद्यन्ते ते अणादयः, यथा— औपगवः, तावकीनः, आक्षिकः, वामदेव्यम्, ब्राह्मणत्वम्, पौरोहित्यम्, इति। कर्मादिकारकोपहितक्रियेच्छाचारक्षव्यर्थादिषु समर्थादेव प्रातिपदिकाद्य उत्पद्यन्ते ते क्यजादयः; यथा— चित्रीयते, पुत्रकाम्यति, इयेनायते, लोहितायति, कण्डूयते, मुण्डूयति, इति॥

प्रकृतिप्रत्ययानामुपसर्गेपग्रहागमलोपवर्णविकारविकरणादिरूपः संस्कारः उपस्कारः। सच त्रिधा— प्रकृत्युपस्कारः, प्रत्योपस्कारः, उभयोपस्कारश्चेति। ते पुनर्भूषणसमवायाध्याहारवैकृतयत्नप्रतियत्नमेदात् प्रत्येकं षट्प्रकारा भवन्ति। तत्र प्रकृतेर्भूषणरूपा निरर्थकोपसर्गस्वार्थकवैकल्पिकादयः; यथा— अध्यागच्छति, वर्यागच्छति, प्रलम्बते, निखञ्जति, इति; यावकः, षाढ्गुण्यम्, औपयिकम्, मानसम्, इति; आली, मृद्धी, कमण्डलः, चञ्चूः, इति। समवायरूपाः सार्थकोपसर्गसन्क्यकादयः; यथा— आशास्ते, प्रतिष्ठते, सुमनायते, दुर्मनायते, इति; जुणुप्सते, गेषायते, ऋतीयते, कामयते, इति; बुद्धीयति, पुत्रकाम्यति, इयेनायते, मुण्डूयति, इति। अध्याहाररूपाः सहाभिधायकोपसर्गद्विर्वचनसुडागमादयः; यथा— अधीते, अध्येति, अनुरुध्यते, संग्रामयते, इति; जञ्चप्यते, संपन्नीपद्यते, अरार्गते, उन्दिदिषति इति; उपस्कुरते, अपस्त्, आस्थत्, मध्वस्यति, इति। वैकृतरूपाः वर्णव्यत्ययविपर्यापायादयः; यथा— निषिद्धति, प्रणयति, यन्ति, उशन्ति इति; तरः, सिंहः, सिकताः, सक्तवः, इति; सन्ति, ग्रन्ति, द्वन्ति, समगत, इति। यत्नरूपाः उपचयप्रसवसंवृत्यादयः; यथा— यौति, मेद्यति, दीव्यति, निगृहति इति; कीर्यते, पूर्यते, सौधातकिः, स्वायंभुवग्, इति; आस्ते, आस्ते, अवोचत्, घटयति, इति। प्रतियत्नरूपाः विशेषादेशविभिन्नेषधादयः; यथा— आह, अघसत्, वध्यात्, अध्यगीष्महि, इति; जप्यः, पित्र्यम्, गव्यम्, नाव्यम्, इति; तितउः, प्रउगम्, कोकूयते, कथयति, इति॥

प्रत्ययस्य भूषणरूपाः इडमुणीककादयः; यथा— सहिता, वरिता, भुवै, भ्रूणम्, इति; देवासः, पारयामसि, तारिषत्, भवाति, इति; तार्तीयीकम्, पीत्वाय, त्वयका, पचतकि, इति। समवायरूपाः स्यसिचूसीमुडादयः; यथा— करिष्यति, अकरिष्यत्, वक्ता, ब्रवीति, इति; अपाक्षीन्, अपीपचत्, अशिषत्, अलिक्षत्, इति; कृषीष्ट, कुर्यात्, कुर्वाति, करवामहै, इति। अध्याहाररूपाः प्रत्ययार्थविशेषकोपसर्गमपरवादयः; यथा— सुमनायते, दुर्मनायते, अभि-

## शृङ्खारप्रकाशः

मनायते, अभिषेणयति, इति ; क्विमम्, सांराविणम्, व्यावहासी, कौञ्जायन्यः, इति ; पचतितराम्, पचमानः, सर्वेषां, वृक्षाणाम्, इति । वैकृतरूपा आदेशसर्वादेशप्रत्ययादेशादयः ; यथा—गार्यायणः, चान्द्रमसायनिः, गौधेरः, कौलेयकः, इति ; पवनः, पावकः; वृक्षस्य, वृक्षैः, इति ; वेद, विवेद, विद्वान्, विद्धि, इति । यत्वरूपा लुग्लम्पनविलुम्पनादयः ; यथा—पचत्, जुहोति, पञ्चालाः, दधि, इति ; दृष्टे, अद्राक्षीत्, कारकः, कामण्डलेयः, इति ; अभिचित्, शुभंयाः, मूलखाः, अश्वति, इति । प्रतियत्नरूपा विशेषादेशविधिविषेधादयः ; यथा—तस्यौ, वेद, प्रशाधि, जीवतात् इति ; उदपादि, राष्ट्रियः, आम्रेयः, खण्म, इति ; सुभ्रूः, सुप्रेयसी, व्यतिहसन्ति, व्यतिगच्छन्ति इति । उभयोर्भूषणरूपा युष्मत्प्रभृतिप्रयोगादयः ; यथा—त्वं पचसि, युवां पचथः, यूयं पचथ, अहं पचामि, आवां पचावः, वयं पचामः, वायुर्वाति, देवो वर्षति, भज्यते शास्त्रा स्वयमेव, अवकिरते हस्ती स्वयमेव, भूषयते कन्या स्वयमेव, ब्रूते कथा स्वयमेवेति । समवायरूपा विकरणादयः ; यथा—भवति, चोरयति, दीव्यति, सुनोति, तुदति, तनोति, रुणद्धि, क्रीणाति, स्वयं नमते, स्वयं दुर्घे, तप्यते तपः, लूयते केदारः, इति । अध्याहाररूपाः द्विरुक्त्यादयः ; यथा—पायं पाय, पचतिपचति, ग्रामो ग्रामो रमणीयः, मूले मूले स्थूलाः, अग्रे अग्रे सूक्ष्माः, पूर्वं पूर्वं पुष्यति, प्रथमं प्रथमं पच्यते, ज्येष्ठं ज्येष्ठमुपवेश्य, माषं माषं देहि, उपर्युपर्यास्ते, अहिरहिः बुध्यस्व बुध्यस्व इति । वैकृतरूपा वानावादयः ; यथा—ग्रामो वां, ग्रामो नौ ग्रामो वः, ग्रामो नः, ग्रामस्ते, ग्रामो मे, ग्रामस्त्वा रक्षत्, ग्रामो मा रक्षत्, हैयङ्गवीनम्, मातुलः, क्षत्रियः, श्रोत्रियः इति । यत्नरूपा अनुप्रयोगादयः ; यथा—अभिसात् संपद्यते, भस्साङ्गवति, ब्राह्मणसात् स्यात्, देवत्रा करोति ; मर्त्यत्रा गच्छति, मनुष्यत्रा वसति, शुचीभवति, पटपटाकरोति, चकासांचकार, कारयामास, विभरंबभूव, विदांकुर्वन्तु इति । प्रतियत्नरूपा विष्यनुप्रयोगादयः ; यथा—रैपोषं पुष्यति, समूलकाषं कषति, जीवग्राहं गृह्णाति, पुरुषवाहं वहति, ऊर्ध्वशोषं शुष्कः, चूडकनाशं नष्टः, ओदनपाकं पकः, सुवर्णनिधायं निहितः, लुनीहि लुनीहीत्यवायं लुनाति ; अधीष्वाधीष्वेत्येवायमधीते ; राष्ट्रमट मठमट दूरमटेत्येवायमटति, सकून् पिबधानाः खाद ओदनं भुङ्गेत्येवायमध्यवहरति, इति । उपस्कारविशेष एव प्रकृतिसमीपोच्चारितं पदमुपपदम् ; तत् त्रिधा—तिङ्गुपपदम्, कुदुपपदम्, सुबुपपदं च । तेषु प्रथमं क्रियारूपम् कारकरूपम्, नामरूपम्, अव्ययरूपम्, निपातरूपम्, उपसर्गरूपं च । तेषु क्रियारूपं यथा—एहि मन्ये रथेन यास्यसि, न मर्षयामि यत्तत्रभवान् वृष्टलं याजयेत् । कारकरूपं यथा—अश्वेन संचरते, दास्या संप्रयच्छते । नामरूपं यथा—कालो यद्गुञ्जीत भवान्, समयो यद्गुञ्जीत भवान्, वेला यद्गुञ्जीत भवान् । अव्ययरूपं यथा—कथं नामं तत्रभवान् वृष्टलं याजयेत्, नमते दण्डः स्वयमेव । निषाकृपं यथा—यावद्गुञ्जके, पुरा ब्रजति । उपसर्गरूपं यथा—पराक्रमते, पराजयते

५२२

नित्यमाविष्टिलिङ्गत्वाद्विशेषांशपरिग्रहात् क्रियाविशेषणत्वेऽपि न नपुंसकलिङ्गता । अथ पाकाय ब्रजति, एधेभ्यो ब्रजति, इति क्रिया रन्धनाय स्थालीतिवत् तादर्थ्येचतुर्थ्यन्तः सिद्ध एव कस्मान् विज्ञायते ? नैवम्, ‘भाववचनाश्च’ (पा. ३ - ३ - ११) इतिं तादर्थ्यं एव प्रत्ययोत्पत्तेः, ‘तुमर्थाच्च भाववचनात्’ (पा. २ - ३ - १५) इति स्वार्थं एव चतुर्थीविधानात् । किमर्थं पुनरिदम् ? भावे हि घबादयः सिद्धा एव, तादर्थ्यें चतुर्थी । क्रियार्थोपपदेन तुमुनाऽस्मिन् विषये घबादयो मः बाधिष्ठत ; वासरूपविधिश्चात्र तुमुनण्वुलाविति ण्वुलुप्रहणान्नावतरति । अथ यथैधानाहर्तुं ब्रजति एधेभ्यो ब्रजतीति ‘क्रियार्थोपपदस्य च कर्मणि स्थानिनः’ (पा. २ - ३ - १४) इति चतुर्थी, तथा पाकं कर्तुं ब्रजति पाकाय ब्रजतीति यदि भवेत्, को दोषः स्यात् ? न लक्षित ; किं त्वेतत् पृच्छामि—स पाकः सिद्धः साध्यो वा ? यदि सिद्धः किं कर्तुं ब्रजति ? अथ साध्यः, क्रियार्थोपपदेषु तुमुना घबादयो बाध्यन्ते । अथ तुमर्थत्वेन साध्याभिधायिनश्चतुर्थ्यन्तत्वेन चासत्त्वभूतार्थः पाकायेत्यादिषु घंबादयः, कथं यवाग्वा इत्यादेः संबन्धविभक्तेनिमित्तं भवति ? शब्दशक्तिरेषा यत् कस्यचिदेव केनचित्, केनचिदेव कस्यचित्संबन्धः ; तद्यथा—अभिन्नेऽत्यर्थे प्रजागरिताऽपररात्रानिति तृनो बाह्यकर्मोपसर्गकर्मयोगात् जायते, न जागरूक इत्युक्तस्य ; ऊरीकरोति पाकादिकमित्यूर्यादीनामेकानेकविशेषस्थया करोतिक्रियया भवति संबन्धः, न तदर्थविषयैः पचादिभिः ; सूर्यमपि न पश्यन्ति असूर्यपश्या राजदारा इति व्यवहितामपि सूर्यकर्मिकां दृशिक्रियां नव्यं निषेधति, न सूर्यसत्ताम् ; एवं न पुनर्गायन्ते अपुनर्गेयाः श्लोकाः, श्राद्धं न भुज्ञे अश्राद्धभोजी ब्राह्मण इति । तथा लवणं न भुज्ञे अलवणभोजी भिक्षुः इत्यसूर्यपश्यादिवदसामर्थ्येऽपि नव्यसमासो दृश्यते ; न त्वकिंचित्कुर्वण्ठि इति ; एवं माषं हरमाणः, अगाधादुत्सृप्त इति । अपि च, पयः पायं पायं, पयः पीत्वा पीत्वा, गेहमनुप्रवेशमनुप्रवेशम्, गेहमनुप्रविश्यानुप्रविश्य, इत्याभीक्षण्यवीप्सयोः पदद्विर्वचनमन्तरेणापि क्रियासमभिहारमवगमयति यज्ञन्तम्, न लुनीहि लुनीहीति लोदन्तम् ; कृतपूर्वा कटम्, अधीती व्याकरणम्, इति वृत्तिवशेनोऽस्मितकर्माभिधानशक्तयः कर्मविभक्तिं न विज्ञयन्ति निष्ठादयः ; ग्रामं गन्तुमनाः, कटं कर्तुकाम इति निवृत्तिच्छन्ना अपि कर्मणि द्वितीयामेव प्रयोजयन्ति तुमुनादयः ; उभयप्राप्तौ कर्मण्येवेति नियमेऽपि विचित्रा सूत्रस्य कृतिः पाणिनेः इति, शब्दानामनुशासनमाचार्यस्य इति, समासाय कर्तरि संबन्धविभक्तिमप्युपाददते क्तिनादयः, साध्याथाभिधायिनोऽसत्त्वभूतार्था अपि यवाग्वाः प्राकायेति कर्मणि संबन्धविभक्त्यैव संबध्यन्ते घबादय इति तदुक्तभावः साध्यसिद्धो भवति ॥

क्रियानिमित्तं कारकम् ; तदपि षोढां—कर्ता, कर्म, करणम्, संप्रदानम्, अपादानम्,  
८. ८० दृष्टः

असिनेव दात्रेण छिनन्ति असिनत्, ब्राह्मणायेव यदा देवदत्ताय ददाति ब्राह्मणवत्, पर्वतादि-  
वासनादवरोहति पर्वतवत्, पितरीव गुरावचेरति पितृवत्। अत्र पुनरिदमेव सूत्रमन्यथा  
व्याख्यायते—तेन कारकविशेषेण तुल्यं यथा भवति। एवं चेत् किया भवति भावोत्पन्ने विहितप्रत्यये  
कदाचित् प्रत्ययमुखेन कियाविशेषणं भवति, कदाचित् प्रकृतिमुखेन; यथा—तीव्रः पाकः, तीव्रं  
पाकम् इति। संबन्धिविशिष्टे यथा—ब्राह्मणस्येवाध्यननमस्य ब्राह्मणवत्, राज्ञ इव रौद्रं वृत्तमस्य  
राजवत्; जडस्य सदृशं वचनमस्य जडवत्, सूर्यस्येव प्रकाशोऽस्य सूर्यवत्, पितुर्यथा पालनमस्य  
पितृवत्, गुरोस्तुल्यमनुशासनमस्य गुरुवत्, इति। अत्र तु 'तत्र तस्येव' इत्येनन वातः। ननु  
च 'तेन तुल्यम्' इत्येनेनैव सिद्धे किमर्थं 'तत्र तस्येव' इति सूत्रारम्भः? द्रव्यगुणयोस्तुल्ययोः  
प्रत्ययो न लभ्यः इति; यथा—मधुरायामिव पाटलिङ्गे प्राप्तादाः मधुरावत्, ब्राह्मणस्येव क्षत्रि-  
यस्य शुक्ला दन्ताः ब्राह्मणवत्, इति। यद्येवं पूर्वसूत्रे कियाग्रहणं न करिष्यते, साहचर्याच्च  
कियायामिव द्रव्यगुणयोः प्रातिपादिकं वर्तिष्यते; ततश्च मैत्रेयतुल्या गावश्चैवत्य, ब्राह्मणेन तुल्या-  
दन्ताः क्षत्रियस्य इति विगृह्णा पूर्वसूत्रेणैव वतिः सेत्यतीति। तदसत्; एवं हि गवयेन तुल्यो-  
ऽनडान् इत्यत्रापि प्रत्ययः प्रसजेत; इवार्थे तु प्रत्यये सप्तमीषष्ठ्यन्ताभ्यामेव विधीयमाने गवय  
इवानडान् इत्यत्र प्रत्ययप्रसङ्गो न स्यात्; सप्तमीषष्ठ्यन्ताभ्यामेव विधीयमाने गवय  
प्रयोगो भवति, न पुनरिवार्थपिक्षयैव; इवशब्दो हि उपमानोपमेयभावलक्षणसंबन्धद्योतकः,  
न तु संबन्धिरूपाभिधायी। तस्माद्वयेन तुल्योऽनडान् इत्यत्र मा भूत् प्रत्ययप्रसङ्ग इति पूर्वसूत्रे  
कियाग्रहणम्। तस्मिंश्च कृते द्रव्यगुणयोस्तुल्ययोः प्रत्ययो न स्यादिति सप्तमीषष्ठ्यन्ताभ्यामिवार्थे  
'तत्र तस्येव' (पा. ५-३-१६) इति वतिर्विधीयते। अथ 'तदर्हम्' (प. ५-१-१६) इति  
किमर्थम्?

अहतो या क्रिया कर्तुस्तत्रापि वतिरिष्यते।  
उपमानाविवक्षायां तद्विधानं न लभ्यते॥

उपमानोपमेयत्वमन्यस्यान्येन वा सह।  
अवस्थामेदभिन्नत्वादेकस्याप्यात्मनैव वा॥

तत्रान्यस्यान्येन यथा—अवैयाकरणोऽप्ययं वैयाकरणवद्वृते, योषिदप्येषा पुंवद्वक्ती-  
ति; अवस्थामेदभिन्नत्वादेकस्यात्मनो यथा—वैयाकरणः केनचिदुच्यते—वैयाकरणवद्वीति;  
योषिदप्युच्यते—स्त्रीवद्वदेति। वैयाकरणोऽप्यवद्या कदाचिदैव्याकरणवद्वृते; श्रूयते हि—  
यवर्णास्त्वर्णानाम साक्षात्कृतधर्मणं त्रैषयो वभूतुः। तेऽहि 'अन्तर्वेद्यामेव न स्लेच्छितव्यम्,

अधिकरणं चेति। तत्र कर्ता—स्वतन्त्रः, हेतुः, कर्मकर्ता च; तेषु क्रियायाः स्वेच्छया  
करणादीनि यः प्रयुक्ते न तु वैः प्रयुक्तयते, स स्वतन्त्रः; यथा—पुत्रपौत्रस्य दर्शकः, पुरां  
भेत्तेति। तमेव क्रियाप्रवृत्तं यः प्रयुक्ते स हेतुः; यथा—राजानं बोधितवान् राजयुधाना  
घनुष्मान्, नखानि मोचयन्ति नखमुच्चानि घनंशीति। कर्मैव स्वातन्त्र्येण विवक्षितं कर्मकर्ता;  
यथा—स्वयमेव पच्यन्ते पचेलिमां माषाः, स्वयमेव भज्यन्ते भज्गुराणि काषानि इति। कर्म-  
निर्वर्ती, विकार्यं, प्राप्यं च; तेषु यदसज्जन्यते, सद्वा प्रकाश्यते तश्चिर्वर्त्यम्; यथा—कर्तव्यः कटः,  
उच्चार्यः शब्दः, इति। यस्य प्रकृत्युच्छेदो गुणान्तरं बोध्यद्यते तद्विकार्यम्; यथा—भुक्त ओदनः,  
ख्यमानः केदारः, इति। क्रियाकृतविशेषानवगब्दौ कर्तुः क्रियाऽनास्थितमास्थितं वा यदाप्यते तत्  
प्राप्यम्; यथा—दुर्दर्शः प्रभुः, सुयानो मार्गं इति। करण—बाह्यम्, आभ्यन्तरं, बाह्याभ्यन्तरं च;  
बेषु कर्तुः शरीराद्वृहस्पलभ्यमानं बाह्यम्; यथा—आश्रितंभवं भक्तम्, धूतोदकः करकः, इति।  
तद्विपरीतमाभ्यन्तरम्; यथा—प्रियंकरणं श्वीलम्, वशीकरणं प्रेम, इति। उभयगुणयोगि बाह्या-  
भ्यन्तरम्; यथा—दर्शनं चक्षुः, संवननं साम इति। संप्रदानम्—ददातिकर्माप्यं, कर्ममात्राप्यं,  
क्रियाप्यं च; तेषु सम्यक् प्रदीयते अस्मै इत्यन्वर्थसंब्राया विषयो ददातिकर्माप्यम्; यथा—  
दीयतेऽस्मै दानीयो ब्राह्मणः, देवा देयासुरस्मै देवदायो द्विष्मः, इति। 'कर्मणा यमभिप्रैति  
स संप्रदानम्' (पा. १-४-३२.) इति पारिभाविकसंज्ञाविषयः कर्ममात्राप्यम्; यथा—दाइय-  
तेऽस्मै देयमिति दाक्षः कैवर्तः, गां हन्ति तस्मै आगतायेति गोप्तः अतिथिः इति। कर्मशब्देन क्रि-  
याया अप्युपादानात् क्रिया यदाप्यते तत् क्रियाप्यम्; यथा—श्लाघन्तेऽस्मै जना इति श्लाघ्यो  
राजा, स्फृहयन्त्यस्मै लोकाः स्फृहणीयो विभव इति। अपादानम्—निर्दिष्टविषयम्, उपात्तविषयम्,  
अपेक्षितक्रियं च; तत्र 'ध्रुवमपायेऽपादानम्' (पा. १-४-१४) इति निर्दिष्टविषयम्; यथा—  
प्रपतनो गिरिः, प्रस्तवणः शैलः, इति। भीत्रार्थादियोगोक्तमुपात्तविषयम्; यथा—भयानको  
द्विषताम्, प्रभवः संपवाम्, इति। अवधिमात्रार्थमपेक्षितक्रियम्; यथा—अवधिः पर्वतः,  
मर्यादा समुद्रः, इति। अधिकरणम्—वैषयिकम्, औपशेषिकम्, नैमित्तिकं च; तेषु  
विविधमनेकप्रकारं जातिगुणक्रियाद्रव्यादिभिः सिनोतीति विषयो देशकालादिः; विषय एव  
वैषयिकम्; यथा—निपिबन्धस्मिन् गवादय इति निपानं जलाशयः, राजानो धीयन्तेऽस्यां  
राजधानी नगरम् इति। उपशेषोऽवष्टमः, तस्मै प्रभवत्यौपशेषिकम्; यथा—इष्वो धीयन्ते  
अस्मिन् इषुधिः उपासङ्गम्, शेरेऽस्यां शर्यता पर्यङ्कः। निमित्तमेव नैमित्तिकम्, यथा—  
रज्यन्तेऽस्मिन् सामाजिकमनांसि इति रजः प्रेक्षा, प्रसीदन्ति अस्मिन् नयनमनांसि इति  
प्राप्तादाः सौधम् इति। तदेतदुभयमपि—शुद्धम्, संकीर्णम्, उपाधिमत्, लडिमत्, संबन्धि,  
अनुबन्धि चेति षोडा विप्रथते। तत्र अर्थान्तरैरसंपर्शः शुद्धिः; सा भावानां यथा—

अतोऽन्यदावज्ञया' इति यद्वा नस्तद्वा न इति वक्तव्ये यर्वाणस्तर्वाण इत्युच्चुः । योषिदपि कदाचिदाश्रितप्रागलभ्यात् पुंवद्वक्ति, यथोच्यते—

सरस्वतीव कर्णार्टी विजयाङ्कजयत्यस्मौ ।  
या वैदर्भगिरां भूमिः कालिदासादनन्तरम् ॥

अस्यौपम्यद्वयस्यापि विवक्षातोऽपरिग्रहे ।  
वतिः कथमिवार्थीयं इति (मत्वा) यगृच्यते ॥

तत्र राजवद्वृत्तमित्यत्र यद्वर्वंविधार्थीविवक्षा— पृथ्वादिना राज्ञा तुल्यं वृत्तमनेन राज्ञा राजवद्वृत्तं राज्ञेति, तदायेनैव सूत्रेण सिद्धः प्रत्ययः । यदा त्वेताहशी विवक्षा—राज्ञा इव पृथोरस्य वृत्तं राजवद्वृत्तं राज्ञा इति, तदा द्वितीयसूत्रेण । यदा त्विदं वृत्तं राजानमेवार्हति नान्यमित्युपमानोपमेयभावाभावे राजवद्वृत्तमिति प्रयोगः, तदा 'तदर्हम्' (पा. ५-१-११६) इत्यनेन वति-विधीयत इति नानर्थकः सूत्रारम्भः ॥

अन्ये तु—'तेन तुल्यं किया चेद्वतिः' (पा. ५-१-११५) इत्यत्र द्वितीयव्याख्यानपक्षे क्रियायाः क्रिया विशेषणं न संभवतीति कारकाविशेषभावपक्षं 'तदर्हम्' (पा. ५-१-११७) इत्यनेन संवाहयति ; राजानमर्हति यद्वहरणम्, देवर्भाति यहर्शनम्, असिर्भाति यच्छेदनम्, ब्राह्मणमर्हति यहानम्, पर्वतमर्हति यद्वरोहणम्, पितरमर्हति यत पारतन्त्र्यम् ; तदुच्यते राजवत् देववत्, असिवत् ब्राह्मणवत्, पर्वतवत्, पितृवत्, इति । राज्ञेव व्यवहृतमित्यादिभिस्तु तस्यार्थः प्रदर्शित इति ॥

कारकमपि भाववदेवान्तरङ्गं बहिरङ्गं च ; तयोराख्याताभिधेयमन्तरङ्गम्, अनाख्याताभिधेयं बहिरङ्गम् ; कर्ता हेतुकर्ता, कर्मकर्ता, कर्म चेति, करणं संप्रदानमपादानमधिकरणं चेति । तत्रान्तरङ्गभेदेषु कर्ता, शुद्धः, मिश्रः, संकीर्णश्च । तेषु क्रियाकारकान्तरासंपृक्तः शुद्धः ; यथा— इष्टमनेन इष्टी यज्ञी, कृतः पूर्वं कटोऽनेन कृत पूर्वीं कटमिति । क्रियान्तरसंपृक्तो मिश्रः ; यथा— व्याकरणं वेत्ति अधीते वा वैयाकरणः, शश्वद्वक्तः शाश्वतिकः इति । क्रियाकारकान्तरसंपृक्तः संकीर्णः ; यथा— शालायां प्रवेशमर्हति शालीनः अधृष्टः ; कूपे प्रश्नेपणमर्हति इति कौपीनमकार्यम् । हेतुः— आत्मस्थक्रियः ; परस्थक्रियः, परात्मस्थक्रियश्चेति । तेषु आत्मस्थक्रियो यथा— पारायणं वर्तयति पारायणिकः ; चान्द्रायणं वर्तयति चान्द्रायणिक इति । परस्थक्रियो यथा— वातं शमयति वातिकं तैलम् ; पित्तं शुमयति पैत्तिकमिति । परात्मस्थक्रियो यथा— यथामुखं

## ॥ शृङ्गारप्रकाशे प्रथमद्वितीयप्रकाशस्थश्लोकाना- मादिवर्णानुक्रमणिका ॥

पुटम्	पुटम्	पुटम्
अच्छिन्नमेखल	1 गिरोगीब्रद्वा	6 ब्रक्षष्ट इति
अनन्तरोक्तः	57 चदच्छिति	23 प्रपरीषम
अनुश्कुनुहि	5 चर्मण द्वीपिनं	39 भूयात्तेषां
अनुस्यूतेव	69 छिन्नेन पतता	22 मिलन्याशामु
अप्रातिकूलि	3 जातिगुणा	47 मीमांससे न
अर्हतो या क्रिया	49 तदित्यवचयती	5 मुसलक्षेप
अवधेरपि	47 तत्स्वभाव	41 यत्पादपद्मज्ञ
अविग्रहा	53 तात्पर्यमेव	2 या सामान्याश्रया
अव्ययानि	39 तेषामुच्चा	65 रत्यादयोऽर्ध
अस्यौपम्य	50 त्रिघोपसर्जनं	89 रत्यादयो यदि
आत्मस्थितं	2 त्यागरूपं	51 रोषावेशा
आभावनोदय	3 त्वं जीवितम्	23 वल्गूयति
आयतीगव	80 दण्डादिष्ठि	80 वाष्ण भासुरि
इवशब्दप्रयोगे	56 देवदत्तादि	62 विशेषः श्रूय
उक्ता षोडैव	8 द्वन्द्वो याव	28 बीराहुता
उपमानापमेय	49 द्विष्ठोऽप्यसौ	55 शलाकार्पर्य
एक इह	62 धातुप्रकरणा	6 शृङ्गारवीर
कण्डूयति न	6 न केवलेह	39 सत्वात्मना
कपोलौ	5 न च मांप्रतिकी	62 सरस्वतीव
कमियुध्यन्तु	6 न रुणतीनिद्रिय	4 स वाचको
कविः सृजति	4 निर्मग्नित्रा	79 सविता विधवति
कालानुपाति	40 नीपानान्दोलय	5 संबन्धिशब्दः
किं द्वारि	61 पत्यालूनि	5 सुसूक्ष्मजटकेशादौ
कुत्सा प्रशंसा	61 पदामह	90 सुसूक्ष्मजटकशेने
कुलिसपत्वेन	62 पिपिप्रिय	23 सर्वीयति सुधा
कौमारी सौ	52 प्रकृतिप्रत्ययौ त्रेधा	89 सोऽयमित्यभिम
क्रियाविशेष	18 प्रकृतिप्रत्ययावेषं	39 स्यायिव्यवस्त्र
गच्छेति वक्तु	22 प्रकृतिः प्रातिपदिक	35 होडसे
गतमस्तं	42 प्रकृतिः षट्प्रकौर	7
गतेऽर्थरात्रे	23 प्रकृत्यर्थविशिष्टे	57

॥ श्रीसंकारगुरुकूलपत्रिका ॥

THE JOURNAL

OF THE

SRI SANKARAGURUKULAM, SRIRANGAM.

**Editor:** Gurubhaktasikhamani, Sastraprasarabhushana,  
T. K. Balasubrahmanyaiyer, B.A., Founder of  
Sri Sankaragurukulam, Srirangam.

**Literary Adviser:** Vidyasagara, Vidyavacaspati, P.P.  
Subrahmanyasasri B.A. (Oxon), M.A., Curator,  
Government Oriental Manuscript Library and  
Professor of Sanskrit, Presidency College,  
Madras.

The Main features are :

1. The publication of rare and hitherto unpublished works of writers of established reputation in all branches of learning bearing on Hindu Culture and Learning.
2. The reviewing of books and periodicals on current thought.
3. The encouraging of the production of original compositions in Sanskrit by contemporary writers and others.

Annual subscription Rs. 6/- only.

The Journal is now published Quarterly and has completed three years. If sufficient encouragement is given it is hoped to convert it into a Bi-monthly and even a Monthly.

Vols. I, II & III are available at Rs. 6 each volume. Postage extra.